




## विचारपुष्प



आपल्याला संस्थेच्या माध्यमातून समाजाला सुखी, समृद्ध करायचे आहे. त्याला आत्मनिर्भर बनवायचे आहे. आपल्या प्रत्येक कार्यकर्त्याचा ध्येयबिंदू आपला समाजच असायला हवा. समाजालाच आराध्य दैवत मानून काम केले, तर आपल्याला अपेक्षित यश मिळेल आणि जीवनात ध्येयपूर्तीचा अनुभव येईल.

**स्व. लक्ष्मणराव भिडे**  
रा. स्व. संघाच्या विश्व विभागाचे पूर्व संयोजक आणि दीनदयाल शोध संस्थानचे पूर्व अध्यक्ष

# ईदला पशुबळी अनिवार्य नाही

बकरी ईदपूर्वी उच्च न्यायालयाचा निर्णय

उघड्यावर जनावरांची कत्तल करण्यावर बंदी

पशुहत्या नियमांना स्थगिती देण्यास नकार

◆ कोलकाता, २१ मे

पश्चिम बंगाल सरकारने जारी केलेल्या पशुहत्या नियमांना स्थगिती देण्याची मागणी करणारी याचिका कलकत्ता उच्च न्यायालयाने गुरुवारी फेटाळून लावली. उघड्यावर जनावरांची कत्तल करण्यावरील बंदी कायम राहणार असून, गार्गीचा बळी देण्यास परवानगी दिली जाणार नसल्याचे न्यायालयाने आदेशात म्हटले आहे. ईदच्या सणांला गोवंशाचा बळी देणे अनिवार्य नसल्याचे स्पष्ट करत याचिकाकर्त्याला फटकारले. बकरी ईदच्या पृष्ठभूमीवर न्यायालयाने हा निर्णय दिला.

न्यायालयाने सांगितले की १३ मे रोजीची सरकारी अधिसूचना नवीन नाही, तर ती केवळ २०१८ मध्ये न्यायालयाने दिलेल्या पूर्वीच्या आदेशांची अंमलबजावणी आहे. कोणत्याही प्राण्याची सार्वजनिक ठिकाणी कत्तल करण्यास पूर्णपणे मनाई राहिल, असे अधिसूचनेत नमूद करण्याचे आदेश न्या. सुजाय पॉल आणि न्या. पार्थ सारथी सेन यांच्या खंडपीठाने राज्य सरकारला दिले. पश्चिम बंगाल सरकारने बकरी ईदच्या पृष्ठभूमीवर मार्गदर्शक सूचना जारी केल्या. त्यावर आक्षेप घेत तृणमूल काँग्रेसच्या खासदार महामोईना आणि आमदार अखरुद्दमान यांनी उच्च न्यायालयात याचिका दाखल केली. सरकारने घातलेल्या निर्बंधांचा पशुपालकांवर प्रतिकूल परिणाम होणार असल्याचा दावा याचिकेत करण्यात आला. तंदुरुस्ती प्रमाणपत्राशिवाय जनावरांची कत्तल करण्यास बंदी घालणारा सरकारचा

◆ गोबळी धार्मिक आवश्यकता नाही



उच्च न्यायालयाने म्हटले की, ईद-उल-अझहाच्या दिवशी गोबळी देणे हा इस्लामचा आवश्यक भाग नाही. त्यामुळे बंगाल सरकारच्या पशुहत्या नियमांना स्थगिती देता येणार नाही. सरकारी अधिसूचना नवीन नाही, तर ती केवळ २०१८ मध्ये न्यायालयाने दिलेल्या पूर्वीच्या आदेशांची अंमलबजावणी आहे. कोणत्याही प्राण्याची उघड्यावर कत्तल करण्यास पूर्णपणे मनाई आहे.

नियम

त्याचा समावेश करण्याचा अधिकार आहे.

सरकाच्या नियमावलीत काय म्हटले ?

राज्य सरकारच्या नियमानुसार, पश्चिम बंगालमध्ये कोणत्याही जनावराच्या कत्तलीसाठी योग्य प्रमाणपत्र आवश्यक असेल. केवळ १४ वर्षांपेक्षा जास्त वयाची किंवा आजारपणामुळे वा दुखापतीमुळे अपंग असलेल्या जनावरांचीच

पशुपालकांचे आर्थिक नुकसान

या प्रकरणी न्यायालयात हजर झालेल्या महामोईना म्हणाल्या की, गरीब लोक जनावरे विकून काही पैसे वाचवण्याच्या आशेने ती पाळतात. मात्र, राज्य सरकारच्या या अधिसूचनेमुळे ज्यांची उजजीविका पशुपालनावर अवलंबून आहे, त्यांना आर्थिक नुकसान होईल. पशुहत्या कायदा, १९५९ च्या कलम १२ मध्ये शिथिलता मिळवून बैल, वळू आणि म्हशीचा बळी देण्याची परवानगी देण्यात यावी, मात्र न्यायालयाने त्यांची मागणी फेटाळून लावली.

कत्तल करण्यास परवानगी दिली जाईल. (वृत्तसंस्था)

## बंगालमध्ये सर्व मदरशांत 'वंदे मातरम्' बंधनकारक

शुभेन्द्र सरकारचे निर्देश, अहवाल करावा लागेल सादर

◆ कोलकाता, २१ मे

पश्चिम बंगालच्या शुभेन्द्र सरकारने राज्याच्या अल्पसंख्याक व्यवहार आणि मदरसा शिक्षण विभागांतर्गत येणाऱ्या सर्व मदरशांमध्ये 'वंदे मातरम्' गायन अनिवार्य केले आहे. १९ मे रोजी जारी केलेल्या आदेशानुसार, हा नियम सरकारी मॉडेल मदरसे, सरकारी अनुदानित आणि विनाअनुदानित मान्यताप्राप्त मदरशांना तात्काळ लागू होईल.

सरकारच्या नवीन आदेशानंतर आता वर्ग सुरु होण्यापूर्वी सकाळच्या प्रार्थना सभेत 'वंदे मातरम्' गाने

आवश्यक असेल. यापूर्वी मदरशांमध्ये सकाळच्या प्रार्थनेदरम्यान राष्ट्रीय 'जन गण मन' आणि कवी गुलाम मुस्तफा यांचे 'अनंत असीम प्रेममय तुमी' (बंगाली गीत) गायले जात होते. आता सर्व मदरशांना हा आदेश लागू केल्यानंतर याचा अहवाल विभागाला सादर करावा लागेल. यापूर्वी पश्चिम बंगाल सरकारने १३ मे रोजी राज्यातील सर्व सरकारी आणि अनुदानित शाळांमध्ये सकाळच्या प्रार्थना सभेत 'वंदे मातरम्' अनिवार्य केले आहे. सर्व विद्यार्थ्यांना यात सहभाग घ्यावा लागेल. (वृत्तसंस्था)

जन गण मनपूर्वी गायिले जाईल 'वंदे मातरम्'

या वर्षी २६ जानेवारी रोजी ७७ व्या प्रजासत्ताक दिनानिमित्त मुख्य परेडची थीम 'वंदे मातरम्' ठेवण्यात आली होती. परेडदरम्यान 'वंदे मातरम्' ची झांकीही काढण्यात आली होती. केंद्र सरकारने ११ फेब्रुवारी रोजी राष्ट्रीय 'वंदे मातरम्' संदर्भात नवीन मार्गदर्शक तत्त्वे जारी केली. आदेशात स्पष्टपणे लिहिले होते की, जर राष्ट्रीय 'वंदे मातरम्' आणि राष्ट्रीय 'जन गण मन' एकत्र गायले किंवा वाजवले गेले तर आधी 'वंदे मातरम्' गायले जाईल. यावेळी गाणाऱ्या किंवा ऐकणाऱ्यांना सावधान मुद्दे उभे राहावे लागेल.

## गहत्वाचे

सेन्सेक्स-निफ्टी घसरले, पण गुंतवणूकदारांची चांदी

- मुंबई : शेअर बाजारात गुरुवारी कमाळीची अस्थिरता पाहायला मिळाली. सकाळच्या सत्रात जोरदार तेजीसह सुरुवात करणाऱ्या बाजाराला अखेरच्या सत्रात मात्र ती गती टिकवता आली नाही. मोठ्या कंपन्यांच्या शेअर्समध्ये झालेल्या नफावसुलीमुळे दोन्ही मुख्य निर्देशांक घसरणीसह बंद झाले. असे असले तरी, मिडकॅप आणि स्मॉलकॅप शेअर्समध्ये खरेदीच्या जोरावर गुंतवणूकदारांच्या संपत्तीत तब्बल दीड लाख कोटी रुपयांपेक्षा जास्त वाढ झाली. दिवसाची सुरुवात मोठ्या गॅप-अप ओपनिंगने झाली होती. सरकात असताना बाजारात आपली पुढे वाढ गमावली. अत्यंत चढ-उतारांच्या सत्रानंतर सेन्सेक्स १३५.०३ अंकांनी घसरून ७५,९८३.३६ वर बंद झाला.
- दुसरीकडे, राष्ट्रीय शेअर बाजारचा निर्देशांक निफ्टीमध्येही किरकोळ ४.३० अंकांची घसरण झाली.

## अमेरिकन शिष्टमंडळ येणार व्यापार करार अंतिम करणार

नवी दिल्ली : अंतरिम व्यापार कराराचे घटक निश्चित करण्यासाठी आणि सर्वसमावेशक द्विपक्षीय व्यापार कराराच्या दिशेने प्रगती साधण्यासाठी अमेरिकेचे शिष्टमंडळ जून महिन्यात भारत दौऱ्यावर येणार असल्याची माहिती गुरुवारी वाणिज्य व उद्योग मंत्री पीयूष गोयल यांनी दिली. सर्वसमावेशक द्विपक्षीय व्यापार कराराच्या दिशेने प्रगती साधण्यासाठी एप्रिलमध्ये वॉशिंग्टन येथे भारतीय आणि अमेरिकन अधिकार्यांची समोसमोर बैठक झाली होती. व्यापार कराराचा मुसदा अंतिम करण्यासाठी जून महिन्यात दोन्ही देशांच्या शिष्टमंडळाची समोसमोर बैठक होणार असल्याचे गोयल पत्रकारांशी बोलताना म्हणाले. वाटाघाटीचे मुख्य मध्यस्थ असलेले अमेरिकेचे परराष्ट्र सचिव मार्को रुबियो २३ मे पासून सुरु होणाऱ्या चार दिवसांच्या भारत दौऱ्यावर येत आहेत.

ताज्या घडामोडी क्षणाक्षणाला मिळविण्यासाठी तरुण भारत पोर्टलला भेट द्या किंवा ९८८९०१९६६२ व्हॉट्सअप क्रमांकावर संपर्क साधा.



सोबत असलेला क्यूआर कोड स्कॅन करा आणि रहा क्षणाक्षणाला अपडेट!

## अंतरंग

राष्ट्रवादी काँग्रेसमध्ये वाद नाहीत

नरसंहाराने कलंकित राष्ट्राने उपदेश करू नये

ऊर्जासंकट पेलणारे ऊर्जाबळ! (अग्रलेख)

अशिमता चालिला उपांत्यपूर्व फेरीत

## 'पुलवामा'चा सूत्रधार हमजा ठार

व्याप्त काश्मिरात अज्ञात हल्लेखोरांनी घातल्या गोळ्या

◆ इस्लामाबाद, २१ मे

पुलवामा दहशतवादी हल्ल्याचा मुख्य सूत्रधारपैकी एक हमजा बुरहानला व्याप्त काश्मीरमध्ये अज्ञात हल्लेखोरांनी ठार केले. २०१९ च्या पुलवामा हल्ल्यात ४० भारतीय जवान हुतात्मा झाले होते. डॉक्टर म्हणून ओळखल्या जाणाऱ्या हमजावर मुझफ्फराबादमध्ये हल्ला करण्यात आला. हल्लेखोरांनी त्याच्यावर बेकूट गोळीबार केला. यात त्याचा जागीच मृत्यू झाला. काश्मीर खोऱ्यातील पुलवामाचा रहिवासी बुरहानचे खरे नाव अर्जुमंद गुलजार दार असून त्याला २०२२ मध्ये केंद्रीय गृह मंत्रालयाने दहशतवादी घोषित केले होते. स्थानिक माध्यमांच्या वृत्तानुसार, मुझफ्फराबादमधील एआयएसएस कॉलेजबाहेर हमजाची गाडी वाहतूक कोडीत अडकली असताना हल्लेखोरांनी त्याच्यावर बेकूट गोळीबार केला. यात तो जागीच ठार झाला.

◆ मुख्याध्यापक म्हणून वावरत होता



मिळालेल्या माहितीनुसार, आपली ओळख लपवण्यासाठी हमजा पाकिस्तानात एका शाळेचा मुख्याध्यापक म्हणून काम करित होता. त्याचे समर्थक त्याला एक डॉक्टर म्हणून ओळखत होते. या वेषात तो दहशतवादी प्रशिक्षण शिबिरे आणि युसुखोरीची जाळे चालवत होता. हमजा जैश-ए-मोहम्मदसारख्या नेटवर्कसोबत जवळून काम करत होता. काश्मीरमधील वास्तव्यावरून हमजाने आपले जाळे पुलवामापासून शोपियापर्यंत विस्तारले होते.

पुलवामा दहशतवादी हल्ल्याचाही सूत्रधार

पुलवामा हल्ल्याप्रकरणी एनआयच्या आरोपपत्रातही त्याचे नाव होते. पुलवामा व्यतिरिक्त तो जम्मू-काश्मीरमधील पहलगाम येथील दहशतवादी हल्ल्याचाही मुख्य सूत्रधार होता. तो पाकिस्तानमधून दहशतवादी कारवाया करत होता. हमजा ठार झालेले दहशतवादी अबू दुजाना, अबू कासिम, बुरहान वानी आणि झाकीर मुसा यांचा जवळचा सहकारी होता.

वृत्तानुसार, हमजा बुरहानचा संबंध पाकिस्तानस्थित एका दहशतवादी नेटवर्कशी होता. पुलवामा हल्ल्यात त्याने महत्त्वाची भूमिका बजाविली होती. अर्जुमंद गुलजार दार उर्फ हमजा बुरहान २०१५ पासून पाकिस्तानात राहत होता. तो अल

बद्रा कमांडर होता आणि दहशतवादांची भरतीही करित असे. हमजा हा युनायटेड लिबेरेशन फ्रंटचा एक प्रमुख दहशतवादी होता. जे अल बद्र या दहशतवादी संघटनेचे टोपणनाव आहे. (वृत्तसंस्था)

## आरोपीची ओळख परेड, वैद्यकीय तपासणी होणार

२८ मे रोजी दोषारोप निश्चितीची सुनावणी नसरापूर अत्याचार व हत्या प्रकरण

◆ पुणे, २१ मे

नसरापूर येथे साडेतीन वर्षांच्या किमुरडीवर लैंगिक अत्याचार करून तिची हत्या केल्याच्या प्रकरणातील आरोपी मानसिकदृष्ट्या सक्षम आहे की नाही, याची तपासणी करण्यात येणार आहे. आरोपीची ओळख परेड तसेच वैद्यकीय तपासणी करण्यास परवानगी देण्याबाबत गुरुवारी विशेष न्यायाधीश एस. आर. साळुंखे यांच्या न्यायालयात अर्ज करण्यात आला होता. तपास अधिकार्यांनी विशेष सरकारी वकील अजय मिसर

यांच्यामार्फत केलेला हा अर्ज न्यायालयाने मंजूर केला. आरोपी भीमराव कांबळे याच्याविरोधात विविध कलमान्ये राखण्ड पोलिस ठाण्यात गुहा दाखल आहे. या प्रकरणात ११०० पानांचे दोषारोपपत्र न्यायालयात सादर करण्यात आले असून गुरुवारापासून सुनावणीला सुरुवात झाली.

सुनावणीदरम्यान विशेष सरकारी वकील अजय मिसर, मूळ तक्रारदाराचे वकील मनीष पाडेकर, पुणे ग्रामीणचे पोलिस अधीक्षक संदीप सिंह गिल्ल आणि तपास अधिकारी उपस्थित होते. कांबळे हा सध्या न्यायालयीन कोठडीत असून त्याला व्हिडीओ कॉन्फरन्सिंगद्वारे न्यायालयासमोर हजर करण्यात आले. न्यायालयाने आरोपीची ओळख परेड घेण्यास आणि तो मानसिकदृष्ट्या सक्षम आहे की नाही, हे तपासण्यासाठी वैद्यकीय चाचणी करण्यास परवानगी दिली. तसेच आरोपीला दोषारोपपत्राची प्रत देण्यात आल्याची माहितीही न्यायालयात सादर करण्यात आली.

फालता मतदारसंघात

८७.७३ टक्के मतदान

कोलकाता: पश्चिम बंगालच्या दक्षिण २४ परगणा जिल्ह्यातील फालता विधानसभा मतदारसंघात गुरुवारी फेसमतदान झाले. यावेळी ८७.७३ टक्के मतदारांनी मतदानाचा हक्क बजावला. विशेष म्हणजे, मतदान शांततेत पार पडले. कोणतीही अनुचित घटना घडली नाही. या मतदारसंघाचा निकाला २४ मे रोजी जाहीर केला जाईल.

नीट पेपरफूट प्रकरण

## डॉ. मनोज शिरूरेंना अटक

मुलासाठी प्रश्नपत्रिका खरेदी केल्याचा आरोप

◆ पुणे, २१ मे

देशभरात खळबळ उडवणाऱ्या नीट पेपरफूट प्रकरणात सीबीआयने मोठी कारवाई करत लातूरमधील बालरोगतज्ञ डॉ. मनोज शिरुरे यांना अटक केली आहे. स्वतःच्या मुलाला परीक्षेत फायदा मिळवून देण्यासाठी त्यांनी आरोपी शिवराज मोटेगावकरकडून प्रश्नपत्रिका खरेदी केल्याचा गंभीर आरोप तपास यंत्रणांनी केला आहे.

बीडमध्ये दोन विद्यार्थी, शिक्षिकेची चौकशी

नीट पेपरफूट प्रकरणाचे बीड आणि लातूर कनेक्शन अधिक गडद होताना दिसत आहे. अंबाजोगाईतील दोन विद्यार्थ्यांची आणि त्यांच्या शिक्षिका आईची केंद्रीय अन्वेषण विभागाकडून तासिकी (सीबीआय) तबबल सवादाने (सौचिक चौकशी) करण्यात आली. हे दोन्ही बहीण-भाऊ लातूरमध्ये शिक्षण घेत होते. यापैकी बहीण रिपीटर विद्यार्थीनी असून ती पुन्हा नीट परीक्षा देत होती. तर भाऊ पहिल्यांदाच परीक्षा बसला होता. हा पेपर या दोघांसाठीच घेण्यात आल्याची माहिती समोर येत आहे.

माहिती घेण्यात येणार आहे. नीट पेपरफूट प्रकरणात आणतंत्रातील महाराष्ट्रातील सुमारे पाच जणांना अटक झाली आहे. (तथा वृत्तसेवा)

## शरद पवार गटाचे प्रवक्ते विकास लवांडेंना अटक

साधू-संतांवरील टीका भोवली

◆ पुणे, २१ मे

वारकरी संप्रदाय, हिंदू संत-महंत आणि धार्मिक व्यक्तींविषयी सोशल मीडियावर आक्षेपाई वक्तव्ये केल्याप्रकरणी राष्ट्रवादी काँग्रेस शरदचंद्र पवार पक्षाचे प्रवक्ते विकास लवांडेंना यांना वाघोली पोलिसांनी गुरुवारी अटक केली. पुणे न्यायालयाने त्यांचा अंतरिम अटकपूर्व जामीन संरक्षण अर्ज फेटाळल्यानंतर पोलिसांनी ही कारवाई केली. या प्रकरणी नलिनी आशिष वायाळ (वय ४१, रा. आर. टी. ओ. शेजारी, येरवडा) यांनी वाघोली पोलिस ठाण्यात तक्रार दिली आहे. विकास लवांडेंना यांनी २९ एप्रिल रोजी युट्यूबवरील एका व्हिडीओमध्ये वारकरी

संप्रदायातील संत, कीर्तनकार आणि धार्मिक व्यक्तींना 'घुसखोर' म्हटल्याचा आरोप आहे. तसेच आक्षेपाई भाषा वापरून समाजात तेंद निर्माण करण्याचा प्रयत्न केल्याचे तक्रारीत म्हटले आहे. त्यानुसार भारतीय न्याय संहिता २०२३ अंतर्गत गुन्हा दाखल करण्यात आला होता. दरम्यान, या प्रकरणात पुण्याच्या अतिरिक्त सत्र न्यायालयाने लवांडेंना यांना दिलेले अंतरिम अटकपूर्व जामीन संरक्षण काढून घेतले. गुरुवारी लवांडेंना यांना अटक करण्यात आली. लवांडेंना यांच्या अटकेनंतर राष्ट्रवादी काँग्रेस शरदचंद्र पवार पक्षाचे प्रदेशाध्यक्ष शशिकांत शिंदे, आमदार रोहित पवार यांनी शेट वाघोली पोलिस ठाण्यात आंदोलन करत कारवाईचा निषेध नोंदविला. (तथा वृत्तसेवा)

## भूमी अभिलेख विभागाचा होणार कायापालाट

५० नवी कार्यालये अन् १० हजारांपेक्षा अधिक पदांची मेगाभरती!

◆ मुंबई, २१ मे

राज्यातील जमीन मोजणी, मालमत्तांचे क्लिअर वाद आणि वर्षानुवर्षे प्रलंबित असलेल्या प्रकरणांचा तातडीने निपटारा करण्यासाठी राज्य सरकारने एक ऐतिहासिक पाऊल उचलले आहे. भूमी अभिलेख (जमीन महसूल) विभागाचे सक्षमीकरण करणारा एक धाडसी निर्णय शासनाने घेतला आहे. राज्यात एकाच वेळी ५० नवीन कार्यालये सुरू करण्यास मंजुरी दिली आहे. या प्रशासकीय विस्तारासोबतच बेरोजगार तरुणांसाठी नोकऱ्यांची मोठी संधी निर्माण झाली असून, तब्बल १० हजारां ६८३ पदांच्या नवीन आकृतीबंधाला मंजुरी देण्यात आली आहे. याबाबतचा अधिकृत शासन निर्णय देखील जारी करण्यात आला आहे. वाढते शहरीकरण आणि जमिनीचे व्यवहार पाहता भूमी अभिलेख विभागावरील कामाचा ताण वाढत चालत आहे. यामुळे लाखो मोजणी प्रकरणे प्रलंबित होती. यावर

नव्या कार्यालयांची रचना

उपसंचालक कार्यालय: १ (नांदेड येथे)

शहरी भागातील वादांवर तत्काळ तोडगा

शहरांमधील जमिनीचे आणि मालमत्तांचे वाद मिटवण्यासाठी राज्यातील २३ प्रमुख शहरांमध्ये नवीन नगर भूमापन अधिकारी कार्यालये थाटली जाणार आहेत. यामध्ये पुणे, नागपूर, ठाणे (कल्याण, डोंबिवली, मिरा-भाईंदर), पालघर (वसई, विरार), रायगड (अलिबाग), नाशिक (मालेगाव), अहिल्यानगर, सातारा (कराड), छत्रपती संभाजीनगर, जालना, परभणी, नांदेड, लातूर, बीड, अमरावती, अकोला, बुलढाणा, यवतमाळ, वर्धा आणि चंद्रपूर या प्रमुख शहरांचा समावेश आहे.

नागरिकांची चकरामधून सुटका

ग्रामीण भागातील गावठाण विस्तार आणि शहरीकरणच्या वेगवान प्रक्रियेमुळे मालमत्तांची मोजणी, हद्द निश्चिती आणि मालकी हक्काची चौकशीची कामे रूढली होती. परिणामी, शेतकरी आणि सर्वसामान्य नागरिकांना सरकारी कार्यालयांचे उंबरठे झिजवावे लागत होते. नागरिकांची हीच अडचण ओळखून महसूल विभागाने हा मेगा प्लॅन अमलात आणला आहे.

ठिकाणे आणि त्यांचे कार्यक्षेत्र करून प्रत्यक्ष अंमलबजावणीला वेग देण्यात आला आहे. (तथा वृत्तसेवा)

### महत्त्वाचे

- अमरनाथ यात्रेसाठी ३.६ लाखांहून अधिक नोंदणी
- श्रीनगर : ३ जुलैपासून सुरू होणाऱ्या अमरनाथ यात्रेसाठी आतापर्यंत ३.६ लाखांहून अधिक भाविकांनी नोंदणी केली आहे. यात्रा मार्गावर अनेक ठिकाणी अजूनही १० ते १२ फूट बर्फ साचलेला आहे, परंतु सीमा रस्ते संघटना (बीआरओ) दोन्ही मार्गावर वेगाने मार्ग पूर्ववत् करण्यात गुंतली आहे. १५ जूनपर्यंत दोन्ही मार्ग पूर्णपणे तयार केले जाणार असल्याचे प्रशासनाने म्हटले आहे. यात्रा ३ जुलैपासून बालटाल-सोनमर्ग आणि पारंपरिक नूनवान-पहलगाम मार्गांनी सुरू होईल. ५७ दिवसांची ही यात्रा २८ ऑगस्ट रोजी रक्षाबंधन आणि श्रावण पौर्णिमेच्या दिवशी संपेल. यासाठीची नोंदणी १५ एप्रिलपासून सुरू झाली आहे. ५ ते ३० लोकांच्या गटात प्रवास करणाऱ्या भाविकांसाठी नोंदणी बुधवारी बंद झाली. तथापि, एकट्याने किंवा लहान गटात येणाऱ्या भाविकांसाठी स्टॉट उपलब्ध असेपर्यंत नोंदणी सुरू राहिल. नोंदणी पंजाब नॅशनल बँक, जम्मू-काश्मीर बँक, स्टेट बँक ऑफ इंडिया आणि येस बँकेच्या निश्चित शाखांमार्फत होत आहे. या वर्षी यात्रेकरूंची संख्या ५ लाखांच्या पुढे जाईल, अशी अपेक्षा प्रशासनाच्या वतीने व्यक्त करण्यात आली.

# राष्ट्रवादी काँग्रेसमध्ये वाद नाहीत

## सुनील तटकरेनी धुडकावल्या अंतर्गत नाराजीच्या चर्चा

◆ **मुंबई, २१ मे**  
 राष्ट्रवादी काँग्रेसमध्ये अंतर्गत कलह आणि धुसफूस असल्याच्या बातम्या केवळ अफवा असून, पक्षात कोणतेही मतभेद नाहीत. पक्षाची संघटनात्मक बांधणी अधिक भक्कम करण्यासाठी आणि तळागाळातील कार्यकर्त्यांपर्यंत पोहोचण्यासाठी सर्व प्रमुख नेते लवकरच एकत्रितपणे राज्याचा दौरा करणार आहेत, अशी महत्त्वपूर्ण घोषणा राष्ट्रवादीचे प्रदेशाध्यक्ष आणि खासदार सुनील तटकरे यांनी केली. मुंबईत आयोजित करण्यात आलेल्या पत्रकार परिषदेत त्यांनी पक्षाची भूमिका स्पष्ट केली.

पक्षाच्या राष्ट्रीय कार्यकारिणीच्या संदर्भात निवडणूक आयोगाला जे सुधारित



### एनडीएसोबतची घोडदौड कायम राहणार

राष्ट्रवादी काँग्रेस हा राष्ट्रीय लोकशाही आघाडीचा (एनडीए) एक भक्कम आणि अविभाज्य घटक पक्ष आहे, हे तटकरे यांनी आवर्जून नमूद केले. ते पुढे म्हणाले की, भाजपच्या नेतृत्वाखाली देश आणि राज्य पक्षाची संघटनात्मक बांधणी अधिक भक्कम करण्यासाठी आणि तळागाळातील कार्यकर्त्यांपर्यंत पोहोचण्यासाठी सर्व प्रमुख नेते लवकरच एकत्रितपणे राज्याचा दौरा करणार आहेत, अशी महत्त्वपूर्ण घोषणा राष्ट्रवादीचे प्रदेशाध्यक्ष आणि खासदार सुनील तटकरे यांनी केली. मुंबईत आयोजित करण्यात आलेल्या पत्रकार परिषदेत त्यांनी पक्षाची भूमिका स्पष्ट केली.

### विलीनीकरणाच्या मुद्याला पूर्णविराम

विलीनीकरणाच्या चर्चेवर बोलताना तटकरे म्हणाले की, शरद पवार गटाकडून खासदार सुप्रिया सुळे आणि प्रदेशाध्यक्ष श्यामकांत शिंदे यांनी त्यांची भूमिका यापूर्वीच स्पष्ट केली आहे. त्यामुळे आता यावर नव्याने कोणतीही चर्चा शिल्लक राहत नाही. आमच्या पक्षात पूर्ण लोकशाही आहे, सर्व नेते एकाच मंचावर बसून एकमताने निर्णय घेतात, असे सांगत त्यांनी विरोधकांच्या टीकेला सडेतोड उत्तर दिले.

पत्र सादर करायचे आहे, त्याची प्रक्रिया सुरू असून येत्या काही दिवसांतच ते दिले जाईल, नुकत्याच पार पडलेल्या पक्षांतर्गत बैठकीत या मुद्द्यावर सर्व नेत्यांमध्ये अतिशय सकारात्मक आणि सविस्तर चर्चा झाल्याची माहिती तटकरे यांनी दिली. *(तथा वृत्तसेवा)*

## कालही नव्हतो, आजही नाराज नाही

◆ **नवी दिल्ली, २१ मे**  
 मी कालही नाराज नव्हतो, आणि आजही नाराज नाही, असे प्रतिपादन राष्ट्रवादी काँग्रेसचे लोकसभेतील गटनेते सुनील तटकरे यांनी केले. गुरुवारी आपल्या दिल्लीतील निवासस्थानी पत्रकारांशी बोलताना तटकरे म्हणाले की, मी नाराज असल्याबाबत ज्या बातम्या येत आहे, त्यात काही तथ्य नाही. १९९९ मध्ये राष्ट्रवादी काँग्रेसची स्थापना झाली, तेव्हापासून मी पक्षासोबत जोडलो आहे. जवळपास ४२ वर्षांपासून मी राजकारणात आहे.

२०२३ मध्ये राष्ट्रीय लोकशाही आघाडीसोबत जाण्याचा जो निर्णय पक्षातर्फे घेण्यात आला, त्यातही माझा सहभाग होता. त्यामुळे मी नाराज होण्याचा प्रश्न उदभवत नाही, असे ते म्हणाले. पक्ष चालत असताना काही अडचणी उदभवत असतात, त्यावर चर्चेतून तोडगा निघत असतो, याकडे लक्ष वेधत तटकरे म्हणाले की, निवडणूक आयोगाला पुनर्गठन पाठवायचा निर्णय झाला आहे. या प्रक्रियेला थोडा वेळ लागू शकतो. त्यातून सगळे प्रश्न सुटतील. यासंदर्भात सुनेत्रताई पवार यांच्याशी आमची चर्चा झाली आहे. जे काही समज गैरसमज होते, ते सगळे दूर झाले आहेत. शिक्षान सिद्धीची यांना बी फॉर्म देताना त्यावर माझी सही होती. त्यांच्या आमदारकीला कोणताच धोका नाही, त्यांची आमदारकी जाण्याचा प्रश्नच उदभवत नाही, असे तटकरे यांनी स्पष्ट केले. *(तथा वृत्तसेवा)*

## भटक्या श्वानाने चावा घेतल्यास तुम्ही जबाबदार

### सर्वोच्च न्यायालयाचे प्राणिप्रेमींना निर्देश



◆ **नवी दिल्ली, २१ मे**  
 सर्वोच्च न्यायालयाने भटक्या श्वानांच्या व्यवस्थापनासंदर्भात एक महत्त्वपूर्ण आणि कठोर निकाल दिला आहे. प्राणिप्रेमी, विद्यार्थी संघटना किंवा प्राणी हक्क गट सार्वजनिक आणि शैक्षणिक परिसरातील भटक्या श्वानांना खायला घालू शकतात आणि त्यांची काळजी घेऊ शकतात. परंतु, श्वानांच्या चाव्यांमुळे लोकांना होणाऱ्या त्रासाची जबाबदारी त्यांचीच स्वीकारली पाहिजे, असे स्पष्ट निर्देश सर्वोच्च न्यायालयाने दिले आहेत.

न्यायमूर्ती विक्रम नाथ, संदीप मेहता आणि एन. व्ही. अनंजरीया यांच्या न्यायसभाने म्हटले आहे की, प्राणी कल्याण गट आणि विद्यार्थी संघटनांनी

प्राण्यांचे हक्क मानवी जीवनापेक्षा मोठे नाही असे सर्वोच्च न्यायालयाने म्हटले की, अशा प्राण्यांचे हक्क किंवा हितसंबंध मानवी जीवन आणि सुरक्षेच्या संरक्षणापेक्षा मोठे असू शकत नाहीत. शैक्षणिक संस्थांमधील प्राणी कल्याण गट किंवा विद्यार्थी संघटना, कॅम्पमध्ये कुत्रा चालवण्या किंवा त्यामुळे होणाऱ्या कोवत्याही नुकसानीची कायदेशीर जबाबदारी स्वीकारणारे औपचारिक प्रतिज्ञापत्र सादर केल्यानंतरच भटक्या कुत्र्यांना खायला घालू शकतात किंवा त्यांची काळजी घेऊ शकतात, असेही न्यायालयाने स्पष्ट केले.

शैक्षणिक परिसरातील भटके कुत्रे स्वतःच्या जोखमीवर ठेवावेत किंवा त्यांना खायला घालावे. कुत्र्यांच्या कोवत्याही चाव्यासाठी किंवा संबंधित नुकसानीसाठी ते कायदेशीररित्या जबाबदार असतील, हे त्यांनी मान्य केले पाहिजे. यासाठी एक प्रतिज्ञापत्र सादर करावे लागेल, असेही न्यायालयाने स्पष्ट केले. *(वृत्तसंस्था)*

## ‘ब्रह्म’पुरीवर ‘सूर्य’चा प्रकोप; ४७.१ अंश

### उत्तरप्रदेशातील बांदा शहरात ४८.२ तापमान



◆ **नागपूर, २१ मे**  
 मागील काही दिवसांपासून विदर्भातील तापमानात सतत वाढ होत आहे. चंद्रपूर जिल्ह्यासाठी २१ मे हा यावर्षीच्या उन्हाळ्यातील सर्वाधिक उष्ण दिवस ठरला असून, विदर्भातच नव्हे तर राज्यात ब्रह्मपुरीत सर्वाधिक ४७.१ अंश इतके तापमान नोंदविण्यात आले. तिथेच चंद्रपूरत ४६.८ अंश सेल्सिअस तापमान होते. विशेष म्हणजे, उत्तरप्रदेशातील चांदा शहरात देशातील सर्वाधिक ४८.२ इतक्या प्रचंड तापमानाची नोंद करण्यात आली आहे. सलग तिसऱ्या दिवशी या शहरात उन्हाळी तापमान नोंदविण्यात आले. हवामान विभागाने चंद्रपूर जिल्ह्यासाठी इशारा देताना जिल्ह्यात शुक्रवार ते रविवार या कालावधीत तीव्र उष्णतेच्या लाटेचा 'यलो अलर्ट' दिला आहे. गडचिरोली आणि वर्धेत ४६.४, नागपुरात ४६.०, अमरावतीत ४५.८, गोंदियात ४५.२, यवतमाळ व भंडारा शहरात ४५.०, अकोला ४४.९, वाशिम ४२.६, बुलढाण्यात ४१.० अंश सेल्सिअस एवढ्या तापमानाची नोंद घेण्यात आली आहे. दरम्यान, हवामान विभागाने २६ मे पर्यंत केवळ तापमानाचे आगमन होणार असल्याचे भाकित वीटविले असले, तरी महाराष्ट्रात मान्सून ८ जूनपर्यंत येणार असल्याने तोपर्यंत तापमानात चढ-उतार अनुभवास येणार आहे. *(तथा वृत्तसेवा)*

## पाच वर्षांत २६ दहशतवाद्यांचा खात्मा

◆ **नवी दिल्ली, २१ मे**  
 पुलवामा हल्ल्याचा सुत्रधार हमजा बुरहानच्या हत्येनंतर पाकिस्तानात 'सिक्रेट किलर'ची जोरदार चर्चा सुरू झाली आहे. २०१९ नंतर भारताचे शत्रू असलेले पाकिस्तानचे अनेक दहशतवादी मारल्या गेले. या सर्वांची हत्या अज्ञात हल्लेखोरांनी केल्याचे समोर आले आहे. हे अज्ञात हल्लेखोर कोण होते, याचा आतापर्यंत खुलासा झालेला नाही. गत चार ते पाच वर्षांमधील घटनाक्रमामुळे नजर टाकल्यास आतापर्यंत सुमारे पाच वर्षांत २६ पैक्षा अधिक दहशतवाद्यांचा खात्मा आणि न्यायपीठ दोघांनीही स्वेच्छेने करायचे ही गोष्ट आहे. जिल्हा न्यायालये ही उच्च न्यायालयांच्या प्रशासकीय नियंत्रणाखाली असतात आणि त्याबाबतचा निर्णय उच्च न्यायालयांनीच घेणे योग्य ठरेल. दरम्यान, केंद्र सरकारच्या इंधन बचत उपायांना पाठिंबा देत सर्वोच्च न्यायालयाने नुकतेच काही प्रशासकीय निर्णय घेतले होते; ज्यामध्ये ठरावीक श्रेणीतील खटल्यांसाठी व्हर्च्युअल सुनावणी बंधनकारक करण्यात आली होती. हा नियम संकीर्ण कामकाजाचे दिवस (सोमवार आणि शुक्रवार) तसेच न्यायालयाच्या अर्धवेळ कामकाजाच्या दिवसांसाठी लागू करण्यात आला. *(वृत्तसंस्था)*

उल्लाह, अक्रम खान उर्फ अक्रम गाझी, ख्वाजा शाहिद, दाऊद इब्राहिमशी संबंधित मोहम्मद सलीम, मसूद अझरका सहकारी दाऊद मलिक, आयएसआय एजंट मुल्ला बहूर उर्फ होर्मुझ, शाहिद लतीफ, अबू कासिम, सरदार हुसेन अराईन, सय्यद नूर शालोवार, अल-बद्रचा माजी कमांडर खालिद रझा, हिजबुल मुजाहिदीनचा कमांडर बशीर अहमद पीर, खलिस्तान कमांडो फोर्सचा प्रमुख परमजीत सिंग पंजवार, खालिद रझा, मिस्त्री झहर इब्राहिम, लश्कर-ए-तोयबाचा संस्थापक सदस्य आमिर हमजा, जैश-ए-

## 'सिक्रेट किलर'ची पाकिस्तानात चर्चा

मोहम्मदचा प्रमुख मसूद अझरका भाऊ मोहम्मद ताहिर अन्वर, कुख्यात कमांडर बिलात आरिफ सलाफी, कारी एजाज आबिद, लष्कर-ए-तोयबाचा निधी संकलक अब्दुल रहमान, मुफ्ती अब्दुल नूरझाई, फैसल नदीम उर्फ अबू कलाम, जमीनवार, अल-बद्रचा माजी कमांडर खालिद रझा, हिजबुल मुजाहिदीनचा कमांडर बशीर अहमद पीर, खलिस्तान कमांडो फोर्सचा प्रमुख परमजीत सिंग पंजवार, खालिद रझा, मिस्त्री झहर इब्राहिम, लश्कर-ए-तोयबाचा संस्थापक सदस्य आमिर हमजा, जैश-ए-मोहम्मदचा कमांडो तारिक रहीम

सर्वोच्च न्यायालयाचा हा निर्णय हैदराबादस्थित नालसार युनिव्हर्सिटी ऑफ लॉने दाखल केलेल्या अर्जावर आला आहे. नालसारने न्यायालयाला सांगितले की, त्यांनी त्यांच्या ऑनलाइन लॉ सेंटरच्या माध्यमातून भटक्या कुत्र्यांचे मानवीय व्यवस्थापन संस्थात्मक केले आहे. हे केंद्र विद्यार्थी आणि कर्मचाऱ्यांच्या सहभागाने नसबंदी, लसीकरण आणि जनजागृती कार्यक्रम राबवते.

सर्वोच्च न्यायालयाचा हा निर्णय हैदराबादस्थित नालसार युनिव्हर्सिटी ऑफ लॉने दाखल केलेल्या अर्जावर आला आहे. नालसारने न्यायालयाला सांगितले की, त्यांनी त्यांच्या ऑनलाइन लॉ सेंटरच्या माध्यमातून भटक्या कुत्र्यांचे मानवीय व्यवस्थापन संस्थात्मक केले आहे. हे केंद्र विद्यार्थी आणि कर्मचाऱ्यांच्या सहभागाने नसबंदी, लसीकरण आणि जनजागृती कार्यक्रम राबवते. *(वृत्तसंस्था)*

## २७ जहाल नक्षलवाद्यांचे आत्मसमर्पण



शरण आलेल्या महिला नक्षलवाद्यांचा छत्तीसगड पोलिसांनी सत्कार केला. तसेच शरणागतीनंतर नक्षलवाद्यांनी शस्त्रे पोलिसांकडे सुपूर्त केली.

◆ **रांची, २१ मे**  
 झारखंडमधील नक्षलविरोधी मोहिमेत सुरक्षा दलांना आतापर्यंतचे सर्वात मोठे यश मिळाले आहे. सारंडा आणि कोल्हान भागातील दीर्घकाळ सक्रिय असलेले २७ माओवादी आणि बंदी घातलेल्या जेजेएमपी संघटनेच्या दोन दहशतवाद्यांसह २७ नक्षलवाद्यांनी गुरुवारी रांची येथील पोलिस मुख्यालयात आत्मसमर्पण केले. राज्याच्या इतिहासात पहिल्यांदाच एकाच दिवशी एवढ्या मोठ्या प्रमाणात सामूहिक आत्मसमर्पण करण्यात आले आहे. डीजीपी तदाशा मिश्रा आणि वरिष्ठ पोलिस व सीआरपीएफ

अधिकाऱ्यांच्या उपस्थितीत झालेल्या एका समारंभात या नक्षलवाद्यांनी आपली शस्त्रे टाकून मुख्य प्रवाहात परतण्याचा निर्णय घेतला. आत्मसमर्पण करणाऱ्यांमध्ये आठ कट्टर नक्षलवाद्यांचा समावेश आहे. त्यांच्यावर सरकारने लाखो रुपयांचे बक्षीस जाहीर केले होते. यात पाच लाख रुपयांचे बक्षीस असलेले सहा नक्षलवादी, दोन लाख रुपयांचे बक्षीस असलेला एक नक्षलवादी आणि एक लाख रुपयांचे बक्षीस असलेल्या एका महिला नक्षलवाद्याचा समावेश होता. ४२६ गांधी गुन्हे दाखल होत. पोलिसांच्या माहितीनुसार, राज्यभरातील विविध पोलिस

### कमांडर, सक्रिय कार्यकर्त्यांसह महिलांचा समावेश

सुरक्षा दलांच्या सततच्या कारवाया आणि झारखंड सरकारच्या आत्मसमर्पण व पुनर्वसन धोरणामुळे प्रभावित होऊन मुख्य प्रवाहात परतलेल्यांमध्ये सीपीआय (माओवादी) चे सात उप-विभागीय कमांडर, सात क्षेत्र कमांडर आणि १३ सक्रिय कार्यकर्त्यांचा समावेश होता. आत्मसमर्पण केलेल्या प्रमुख नक्षलवाद्यांमध्ये गडी मुंडा उर्फ गुलशन, नागेंद्र मुंडा उर्फ प्रभात मुंडा, रेखा मुंडा उर्फ जयंती, सागेन अंगारिया उर्फ डोकोल, सुलेमान हंसदा उर्फ सुनी हंसदा यांच्यासह जेजेएमपी संघटनेचे सचिन बेक, महिला कार्यकर्त्यांमध्ये वंदना उर्फ शांती, सुनीता सरदार, सपना उर्फ सुरू कस्तुरी आणि अनिशा कोडा उर्फ राणी यांचा समावेश आहे. तसेच दर्शन उर्फ विज हंसदा, करण टिपू उर्फ डोंगर, वसुमती जेगाई उर्फ बसु, बैजनाथ मुंडा, रघु कायम उर्फ गुणा, किशोर सिरका उर्फ दुर्गा सिरका आणि राम दयाल मुंडा यांच्यासह इतर अनेक दहशतवादी मुख्य प्रवाहात परतले आहेत. *(वृत्तसंस्था)*

## ६० दिवसांत नोकरी शोधा अथवा अमेरिका सोडा

एच-१बी व्हिसाधारक भारतीय तंत्रज्ञाना अंतिम इशारा  
 ◆ **नवी दिल्ली, २१ मे**  
 अमेरिकेतील तंत्रज्ञान क्षेत्रात मोठ्या प्रमाणावर झालेल्या नोकरकपातीच्या नव्या लाटेमुळे तेथे राहणारे हजारो भारतीय अभियंते आणि सॉफ्टवेअर डेव्हलपर्स संकटात सापडले आहे. एच-१बी व्हिसाधारक भारतीय तंत्रज्ञाना ६० दिवसांत नोकरी शोधा अथवा अमेरिका सोडा, असा इशारा देण्यात आला आहे. जे लोक अनेक वर्षांपासून अमेरिकेत काम करत होते, ज्यांनी घरे विकत घेतली होती आणि आपल्या कुटुंबासह स्थायिक झाले होते, त्यांच्यासाठी त्यांच्या कंपनीकडून आलेला केवळ एक ई-मेल सर्व काही बदलून टाकणारा आहे. मेटा, अमेझॉन आणि लिंकडिनसारख्या मोठ्या कंपन्यांना ऑटोफिशियल इंटरलिजन्स आणि ऑटोमेशनमुळे मोठ्या प्रमाणावर नोकरकपातीचा सामना करावा लागत आहे. अमेरिकेत राहणाऱ्या भारतीय

कमी वेळात दुसरी कंपनी शोधणे आव्हानात्मक अमेरिकेत काम करणारे बहुतेक भारतीय तंत्रज्ञान व्यावसायिक एच-१बी व्हिसावर आहेत, जे थेट त्यांच्या कंपनीशी जोडलेले असतात. नोकरी गमावल्यानंतर त्यांच्यासमोरील सर्वात मोठे आव्हान म्हणजे वेळ. अमेरिकेच्या इमिग्रेशन नियमानुसार, त्यांना आपला व्हिसा हस्तांतरित करण्यासाठी दुसरी कंपनी शोधायला खूप कमी वेळ मिळतो. जर ते या कालावधीत नवीन प्रायोजक शोधण्यात अयशस्वी ठरले, तर त्यांना कायदेशीररित्या अमेरिका सोडावी लागते. याचा त्यांच्या संपूर्ण जीवनावर परिणाम होतो. कारण यामध्ये केवळ नोकरी शोधणेच नव्हे, तर मुलांचे शिक्षण, गृहकर्ज, आरोग्यसेवा आणि कुटुंबाच्या भविष्याशी संबंधित निर्णयांचाही समावेश असतो.

## इबोला विषाणूचा वाढता धोका

### केंद्र सरकारकडून विशेष आरोग्य सूचना जारी

◆ **नवी दिल्ली, २१ मे**  
 कोरोना महामारीनंतर आता इबोला विषाणूचे नवे संकट जगासमोर उभे ठाकले आहे. इबोला विषाणूचा वाढता धोका लक्षात घेऊन केंद्र सरकारने काँगो, युगांडा आणि दक्षिण सुदानमधून भारतात येणाऱ्या किंवा त्या देशांमधील प्रवास करणाऱ्या प्रवाशांसाठी विशेष आरोग्य सूचना जारी केली आहे. लक्षणे आढळल्यास किंवा संसर्गित व्यक्तीच्या संपर्कात असल्यास इमिग्रेशन प्रक्रिया पूर्ण करण्यापूर्वी तातडीने विमानतळावरील आरोग्य अधिकाऱ्यांना माहिती देण्याचे निर्देश देण्यात आले आहेत. आरोग्य सेवा महासंचालनालयाने जारी केलेली ही नियमावली दिल्ली विमानतळासह देशातील प्रमुख विमानतळांवर प्रसिद्ध करण्यात आली आहे. यामध्ये जागतिक आरोग्य संघटनेने उच्च जोखमीचे देश म्हणून घोषित केलेल्या डेमोक्रेटिक रिपब्लिक ऑफ काँगो, युगांडा आणि दक्षिण सुदानचा विशेष उल्लेख करण्यात आला आहे. लक्षणे दिसल्यास प्रवासाचा तपशील आरोग्य अधिकाऱ्यांना द्या दिल्ली विमानतळावरील एअरपोर्ट हेल्थ ऑर्गनायझेशनकडून ही सूचना प्रदर्शित करण्यात आली आहे. यात ताप, अशक्तपणा, डोकेंदुखी, स्नायूंमध्ये वेदना, उलट्या, जुलाब, घसा खवखवणे आणि कोणताही अनपेक्षित रक्तसाव ही इबोलाची प्रमुख लक्षणे असल्याचे सांगण्यात आले आहे. तसेच, इबोला बाधित किंवा संशयित रुग्णाच्या रक्त अथवा शरीरातील द्रव्यांच्या थेट संपर्कात आलेल्या प्रवाशांनी तातडीने विमानतळावरील आरोग्य अधिकाऱ्यांशी संपर्क साधावा, असेही सांगण्यात आले आहे. भारतात आल्यानंतर पुढील २१ दिवसांत कोणत्याही प्रवाशांमध्ये इबोलासंयुक्त

तर देश सोडण्याचा उलटगतीची सुरवात आहे. *(वृत्तसंस्था)*

भारतात अद्याप एकही रुग्ण नाही केंद्रीय आरोग्य सचिव पुष्प सलीला श्रीवास्तव यांनी बुधवारी सर्व राज्ये आणि केंद्रशासित प्रदेशांच्या आरोग्य सचिवांसोबत उच्चस्तरीय बैठक घेत देशातील तयारी आणि प्रतिबंधात्मक उपाययोजनांचा आढावा घेतला. केंद्रीय आरोग्य मंत्रालयाने स्पष्ट केले की, सध्या भारतात इबोलाचा एकही रुग्ण आढळलेला नाही. मात्र, जागतिक आरोग्य संघटनेने इबोलाला आंतरराष्ट्रीय आरोग्य आणिबाणी घोषित केल्यानंतर खबरदारीचा उपाय म्हणून भारताने देशभरात उपाययोजना अर्थिक सक्रियपणे मजबूत केल्या आहेत.

लक्षणे दिसल्यास त्यांनी त्वरित वैद्यकीय उपचार घ्यावेत आणि आपल्या प्रवासाचा तपशील आरोग्य अधिकाऱ्यांना द्यावा. *(वृत्तसंस्था)*


# नरसंहाराने कलंकित राष्ट्राने उपदेश करू नये

◆ न्यू यॉर्क, २१ मे

ज्या देशाचा काळा इतिहास नरसंहाराने कलंकित आहे, अशा पाकिस्तानला भारताच्या अंतर्गत मुद्यांवर आणि मानवाधिकारांवर बोलण्याचा अधिकार नाही. अंतर्गत अपशय संघर्षात नागरिकांचे संरक्षण आणि बाहेर हिंसाचार पसरवणे हा पाकिस्तानच्या धोरणाचा भाग असल्याचे स्पष्ट करत संयुक्त राष्ट्रांतील स्थायी प्रतिनिधी पार्लामेन्टी हरीश यांनी भारताची भूमिका मांडत पाकिस्तानला फटकारले.

संयुक्त राष्ट्र सुरक्षा परिषदेत सशस्त्र संघर्षात नागरिकांचे संरक्षण या विषयावरील वार्षिक खुल्या

## संयुक्त राष्ट्रात भारताने पाकिस्तानला फटकारले



चर्चेदरम्यान पाकिस्तानच्या प्रतिनिधीने जम्मू आणि काश्मीरमध्ये मानवाधिकाराचे उल्लंघन होत असल्याचा आरोप केला. याला प्रत्युत्तर देताना हरीश यांनी पाकिस्तानच्या देशांतर्गत परिस्थितीवर भाष्य करताना म्हटले की, नरसंहाराचा दीर्घकाळ डागाळलेला इतिहास असलेल्या पाकिस्तानने भारताच्या पूर्णपणे अंतर्गत असलेल्या मुद्द्यांचा उल्लेख

### ऑपरेशन सर्चलाईट विसरलेली नाही

१९७१ मधील ऑपरेशन सर्चलाईटचा उल्लेख करत हरीश म्हणाले, पाकिस्तानने आपल्याच लष्कराद्वारे चार लाख महिलांवर पद्धतशीरपणे केलेल्या सामूहिक बलात्काराच्या मोहिमेला मंजुरी दिली होती. उनामाच्या अहवालानुसार, पाकिस्तानच्या सीमापार सशस्त्र हिंसाचारामुळे ९४ हजारहून अधिक अफगाण नागरिक विस्थापित झाले आहेत. तुम्ही तुमच्या लोकांवर बॉम्बफेक करता, महिलांवर अत्याचार करता आणि मानवाधिकारावर बोलता हे मानवी मूल्यांना कलंकित करणारे कृत्य आहे.

करणे हा विरोधाभास असून त्यांना असे करण्याचा कोणताही अधिकार नाही. अफगाणिस्तानवर केलेला भीषण हल्ला संपूर्ण जग विसरलेले

नाही. रमजानच्या पवित्र महिन्यात काबूलमधील एका रुग्णालयावर हल्ला करून निष्पाप नागरिकांचे जीव घेणे कुठल्या मानवाधिकाराच्या कक्षेत

### जागतिक दहशतवादाचे केंद्र

भारताने सिंधू पाणी करार का रद्द केला, याबाबत बोलताना हरीश म्हणाले, पाकिस्तान जागतिक दहशतवादाचे केंद्र बनला आहे आणि याचे आमच्याकडे पुरावेदेखील आहेत. भारताने ६५ वर्षांपूर्वी सद्भावना आणि मैत्रीच्या भावनेने सिंधू जल कराराला मान्यता दिली होती. मात्र, या साडेसहा दशकांमध्ये पाकिस्तानने भारतावर अनेक दहशतवादी हल्ले करून या कराराला भावनेचे उल्लंघन केले. पाकिस्तान पुरस्कृत दहशतवादी हल्ल्यांमध्ये शेकडो भारतीयांचे प्राण गेले.

येते, असा परखड सवाल त्यांनी उपस्थित केला.

इम्रान यांना तुरुंगात डांबणे लोकशाहीची पायमल्ली पाकिस्तानातील लोकशाही आणि राजकीय परिस्थितीवर भाष्य करताना ते म्हणाले, माजी पंतप्रधान

इम्रान खान यांना तुरुंगात टाकणे, पीटीआय पक्षावर बंदी घालणे आणि लष्करप्रमुख असीम मुनीर यांना अजीवन सूट देण्यासाठी घटनादुरुस्तीद्वारे संविधानिक बंड घडवून आणणे परिस्थितीवर भाष्य करताना ते म्हणाले, माजी पंतप्रधान

# कराराकडे दुर्लक्ष इराणला भोवणार

## ट्रम्प यांचा पुन्हा इशारा, संघर्षासाठी तयार राहावे

◆ वॉशिंग्टन, २१ मे

अमेरिका इराणसोबत शांतता करारासाठी वाटाघाटी करत आहे. आमच्या अटी मान्य करून त्यांनी तातडीने करार करण्यास सहमत व्हावे, अन्यथा संघर्षासाठी तयार राहावे.



डोनाल्ड ट्रम्प यांनी इराणच्या सत्ताधीशांना दिला आहे.

इराणला राष्ट्रपती बेंजामिन नेतान्याह यांनी गुरुवारी ट्रम्प यांची व्हाईट हाऊस येथे भेट घेतली. यावेळी दोन्ही नेत्यांनी इराण आणि गाझा मुद्यांसह विविध विषयांवर चर्चा केली. व्हाईट हाऊसमधून बाहेर पडताना पत्रकारांशी बोलताना ट्रम्प म्हणाले, आम्ही इराणसोबत अंतिम टप्प्यात आहोत. त्यांच्याकडे करार करण्याशिवाय दुसरा पर्याय नाही. एकतर ते करार करतील अन्यथा विध्वंसाला सामोरे जाईल. पण तसे होणार नाही अशी आशा आहे. मला हे जे आहे ते नेतान्याह करतील.

पूर्वीच्या लष्करी कारवायांचा संदर्भ देताना ते म्हणाले, व्हिएतनाम, अफगाणिस्तान आणि इराकसारखी युद्धे अनेक वर्षे चालली, तर इराणसोबतची परिस्थिती वेगळी आहे. यावेळी अमेरिकेने तुलनेने कमी कालावधीत नियंत्रण मिळवले आहे आणि मोठ्या प्रमाणावर होणारे नुकसान टाळले. व्हिज्युएल आणि इराणमधील अमेरिकेच्या कमी जिवितहानीचा संदर्भ देत ते म्हणाले, व्हिज्युएलमध्ये, आम्ही कोणताही गमावले नाही, आणि इथे आम्ही १३ लोकांना गमावले. आम्ही इराणला उद्द्वेष्ट केले आहे.

### तडजोडीला इराणला विरोध

अमेरिका सध्या इराणसोबत तडजोड आणि राजनैतिक तोडगा काढण्याचा प्रयत्न करत आहे, तर इराणला पुन्हा लष्करी हल्ला करण्याचा बाजूने असल्याचे वृत्त वॉशिंग्टन पोस्टने दिलेच्या वृत्तात म्हटले आहे. ट्रम्प आणि नेतान्याह यांच्यात इराणविरुद्धच्या भविष्यातील रणनीतीबाबत तणावपूर्ण संभाषण झाले. इराणला इराणवर पुन्हा लष्करी हल्ला द्या आहे, तर अमेरिका तडजोड करण्याच्या बाजूने आहे. इराणची लष्करी शक्ती पूर्णपणे कमकुवत करण्यासाठी आणि त्याची महत्त्वपूर्ण पायाभूत सुविधा नष्ट करण्यासाठी वारंवार हल्ले करणे आवश्यक असल्याची भूमिका इराणला आहे.

आहे. यावेळी अमेरिकेने तुलनेने कमी कालावधीत नियंत्रण मिळवले आहे आणि मोठ्या प्रमाणावर होणारे नुकसान टाळले.

व्हिज्युएल आणि इराणमधील अमेरिकेच्या कमी जिवितहानीचा संदर्भ देत ते म्हणाले, व्हिज्युएलमध्ये, आम्ही कोणताही गमावले नाही, आणि इथे आम्ही १३ लोकांना गमावले. आम्ही इराणला उद्द्वेष्ट केले आहे.

# बांगलादेश सीमेवरील जमीन सीमा सुरक्षा दलाकडे सुपूर्द

## शुभेन्द्र सरकारचा निर्णय; १८ किमीवर काटेरी कुंपण उभारणार

◆ कोलकाता, २१ मे

पश्चिम बंगाल सरकारने भारत-बांगलादेश सीमेवर कुंपण घालण्यासाठी बीएसएफला २७ किमी जमीन सुपूर्द केली आहे. यापैकी १८ किमीवर काटेरी कुंपण घालते जाईल, तर ९ किमीचा वापर बीएसएफच्या चौक्या आणि इतर पायाभूत सुविधांसाठी केला जाणार आहे.

मुख्यमंत्री शुभेन्द्र अधिकारी यांनी बीएसएफ अधिकाऱ्यांच्या उपस्थितीत, नवरा येथील राज्य सचिवालयत जमीन हस्तांतरणाचे दस्तावेज सुपूर्द केले. सीमेवरील कुंपण आणि सुरक्षा व्यवस्था अधिक मजबूत करण्यासाठी हा निर्णय घेतल्याची माहिती अधिकारी यांनी दिली. बीएसएफला देण्यात आलेली जमीन मुर्शिदाबाद आणि मालदा जिल्हातील आहे. मुर्शिदाबाद आणि मालदा हे दोन्ही जिल्हे थेट बांगलादेशच्या सीमेवर आहेत आणि येथे मोठी मुस्लिम लोकसंख्या आहे.

### घुसखोरांना हद्दपार करण्याची प्रक्रिया सुरू

मुख्यमंत्री अधिकारी यांनी राज्यात नागरिकत्व सुधारणा कायद्याची (सीएए) पूर्णपणे अंमलबजावणी होत असल्याची घोषणा केली आहे. त्यांनी सांगितले की, पकडलेल्या बांगलादेशी घुसखोरांना बीएसएफच्या ताब्यात दिले जाईल. बीएसएफ अशा घुसखोरांना हद्दपार करेल. सीएएनुसार, सहा समुदाय किंवा धर्मातील लोकांना नागरिकत्व मिळेल. राज्य पोलिसांकडून अटक करून बीएसएफच्या ताब्यात दिले जाईल. बीएसएफ त्यांच्या हद्दपारीची व्यवस्था करेल.

### भारताची पश्चिम बंगालसोबत किती सीमा आहे?

पश्चिम बंगालची बांगलादेशसोबत सुमारे २,२०० किलोमीटरची सीमा आहे, तर एकूण भारत-बांगलादेश सीमा सुमारे ४,००० किलोमीटर आहे. यापैकी सुमारे १,६०० किलोमीटरवर आधीच कुंपण घालण्यात आले आहे, तर सुमारे ६०० किलोमीटरवर कुंपण नाही. सरकारने बीएसएफला एकूण २७ किलोमीटर क्षेत्राची जमीन हस्तांतरित केली आहे. या क्षेत्रापैकी १८ किलोमीटरला काटेरी तारेचे कुंपण घालते जाईल.

भाजपाने या भागांमधील बांगलादेशी घुसखोरांचा मुद्दा बऱ्याच काळापासून उपस्थित केला आहे.

सीमेवर कुंपण घालणे आवश्यक असल्याचे मुख्यमंत्र्यांनी प्रसार माध्यमांशी बोलताना सांगितले.

राष्ट्रीय आणि राज्य सुरक्षेसाठी



केरळ विधानसभा निवडणुकीत नव्याने निवडून आलेल्या आमदारांनी गुरुवारी पद आणि गोपनीयतेची शपथ घेतली. सभागृहात शपथ घेण्यासाठी जाताना भाजपा आमदार राजीव चंद्रशेखरन्, बी.वी. गोपालस्वामी आणि व्ही. मुरलीधरन्, निवडणुकीत भाजपाचे तीन आमदार विजयी झाले आहेत

# जन्मजात अमेरिकन उच्च पदाचे दावेदार

## रिपब्लिकनचे घटना दुरुस्ती विधेयक काँग्रेसमध्ये सादर

◆ वॉशिंग्टन, २१ मे

अमेरिकेत नागरिकत्व मिळालेल्या नागरिकांना उच्च सरकारी पदे भूषवण्यापासून रोखणारे घटनादुरुस्ती विधेयक रिपब्लिकन पक्षाच्या खासदार नॅन्सी मेस यांनी काँग्रेसमध्ये सादर केले. जन्मजात अमेरिकन नागरिकाकडे उच्च पद असावे आणि नागरिकत्व मिळवलेल्या नागरिकांना या पदापासून दूर ठेवावे असा उल्लेख विधेयकात आहे. दुसरीकडे विरोधी पक्ष डेमोक्रॅटिकने याला जोरदार विरोध केला.

नागरिकत्व मिळालेल्या अमेरिकन नागरिकांना काँग्रेसचे सदस्य, फेडरल न्यायाधीश आणि संरक्षण मंत्रालयाचे अधीन असलेल्या इतर महत्त्वाच्या पदांवर काम करण्यापासून रोखण्यात यावे असे या विधेयकात म्हटले आहे.

मेस यांनी काँग्रेसमध्ये मांडलेल्या विधेयकाला डेमोक्रॅट्सनी वंशवादी आणि भेदभावपूर्ण म्हटले आहे. मेस यांनी विधेयक सादर करताना सांगितले की, अमेरिकेचे राष्ट्राध्यक्ष आणि उपाध्यक्ष होण्यासाठी जन्माने अमेरिकेचे नागरिक असणे आवश्यक आहे.

त्यामुळे, काँग्रेस, फेडरल न्यायालये आणि सिनेटने मंजूर केलेल्या पदांनाही तोच नियम लागू झाला पाहिजे. अमेरिकेत उच्च पदावर असलेले अधिकारी आणि अमेरिकेचे प्रतिनिधित्व करणाऱ्यांनी देशाशी एकनिष्ठ असले पाहिजे. डेमोक्रॅटने यावर आक्षेप घेत म्हटले की, अमेरिकन काँग्रेसमध्ये २६ असे खासदार आहे, ज्यांचा जन्म परदेशात झाला आणि त्यात रिपब्लिकनच्या खासदारांसाठी समावेश आहे.

# भारतात परिवर्तनाची लाट : राजनाथसिंह

## दशकातील बदलांमुळे नागरिकांमध्ये वाढला आत्मविश्वास

◆ सेजल, २१ मे

सरकारवरील भ्रष्टाचाराचा एकही आरोप सिद्ध झालेला नाही, २५ कोटी लोकांना दारिद्र्यरेषेच्या वर आणण्यात आले आहे. गेल्या काही वर्षातील बदलांमुळे देशातील लोकांमध्ये आत्मविश्वास निर्माण झाला. भारत एक दिवस विकसित देश बनेल आणि जगातील कोणतीही शक्ती त्याला रोखू शकत नाही, असे संरक्षण मंत्री राजनाथ सिंह म्हणाले.

दक्षिण कोरियात आयोजित द्विपक्षीय संरक्षण परिषदेत बोलताना राजनाथ सिंह म्हणाले, कोणत्याही नेत्याला किंवा राजकीय पक्षाला वारंवार मिळणारे निवडणुकीतील विजय हे केवळ राजकीय विजय नसते, तर ते त्या नेत्यावरील जनतेच्या विश्वासाचा स्पष्ट संदेश असतो.

अर्थशास्त्रज्ञ आमच्या विकास मॉडेलचे वर्णन कल्याणकारी राजकारणाचे एक नवीन मॉडेल



### ४० हजार कोटींची संरक्षण उत्पादनाची निर्णय

पूर्वी संरक्षण सामुग्री इतर देशांकडून आयात करावी लागण्याची आणि अंदाज परिस्थिती बदलली आहे. २०१४ पूर्वी, भारत हजार कोटी रुपयांच्या संरक्षण उत्पादनांची निर्णय करायचा. आज शस्त्रत्राणातील आणि इतर बाबींसह ४० हजार कोटी रुपयांचे खासतः किमतीच्या संरक्षण उत्पादनांची निर्णय केली जाते.

म्हणून करत आहेत, ज्याद्वारे लोकांचे जीवनमान सुधारत आहे. गेल्या काही वर्षातील बदलांमुळे देशातील लोकांमध्ये आत्मविश्वास

निर्माण झाला. बारा वर्षांच्या काळात सरकारवर भ्रष्टाचाराचा एकही आरोप कोणीही सिद्ध करू शकलेले नाही.

## चित्रपट वार्ता

### निर्माता किंवा कलाकारांची चूक असतेच

मुंबई: अभिनेता आमिर खान याचा मुलगा जुनेद खान याने 'महाराज' या चित्रपटातून बॉलिवूडमध्ये पदार्पण करत प्रेक्षकांची दाद मिळवली होती. त्यानंतर मात्र त्याचे 'लवयापा' आणि नुकताच प्रदर्शित झालेला 'एक दिन' हे दोन्ही चित्रपट बॉक्स ऑफिसवर अपयशी ठरले. एका मुलाखतीत आमिर खानने चित्रपट अपयशी ठरल्यावर होणाऱ्या मानसिक तणावाबद्दल मनमोकळेपणाने भाष्य केले. प्रेक्षक मनाला चित्रपट नाकारतात, तेव्हा ती गोष्ट एखादा खोलवर लागते, असे सांगताना त्याने प्रत्येक चित्रपट हा आपल्या मुलासारखाच असल्याची भावना व्यक्त केली. प्रेक्षक थिएटरमध्ये मनोरंजनाच्या अपेक्षेने येतात आणि जर त्यांना चित्रपट आवडला नाही, तर त्यामार्गे निर्मात्यांची किंवा कलाकारांचीच काहीतरी चूक असते, असे आमिरने स्पष्टपणे मान्य केले.

### 'राजा शिवाजी' गाठणार

#### १०० कोटींचा टप्पा

मुंबई: अभिनेता, दिग्दर्शक रितेश देशमुख याचा बहुचर्चित 'राजा शिवाजी' हा चित्रपट बॉक्स ऑफिसवर दमदार कामगिरी करताना दिसत आहे. १ मे रोजी प्रदर्शित झालेल्या या चित्रपटाला प्रेक्षकांकडून मोठ्या प्रमाणात प्रतिसाद मिळत असून, प्रदर्शनाच्या २० व्या दिवशीही सिनेमाची कमाई स्थिर असल्याचे चित्र आहे. देशासह परदेशातही चित्रपटाला चांगला प्रतिसाद मिळाल्याने 'राजा शिवाजी'ने जगभरात १०० कोटींचा टप्पा पार करणार आहे. मराठी चित्रपटसृष्टीत ऐतिहासिक विषयांवरील चित्रपटांना प्रेक्षकांचा नेहमीच चांगला प्रतिसाद मिळत आला आहे. त्याच भव्यदिव्य मांडणी, प्रभावी अभिनय आणि दमदार दिग्दर्शनामुळे हा चित्रपट प्रेक्षकांच्या पसंतीस उतरला आहे. परिणामी, प्रदर्शनाच्या पहिल्याच दिवसापासून सिनेमाने बॉक्स ऑफिसवर मजबूत पकड निर्माण केली.

### 'धुरंधर'विरोधात न्यायालयात याचिका

मुंबई: दिग्दर्शक आदित्य धर यांच्या 'धुरंधर' या चित्रपटाविरोधात एका लष्करी जवानाने दिल्ली उच्च न्यायालयात जनहित याचिका दाखल केली आहे. या प्रकरणाची गंभीर दखल घेत न्यायालयाने केंद्र सरकारच्या माहिती आणि प्रसारण मंत्रालयासह केंद्रीय चित्रपट प्रमाणन मंडळाला चौकशी करण्याचे निर्देश दिले आहेत. चित्रपटातील काही दृश्यांमुळे राष्ट्रीय सुरक्षेला धोका निर्माण होऊ शकतो, असा दावा याचिकाकर्त्याने केला आहे. सुनावणीदरम्यान संबंधित लष्करी जवान स्वतः न्यायालयात उपस्थित होता. काही दृश्यांमध्ये भारतीय लष्कर आणि सुरक्षा दलांकडून वापरल्या जाणाऱ्या डांबवेचांचे, कार्यपद्धतीचे आणि संवेदनशील ठिकाणांचे अश्या तपशीलवार चित्रण करण्यात आले आहे. यामुळे राष्ट्रीय सुरक्षेला धोका निर्माण होण्याची शक्यता आहे, असे त्याचे म्हणणे होते.

## रशियाचा आण्विक लष्करी सराव

◆ मॉस्को, २१ मे

युक्रेनमधील संघर्षाच्या पृष्ठभूमीवर रशियाने शेजारी देश बेलारूससोबत तीन दिवसीय आण्विक लष्करी सराव सुरू केला आहे. यामध्ये २०० रॉकेट लॉंचर, १४० लढाऊ विमाने, ७३ युद्धनौका, ६५ हजार सैनिक आणि १३ पाणबुड्या सहभागी झाल्या आहेत. रशियन संरक्षण मंत्रालयाने निवेदनात म्हटले की, या आण्विक सरावात एकूण ७,८०० प्रकारची शस्त्रे आणि लष्करी उपकरणे वापरली जात आहेत. रशिया आणि अमेरिका यांच्यातील आण्विक शस्त्र करार संपुष्टात आल्यानंतर काही महिन्यांनी आण्विक हल्ल्याचा सराव केला जात आहे.

रशियाने एक व्हिडीओ प्रसिद्ध केला, ज्यात त्यांचे सैनिक एका फिरत्या इस्कंदर-एम प्रक्षेपण प्रणालीमध्ये अणुबॉम्ब चढवताना दिसत आहेत. सैनिकांनी अणुबॉम्बच्या वापरसाठी सर्वोच्च स्तरापर्यंत प्रशिक्षण घेतले आहे. हा सराव संपूर्ण रशिया आणि बेलारूसमध्ये आयोजित केला जात आहे. नाटो देशांकडून हल्ल्याची शक्यता असल्याने सराव सुरू करण्यात आल्याचे रशियाने म्हटले आहे. दरम्यान युरोपमधील नाटो सदस्य देशांनी या सरावावर चिंता व्यक्त केली.

◆ गुवाहाटी, २१ मे

दहशतवाद्यांचा बिमोड करण्याच्या उद्देशाने मेघालयात १३ देशांच्या संरक्षण दलाच्या जवानांचा समावेश असलेला संयुक्त लष्करी सरावास सुरुवात झाली. भारत, भूतान, कंबोडिया, इंडोनेशिया, लाओस, मलेशिया, मालदीव, म्यानमार, नेपाळ, फिलीपिन्स, सेशेल्स, श्रीलंका आणि व्हिएतनाम या १२ भिन्न देशांचे सैनिक यात सहभागी होत आहेत.

संरक्षण मंत्रालयाचे प्रवक्ते लेफ्टनंट कर्नल महेंद्र रावत यांनी सांगितले की, प्रायती २०२६ हा बहुपक्षीय लष्करी सराव उमरोई



लष्करी तळावर सुरू झाला आहे. दोन आठवडे चालणाऱ्या या सरावात डोंगराळ आणि वनक्षेत्रांमधील दहशतवादीविरोधी कारवायांवर लक्ष केंद्रित केले जाईल. या प्रशिक्षण कार्यक्रमात सहभागी सैनिकांची

अनुकूलनक्षमता, सहनशक्ती आणि सामरिकता वाढवण्याच्या उद्देशाने संयुक्त नियोजन सराव, सामरिक स्तरावरील कवायती आणि समन्वित कारवायांचा समावेश असेल. कठीण परिस्थितीत कारवायांदरम्यान

# ग्रंथभेट देण्याची नवी प्रथा सुरू व्हावी : राज्यपाल

## पद्मश्री भिकूजी इदाते, डॉ. रवींद्र प्रभूदेसाई यांच्या पुस्तकांचे प्रकाशन

◆ मुंबई, २१ मे

आजच्या गतिमान आणि तंत्रज्ञानाच्या युगातही ग्रंथांचे अनन्यसाधारण महत्त्व कायम आहे. हातात पुस्तक धरून वाचण्याचा आनंद हा अत्यंत अद्भुत अनुभव असतो. निवे पीढी वाचन करत नाही हा समज चुकीचा असून त्यांनी केवळ वाचनाचे माध्यम बदलले आहे. समाजात वाचन संस्कृती अधिक वृद्धिंगत होण्यासाठी आता वाढदिवस तसेच विवाह प्रसंगी एकमेकांना ग्रंथ भेट देण्याची नवी व स्तुत्य प्रथा सुरू व्हावी, अशी अपेक्षा राज्यपाल जिष्णु देव वर्मा यांनी व्यक्त केली.

भटके विमुक्त विकास परिषदेचे संस्थापक अध्यक्ष व समरसता मंचाचे ज्येष्ठ विचारवंत पद्मश्री भिकू (दादा)



इदाते यांच्या जीवनकार्यार आधारित 'पिलग्रीम ऑफ समरसता' या ग्रंथाचे आणि प्रसिद्ध उद्योजक, पितांबरी समूहाचे व्यवस्थापकीय संचालक डॉ. रवींद्र प्रभूदेसाई लिखित 'आधुनिक शैलीचे मॉडेल व आपलं कोकण' या पुस्तकांचे शानदार प्रकाशन राजभवनातील लोकभवन येथे राज्यपालांच्या हस्ते संपन्न झाले. त्या प्रसंगी ते बोलत होते. राज्यपाल पुढे म्हणाले की, भिकू इदाते यांच्या या पुस्तकांमुळे वाचकांना राष्ट्रीय स्वयंसेवक संघाच्या समरसता मंचाच्या कार्याची आणि विविध सामाजिक आंदोलनांची सविस्तर माहिती मिळेल, असे राज्यपाल म्हणाले. विशेष म्हणजे, या ग्रंथाला राष्ट्रीय स्वयंसेवक

सरसंचालक डॉ. मोहनजी भागवत यांची मार्गदर्शक प्रस्तावना लाभली आहे. कार्यक्रमाच्या प्रास्ताविकात ज्येष्ठ लेखक भिकू इदाते यांनी समरसता मंचाची स्थापना, त्या माध्यमातून उभारलेली वैचारिक आंदोलने, फुले-आंबेडकर संदेश यात्रा आणि विमुक्त व भटक्या समाजाच्या उत्थानासाठी केलेले संघर्ष यावर प्रकाश टाकला. या महत्त्वपूर्ण पुस्तक प्रकाशन सोहळ्याला हिंदुस्तान प्रकाशन संस्था व साप्ताहिक विवेकचे मार्गदर्शक पद्मश्री रमेश पतंगे यांच्यासह साप्ताहिक विवेक आणि पितांबरी उद्योग समूहातील अनेक संचालक, मान्यवर आणि निमंत्रित मोठ्या संख्येने उपस्थित होते.

भारतीय ओटीपीच्या मदतीने पाकिस्तानातून थेट भारतीय क्रमांकांवर व्हॉट्सअप अकाउंट्स सक्रिय करण्यात आली. अशा प्रकारे भारतात सक्रिय दाखवून प्रत्यक्षात पाकिस्तानातून चालवल्या जाणाऱ्या छुप्या आणि सुरक्षित व्हॉट्सअप अकाउंट्सच्या माध्यमातून पाकिस्तानी अधिकारी आणि देशविघातक घटनांमध्ये गुप्त संवाद साधला जात असल्याचे अधिकार्याने सांगितले.



## शीतल तेली- उगले यांनी स्वीकारला पुणे विभागीय आयुक्तपदाचा कार्यभार

पुणे, दि. २१ मे- भारतीय प्रशासकीय सेवेतील वरीष्ठ अधिकारी शीतल तेली-उगले यांनी विभागीय आयुक्त पदाचा कार्यभार स्वीकारला. २००९ च्या बॅचच्या भा.प्र.सेवेतील अधिकारी असलेल्या श्रीमती तेली यांचे अतिरिक्त आयुक्त कविता द्विवेदी यांनी स्वागत केले.

श्रीमती तेली-उगले यांनी पुणे विद्यापीठाच्या कला शाखा पदवी परीक्षेत सुवर्ण पदक मिळविले आहे. त्यांनी प्रशासकीय सेवेदरम्यान २०२३ मध्ये भारत आणि ऑस्ट्रेलिया सरकारांनी अर्थसहाय्य व प्रायोजित केलेल्या, 'जलसुखा' आणि 'वर्तुळाकार अर्थव्यवस्था' या विषयांवर ऑस्ट्रेलियात विशेष प्रशिक्षणात सहभाग घेतला.

त्यांची नागपूर जिल्ह्यात सहायक जिल्हाधिकारी म्हणून प्रशासकीय सेवेतील कारकीर्द सुरु झाली. त्यानंतर सहायक जिल्हाधिकारी चंद्रपूर, जळगाव जिल्हा परिषदेचे मुख्य कार्यकारी अधिकारी, रायगड जिल्हाधिकारी, पुणे महानगरपालिकेचे अतिरिक्त आयुक्त, नागपूर महानगर प्रदेश विकास प्राधिकरणाचे महानगर आयुक्त, आयुक्त वस्त्रोद्योग आणि व्यवस्थापकीय संचालक महाराष्ट्र राज्य हातमाग विकास महामंडळ, सोलापूर महानगरपालिकेच्या आयुक्त आणि राज्याच्या क्रीडा आयुक्त

अशा विविध पदांची जबाबदारी यशस्वीपणे सांभाळली. रायगड जिल्हाधिकारी असताना महाड येथील सावित्री नदीवरील पूल कोसळल्याच्या दुर्घटनेदरम्यान प्रशासनाचे सक्षम नेतृत्व आणि 'शोध व बचाव' मोहिमांमधील कामगिरीबद्दल त्यांचा सन्मान झाला होता. तसेच 'डिजिटल इंडिया सप्ताह'मध्ये तिसरा क्रमांक पटकावला.

पुणे महानगरपालिकेच्या अतिरिक्त आयुक्तपदाच्या कारकिर्दीदरम्यान पुणे महानगरपालिकेला 'स्कोच ऑर्डर ऑफ मेरिट' आणि 'हुडको अवॉर्ड ऑफ बेस्ट प्रक्टिस' यांसह अनेक पुरस्कार मिळाले. तसेच 'जनाग्रह' या अशासकीय संस्थेद्वारे करण्यात आलेल्या मूल्यमापनात, पुणे शहराला 'शहरी प्रशासनातील सर्वोत्तम शहर' म्हणून मानांकन मिळाले. श्रीमती तेली यांच्या कार्यकाळात महाराष्ट्र राज्य हातमाग महामंडळाने 'फॅब्रिक ऑफ युनिटी' मोहिमेचे आयोजन केले. या मोहिमेअंतर्गत खासदार, आमदार, सनदी सेवेतील अधिकारी यांच्यापासून ते विद्यार्थी, कामगार आदी ११०० हून अधिक, विष्णुकाम क्षेत्रात नसलेल्या नागरिकांनी हातमागावर १८ फूट लांबीचे कापड विनले. या कामगिरीची नोंद 'आशिया अँड इंडिया बुक ऑफ रेकॉर्ड्स' मध्ये झाली.



## सोलापुरला स्मार्ट सिटी पुरस्कार

सोलापूर महानगरपालिका आयुक्तपदाच्या कालावधीत २०२३ मध्ये राष्ट्रपतींच्या हस्ते सोलापूर स्मार्ट सिटीला एकूण कामगिरीसाठीचा पश्चिम विभागासाठीचा 'विभागीय स्मार्ट सिटी पुरस्कार' प्रदान करण्यात आला. 'पीएम स्वनिधी' योजनेमध्ये २०२४ या वर्षात महानगरपालिकेने १२८ टक्के उद्दिष्ट साध्य केल्याच्या कामगिरीची राष्ट्रीय स्तरावर दखल घेतली गेली. 'मुख्यमंत्री सक्षम शहर स्पर्धा २०२३' मध्ये महानगरपालिकेने दुसऱ्या क्रमांकाचे बक्षीस पटकावले.



## महिलांच्या सुरक्षिततेसाठी प्रिसिजनमध्ये कायद्यावर मार्गदर्शन

तथा वृत्तसेवा, सोलापूर, दि. २१ मे-

कामाच्या ठिकाणी महिलांना सुरक्षित, सन्मानपूर्वक आणि निर्भय वातावरण मिळावे यासाठी प्रिसिजन कॅम्पशाफ्टर्स लिमिटेडमध्ये गुरुवारी, (दि.२१) कंपनीतील नालंदा सभागृहात कायद्याविरुद्धी विशेष मार्गदर्शन कार्यक्रम घेण्यात आला. पुणे येथील अॅडव्होकेट तसेच ओबी लॉजिक कन्सल्टिंगच्या सह-संस्थापक व व्यवस्थापकीय भागीदार श्रेया कालेकर यांनी महिला कर्मचाऱ्यांसोबत संवाद साधला.

यावेळी त्यांनी कामाच्या ठिकाणी महिलांवरील लैंगिक छळ प्रतिबंध, मनाई व निवारण कायदा २०१३ याबाबत सविस्तर माहिती दिली. कामाच्या ठिकाणी महिलांना कोणत्या प्रकारच्या अडचणींचा सामना करावा लागू शकतो, लैंगिक छळ आणि मानसिक छळ यातील फरक काय असतो, तसेच महिलांचे कायदेशीर अधिकार कोणते आहेत याविषयी त्यांनी सोप्या भाषेत मार्गदर्शन केले.

लैंगिक छळ म्हणजे महिलांच्या इच्छेविरुद्ध होणारे असवानकारक वर्तन असल्याचे सांगताना त्यांच्यावर अश्लील टिप्पणी करणे, चुकीच्या पद्धतीने स्पर्श करणे, वारंवार वैयक्तिक संदेश पाठवणे, सूचक बोलणे,

महिलांच्या पेहरावावर किंवा व्यक्तिमत्त्वावर अपमानास्पद टिप्पणी करणे, सोशल मीडियावर त्रास देणे आदी प्रकारांची उदाहरणे दिली.

तर मानसिक छळांमध्ये एखाद्या महिलेला जाणीवपूर्वक कमी लेखणे, सतत टोमणे मारणे, सार्वजनिक ठिकाणी अपमान करणे, कामात मुद्दाम अडथळे निर्माण करणे, दबाव टाकणे, धमकी देणे किंवा मानसिक ताण निर्माण होईल असे वातावरण तयार करणे याचाही समावेश होतो, असे त्यांनी स्पष्ट केले.

कंपनीतील एखाद्या पुरुष किंवा महिला सहकाऱ्याविरुद्ध कोणत्या कारणांसाठी विशाखा समितीकडे तक्रार दाखल करता येते, तक्रार प्रक्रिया कशी असते आणि अशा प्रकरणांमध्ये गोपनीयता किती महत्वाची असते याची माहिती त्यांनी विविध उदाहरणांच्या माध्यमातून दिली. महिलांनी भीती न बाळगता अन्यायाविरुद्धात आवाज उठवावा आणि आपल्या हक्कांविषयी जागरूक राहावे, असे आवाहनही त्यांनी केले.

या संवादात्मक सत्रातून अधिकाधिक महिलांना मोकळेपणाने बोलण्यासाठी प्रोत्साहन देण्याचा प्रयत्न करण्यात आला. कार्यक्रमाला कंपनीतील महिला कर्मचारी मोठ्या संख्येने उपस्थित होत्या.

## सोलापुरात अंध महिला क्रिकेट प्रशिक्षण शिबिराचा उत्साहात समारोप

**विश्वचषक विजेत्या गंगा कदमचा सीईओ कुशल जैन यांच्या हस्ते सन्मान**

तथा वृत्तसेवा

सोलापूर, दि. २१ मे -

येथील इंदिरा गांधी क्रिकेट स्टेडियम वर क्रिकेट असोसिएशन फॉर द ब्लाइन्ड इन इंडियाच्या वतीने आयोजित करण्यात आलेल्या अंध महिलांच्या क्रिकेट प्रशिक्षण शिबिराचा उत्साहात समारोप झाला. ५ मे ते २१ मे दरम्यान चाललेल्या या विशेष शिबिरासाठी महाराष्ट्राच्या कानाकोपऱ्यातून २५ अंध मुली सहभागी झाल्या होत्या.

या समारोप समारंभाला प्रमुख अतिथी म्हणून सोलापूर जिल्हा परिषदेचे मुख्य कार्यकारी अधिकारी कुशल जैन उपस्थित होते. शिबिरात सहभागी झालेल्या मुलींच्या



जिद्दीचे आणि आत्मविश्वासाचे कौतुक करताना कुशल जैन यांनी त्यांना पुढील वाटचालीसाठी मोलाचे मार्गदर्शन करत शुभेच्छा दिल्या.

या कार्यक्रमाचे मुख्य आकर्षण म्हणजे टी-२० विश्वचषक विजेत्या अंध महिला क्रिकेट संघाच्या उपकर्णधार कु. गंगा संभाजी कदम यांचा सीईओ कुशल जैन यांच्या हस्ते

विशेष सत्कार करण्यात आला. गंगा कदम यांच्या या यशाने उपस्थित सर्वच प्रशिक्षणाधी मुलींना एक नवी प्रेरणा दिली.

या प्रसंगी सोलापूर जिल्हा क्रिकेट असोसिएशनचे सचिव चंद्रकांत रेवसू, क्रिकेट असोसिएशन फॉर द ब्लाइन्ड इन इंडियाच्या राजश्री रमावत, तसेच राजू शेळके आणि प्रशिक्षक उपस्थित होते.



सोलापूर : उन्हाच्या तापमानामुळे कृषी बाजार समिती मधील फुल मार्केटवर परिणाम झाला आहे.

## कर्णिक नगर येथील शनी मंदिरात उद्या शनी देवाला चंदनाचा लेप कार्यक्रम



सोलापूर, दि. २१ मे-

सोलापूरची रास कुंभ असून कुंभ राशीचे स्वामी शनिदेव आहेत. अशी मान्यता आहे की, शनेश्वर कोपल्यास दुष्काळ आणि उन्हाची दाहकता वाढते. याच पार्श्वभूमीवर, उन्हाचा तडाखा कमी व्हावा आणि सुख-समृद्धी लाभावी यासाठी दरवर्षीप्रमाणे यंदाही कर्णिक नगर रोडवरील शनी मंदिरामध्ये शनिवार, दिनांक २३ मे रोजी मंदिरातील शनी महाराज आणि मास्तीरायांच्या मूर्तीस चंदनाचा लेप लावण्यात येणार आहे.

हा धार्मिक विधी परमभक्त रघुवीर फलमारी व त्यांच्या कुटुंबीयांच्या वतीने आयोजित करण्यात आला आहे.

उन्हाळ्याचे तीव्र दिवस लक्षात घेता, मंदिरामध्ये देवासाठी कृत्रिम जन्वो कुलद्वारे थंडवा निर्माण केला जाणार आहे. तसेच दर्शनासाठी येणाऱ्या सर्व भाविकांना उन्हापासून गारेगार दिलासा मिळावा म्हणून लिंबू सरबत वाटप करण्यात येणार आहे. हा संपूर्ण कार्यक्रम देवस्थान समितीचे संस्थापक अॅड. सुरेश गायकवाड यांच्या मार्गदर्शनाखाली होत असून कार्यक्रमाच्या यशस्वीतेसाठी व्यवस्थापक प्रभाकर फलमारी, महादेव मेटकु, सागर वंगारी पंतलू, राजू कोडम आदी मान्यवर नियोजन करत आहेत. तरी सर्व भाविकांनी या सुवर्ण संधीचा व दर्शनाचा लाभ घ्यावा, असे आवाहन आयोजकांतर्फे करण्यात आले आहे.

**CHANG IN NAME**  
I, hereby declare that My Old Name- **SABHA ANJUM hAJI TAYYAB ALI MULLA** has been changed to - **SABHA ANJUM TAYYAB ALI MULLA**  
Resi add- Plot No 9, Bidi Gharkul, Haidrabad Road, Solapur - 413005  
Affidavit No. 265264247/268500826/85

**खरेदीपूर्व जाहीर नोटीस**  
तमाम लोकांना विशेषतः मौजे उपरी, ता. पंढरपूर येथील आसपासचे लोकांना याद्वारा खाली सही करणार श्री. भारत अनंतराव बाहेरट, अॅडव्होकेट, रा. घर नं. ३०८१, काळा मारुती, जवळ, पंढरपूर, जि. सोलापूर यांमार्फत या जाहीर नोटीसीद्वारे कळविण्यात येते की, :-  
डि. सोलापूर सब डिव. व ता. पंढरपूर पैकी मौजे उपरी येथील गट नं. १३० पैकी हे ०.८८ अ.र. यांसी स्वतंत्र आकार रू. ०.६१ पेचे असा असून त्याचे स्वतंत्र खाले आहे. सदरील मिळकत विजय वसंत नागणे यांचे मालकी बहिःवादीची असून उपरोक्त विजय वसंत नागणे यांनी आमचे अधिासा कायमखुष खरेदी देण्याचे ठरवून त्याप्रमाणे व्यवहार निश्चित करून तसा रितीवर ठरवही केलेला आहे. त्याप्रमाणे आमचे अधिासा इसारा दाखल रकम वर नमुद विजय वसंत नागणे यांना दिली आहे.  
सदरील मिळकत निष्कर्षी, निजोखमी व स्वतंत्र व निष्कलं मालकीची असल्याची खात्री व भरवसा उपरोक्त विजय वसंत नागणे यांनी आमचे अधिासा दिला आहे व तबकच त्यावर विसंबून आमचे अधिास खरेदीचा व्यवहार पूर्ण करणार आहेत.  
तरी उपरोक्त मिळकतीबाबत कोणाची गहाण, दान, लिज, पोटी बोजा वा अन्य कोणत्याही प्रकारचे हक्क हितसंबंध असल्यावर ही नोटीस प्रसिद्ध झाल्यापासून ८ दिवसांच्या आत त्यांनी असत कायदाप्रतिनीधी आमचे कार्यालयात कार्यालयीन वेळेत येऊन आमची खात्री पटवून घ्यावी. तसे न घडल्यास कोणाची हरखतही नाही असे समजून आमचे अधिास व्यवहार पूर्ण करतील याची नोंद घ्यावी.  
म्हणून ही जाहीर नोटीस प्रसिद्ध केली तारीख २०/०५/२०२६  
सही /-  
**भारत अनंतराव बाहेरट**  
(एम.ए.एल.एल.एम.) अॅडव्होकेट  
अभिमान, ३०८१, काळा मारुती, पंढरपूर  
फोन नं. (०२१८४) २२३८४८

**जाहीर नोटीस**  
तमाम लोकांस विशेषतः मौजे खांडवी ता. बार्शी तालुका व आसपासचे परिसरातील लोकांना या जाहीर नोटीसीने कळविण्यात येते की,  
**मिळकतीचे वर्णन :-** डि सोलापूर सब डिव व ता. बार्शीपैकी मौजे खांडवी येथील ग्रामपंचायत मिळकत क्रमांक ७८५ व ७८६ (पुर्वेकडील बाजू) यांचे क्षेत्र ८३.५० चौ. फुट. यांसी चतुःसिमा पुर्वेस - निवृत्ती भोसले, दक्षिणेस - सुभाष भोसले, पश्चिमेस - लक्ष्मण शिंदे व उत्तरेस - ग्रामपंचायत रोड येणेप्रमाणे वर्णनाची खुली घरजागा ही श्री. रामहरी दगडू भोसले व सौ. सखुबाई रामहरी भोसले यांचे मालकीची असून सदरची जागा हक्कपकी त्यांचे नांव नोंद आहे.  
श्री. रामहरी दगडू भोसले व सौ. सखुबाई रामहरी भोसले हे सदरची मिळकत आपला मुलगा श्री. हनुमंत रामहरी भोसले यांच्या नावे दिनांक ०३/०२/२०२६ रोजी बंधीसपत्र दस्त क्रमांक २२५२/२०२६ अन्वये हस्तांतरित केलेली आहे. सदरचा दस्त हा बार्शी येथील दुय्यम निबंधक कार्यालयात नोंदलेला आहे.  
सदर व्यवहारस कोणाचीही कसतीही हरकत असल्यास अथवा इतर कोणत्याही प्रकारचा कायदेशीर हक्क असल्यास सदरची नोटीस प्रसिद्ध झाल्यापासून १४ दिवसांच्या आत आमचे वकिलांना वर दिलेल्या पत्त्यावर प्रत्यक्ष भेटून कोणाचीही पुराव्यानिशी आपला हक्क शाबीत करावा, अन्यथा मुदतीनंतर आमचे अशील हे, सदर मिळकतीशी कोणाचाही, कसलाही कायदेशीर हक्कहितसंबंध नाही व असल्यास त्याने तो स्वखुशीने सोडून दिलेला आहे, असे समजून सदरची मिळकत ही निवेद्य व निजोखमी आहे, असे समजून सदरची मिळकत तारण घेऊन कर्ज रकम वितरित करतील.  
सदरचा गहाणखताचा दस्त नोंदणीकृत झाल्यानंतर कोणची कसतीही हरकत आल्यास ती आमचे अधिासा हक्काधिकारांवर बंधनकारक राहणार नाही. कोणाचीही फसगत होऊ नये, म्हणून ही सावधानतेची जाहीर नोटीस दिली असे कळवे.  
दिनांक: २१/०५/२०२६  
सही /-  
**अॅड. प्रवीण परशुराम करंजकर**  
पाटील प्लॉट, कर्मवीर नगर, बार्शी  
मो. नं. ९८२२०५६६९१

## सोलापूरच्या मुलींचा रत्नागिरीवर दणदणीत विजय

तथा वृत्तसेवा, सोलापूर, दि. २१ मे - महाराष्ट्र क्रिकेट असोसिएशनच्या १५ वर्षांखालील मुलींच्या क्रिकेट स्पर्धेत सोलापूरच्या संघाने रत्नागिरीचा ७ गडी राखून धुव्या उडवला. सौख्या इंडीची भेदक गोलंदाजी आणि मुग्धा पाटीलच्या संयमी अर्धशतकी खेळीच्या जोरावर सोलापूरने हा सामना एकतर्फी जिंकला.

प्रथम फलंदाजी करताना रत्नागिरीचा संघ सोलापूरच्या अचूक गोलंदाजीसमोर ३० घटकांत सर्वबाद ११३ धावांचे करू शकला. रत्नागिरीकडून अमलने सर्वाधिक ३० धावा आणि सानवी मांडवकरने १८ धावांचे योगदान दिले.

सोलापूरच्या सौख्या इंडीने अवघ्या ३२ धावा देत ५ बळी टिपले आणि रत्नागिरीच्या

तथा वृत्तसेवा, सोलापूर, दि. २१ मे -

मास्टर्स क्रिकेट अकॅडमीच्या १६ वर्षांखालील क्रिकेट स्पर्धेत एनजी व मॉडेल क्रिकेट अकादमीने विजयी घोडदौड कायम ठेवली आहे.

डोणगाव रोडवरील पुष्प अकादमीच्या मैदानावर सुरु असलेल्या या स्पर्धेत मॉडेल क्रिकेट अकॅडमीने रोहन क्रिकेट अकॅडमीवर ५ गडी राखून विजय मिळविला. सामनावीर पुरस्कार संस्कार गवळी यास देण्यात आला. दुसऱ्या सामन्यात निलेश गायकवाड क्रिकेट अकॅडमीने रोहन अकॅडमीवर १० गडी राखून दणदणीत विजय मिळविला. ऋग्वेद पाटील सामन्याचा मानकरी उरला.

दोन्ही सामन्यासाठी नबीलाल

पटेल व असलान शेख यांनी पंच म्हणून काम पाहिले.

**संक्षिप्त धावफलक रोहन क्रिकेट अकॅडमी:** ४५ घटकात ९ बाद १५९ (अमर मुळे ४५, सोरभ भुजबळ ३५, धावा केले. संस्कार गवळी २-२४, झैद शेख २-३३) **पराभूत विरुद्ध मॉडेल क्रिकेट अकॅडमी:** २२.३ घटकात ५ बाद १६२ (आदिराज रनसिंग ४९, श्रीतेज लहाने २-२७).

**रोहन क्रिकेट अकॅडमी:** २१.४ घटकात सर्वबाद ९७ (निलेश देशपांडे २६, यश पवार ४-१९, ऋग्वेद पाटील ३-२४) **पराभूत विरुद्ध निलेश गायकवाड क्रिकेट अकॅडमी:** १०.४ घटकात बिन बाद ९९ धावा (अर्जुन चटके नाबाद ४५, ऋग्वेद पाटील नाबाद ३५)

ई-निविदा क्रमांक	विषय	अंदाजित रकम / बयाना रकम	ई-निविदा विक्रीचा कालावधी	ई-निविदा स्वीकृत (१२.०० पर्यंत)
ई-निविदा क्र ३००००६८५३४ (आर)	प्राॅक्चूरमेंट ऑफ २००एनबी अॅश इंटेक बॉल्ल विद्य पॉवर लिमिटेड फॉर ईएसपी होपपर अॅट एचपी-१ यू६, २५० मे. वॅट, टीपीएस, परळी वें.	६.३० लाख / ९८००/-	२२.०५.२०२६ ते २९.०५.२०२६	३०.०५.२०२६
ई-निविदा क्र ३००००६८२४६	प्राॅक्चूरमेंट ऑफ स्पेयरस फॉर एचपी अॅड एलपी डीजिंग पंप्स ड्यूरिंग यू-७ सीओएच अॅट टीएम-९, २५० मे. वॅट, टीपीएस, परळी वें.	१५.३६ लाख / १८८६६/-	२२.०५.२०२६ ते २९.०५.२०२६	३०.०५.२०२६
ई-निविदा क्र ३००००६८२७४	प्राॅक्चूरमेंट ऑफ स्पेयरस फॉर एचपी अॅड एलपी वॉटर डिस्ट्रिब्युशन सिस्टम ड्यूरिंग यू-७ सीओएच अॅट टीएम-९, २५० मे. वॅट, टीपीएस, परळी वें.	५९.६६ लाख / ५५९६५/-	२२.०५.२०२६ ते २९.०५.२०२६	३०.०५.२०२६
ई-निविदा क्र ३००००६८२७९	प्राॅक्चूरमेंट ऑफ व्हेरियस ऑइल फिल्टर्स फॉर सील ऑइल, टीजी बेरिंग ऑइल प्लटशिंग अॅड बीएफपी लुब ऑइल अॅट २५० मे. वॅट (केडब्ल्यू) ड्यूरिंग यू-७ सीओएच अॅट टीएम-९, २५० मे. वॅट, टीपीएस, परळी वें.	१३.७९ लाख / १०२९९/-	२२.०५.२०२६ ते २९.०५.२०२६	३०.०५.२०२६
ई-निविदा क्र ३००००६८५५५	प्राॅक्चूरमेंट ऑफ कंट्रोल ट्रान्स्फॉर्मर फॉर ईएसपी पॅनल ड्यूरिंग यू-७ सीओएच अॅट ईटी-१, २५० मे. वॅट, टीपीएस, परळी वें.	२.२७ लाख / ५७७४/-	२२.०५.२०२६ ते २९.०५.२०२६	३०.०५.२०२६
ई-निविदा क्र ३००००६८८८८	वर्क ऑफ सर्विसिंग अॅड इन-सिटू रीपेयर ऑफ एचपी अॅड सेफ्टी बॉल्ल ड्यूरिंग यू-७ एओएच अॅट बीएम-९, २५० मे. वॅट, टीपीएस, परळी वें.	१९.५७ लाख / १५०७७/-	२२.०५.२०२६ ते २९.०५.२०२६	३०.०५.२०२६
ई-निविदा क्र ३००००६८८८३	एचपी वॅल्विंग वर्क फॉर यू-७ ड्यूरिंग एओएच अॅट बीएम-९, २५० मे. वॅट, टीपीएस, परळी वें.	१२.६० लाख / १३२७०/-	२२.०५.२०२६ ते २९.०५.२०२६	३०.०५.२०२६
ई-निविदा क्र ३००००६९६९४	वर्क ऑफ सॅम्पल क्लर, एसएडीसी डॅम्पर रीपेयर इन एओएच यू-७ अॅट बीएम-९, २५० मे. वॅट, टीपीएस, परळी वें.	६.३० लाख / ९८०९/-	२२.०५.२०२६ ते ०९.०६.२०२६	३०.०५.२०२६
ई-निविदा क्र ३००००६७९३९	वर्क ऑफ रिप्लेसमेंट ऑफ एसीडब्ल्यू पाइपलाइन इन एचएमएस रुम ड्यूरिंग यू-७ सीओएच अॅट टीएम-९, २५० मे. वॅट, टीपीएस, परळी वें.	५.३७ लाख / ८८७९/-	२२.०५.२०२६ ते ०९.०६.२०२६	३०.०५.२०२६
ई-निविदा क्र ३००००६९६५५ (आर)	वर्क ऑफ रीपेयरिंग अॅड ओवरहॉलिंग ऑफ बुल्डोजर इंजिन अॅट वेहिकलमॅटेनेंस सीएचपी-१, २५० मे. वॅट, टीपीएस, परळी वें.	२९.९८ लाख / ३२६८०/-	२२.०५.२०२६ ते ०९.०६.२०२६	०९.०६.२०२६
ई-निविदा क्र ३००००६८५४७ (आर)	टेकनिकल सर्विसेस ऑफ टेस्टिंग अॅट कॅलिब्रेशन ऑफ इलेक्ट्रॉनिक मॉड्यूल फॉर बीटीएस २००० सिस्टिम अॅट ईटी-२, २५० मे. वॅट, टीपीएस, परळी वें.	२.०३ लाख / ५५३९९/-	२२.०५.२०२६ ते ०९.०६.२०२६	०९.०६.२०२६
ई-निविदा क्र ३००००६८५५५ (आर)	प्राॅक्चूरमेंट ऑफ एचपीबीपी सिस्टम स्पेयरस इस्टॉलंड यू-८, फॉर आय अॅड सी-२, २५० मे. वॅट, टीपीएस, परळी वें.	६.०० लाख / ३५००/-	२२.०५.२०२६ ते ०९.०६.२०२६	०९.०६.२०२६
ई-निविदा क्र ३००००६७७०८	वर्क ऑफ रीपेयरिंग ऑफ सेंट्रल एयर कंडीशनर सिस्टिम इस्टॉलंड अॅट कंट्रोल रुम ऑफ सीएचपी-२, २५० मे. वॅट, टीपीएस, परळी वें.	२.९५ लाख / ५६५७/-	२२.०५.२०२६ ते १२.०६.२०२६	१२.०६.२०२६
ई-निविदा क्र ३००००६७८३५	प्राॅक्चूरमेंट ऑफ सबमिनिबल डीवॉल्टिंग पम्प अॅट टीएम-९, २५० मे. वॅट, टीपीएस, परळी वें.	७.९८ लाख / १९४८०/-	२२.०५.२०२६ ते १२.०६.२०२६	१२.०६.२०२६
ई-निविदा क्र ३००००६८२४९	वर्क ऑफ रीपेयर, सर्विसेस अॅड कॅम्पेसिटी एन्हांसमेंट ऑफ प्लेट हीट एक्सचेंजर (पीएचई) अलॉग विथ नेसेसरी स्पेयरस अॅट टीएम-२, २५० मे. वॅट, टीपीएस, परळी वें.	९.९८ लाख / १३४८५/-	२२.०५.२०२६ ते १२.०६.२०२६	१२.०६.२०२६

वरील तारीखेस ई-निविदा विक्री सुरु होण्याची वेळ ११:०० व ई-निविदा विक्री बंद होण्याची वेळ १६:००, निविदा किंमत व बयाना रकम ऑनलाइन पद्धतीने भरवाव्याची आहे सर्व निविदा करिता निविदा किंमत रु. १९८०/- (जीएसटी सह) संपर्क व्यक्ती: मुख्य अभियंता, टीपीएस परळी-वैजनाथ. मेल आय डि: parlitpsrp@mahagenco.in, cegenparli@mahagenco.in अधिक माहितीसाठी आणि विक्रीत नोंदणीसाठी आमच्या वेबसाइटला भेट द्या: https://eprocurement.mahagenco.in, SRM help desk E-mail ID etendering.prl@mahagenco.in एस.आर.एम. मत्त लाईन क्रमांक ८४१९७९५२५

मुख्य अभियंता



६ सोलापूर, शुक्रवार, २२ मे २०२६

**महत्त्वाचे**

- मोरोक्कोमध्ये कामगिरी उंचावण्याचे दीक्षाचे ध्येय
- दार एस सलाम : बाद फेरीत पराभव पत्करावा लागल्यानंतर बरोबर एका वर्षाने, भारताची गोल्फपटू दीक्षा डगार मोरोक्कोमध्ये लाला मेरीम चषक जिंकण्यासाठी पुन्हा सज्ज झाली आहे. गेल्या स्पर्धेत उपविजेतेपद मिळविल्यानंतर, यावेळी त्यापेक्षाही सरस कामगिरी करून विजेतेपद पटकावण्याचे तिचे ध्येय आहे. दोन वेळा विजेतेपद मिळवणाऱ्या दीक्षासोबतच, या आठवड्यात प्रणवी उर्फ, अनवी प्रशांत आणि हिताशी बक्षी या भारतीय खेळाडूही सहभागी होत आहेत. बरोबर एका वर्षापूर्वी, इंग्लंडच्या कारा गेनरने अंतिम फेरीत ४-अंदाज ६९ (४-६९) असा स्कोअर नोंदवत प्ले-ऑफमध्ये प्रवेश केला होता. तिथे सडन-डेथ प्ले-ऑफमध्ये दीक्षाचा पराभव करत तिने निर्णायक विजय मिळवला आणि रॉयल गोल्फ दार एस सलाम येथे वरीत आठवे पहिलेवहिले विजेतेपद निश्चित केले. विशेष म्हणजे, या आठवड्यात गेनर आणि दीक्षा या दोघांचेही वडीलच त्यांच्यासाठी कॅंडीची भूमिका बजावणार आहेत. गेल्या वर्षी गेनरला तिचा होणारा जोडीदार (फियांस) सेब याने मदत केली होती; त्यानेच तिच्या विजयाच्या प्रवासात कॅंडीचे काम केले होते.

**मालविका बन्सोडचे आढावा संघुष्टात**

लंडन : गुरुवारी मलेशिया मास्टर्स बॅडमिंटन स्पर्धेत डेन्मार्कची माजी युरोपियन गेम्स विजेती खेळाडू कजेसफेल्ड हिच्याकडून पराभव पत्करावा लागल्यामुळे, मालविका बन्सोड दुसऱ्याच फेरीत स्पर्धेबाहेर झाली. पहिला गेम जिंकूनही, जागतिक क्र. ११ मवारीत ५१ व्या क्र.मांकावर असलेल्या मालविकाला, २३ व्या क्र.मांकावर असलेल्या व आठवे मानांकन मिळालेल्या कजेसफेल्डकडून १६-२१, २१-८, २१-१५ अशा गुणांनी पराभव स्वीकारावा लागला. मालविकेविरुद्ध खेळलेल्या तीन सामन्यांमधील ऑलिम्पियन कजेसफेल्डचा हा दुसरा विजय होता. बन्सोडचीच सहाय्य असलेल्या देविका सिहागलाही, महिला एकेरीच्या दुसऱ्या फेरीत माजी ऑलिम्पिक विजेती आणि अव्वल मानांक असलेली चीनची खेळाडू चेन युफेई हिच्याकडून ११-१६, २१-१३ असा पराभव पत्करावा लागला आणि तिलाही स्पर्धेबाहेर व्हावे लागले. दरम्यान, सुपर ५०० स्पर्धेतही भारताची एकमेव जोडी असलेल्या एम.आर. अर्जुन आणि हरिहरन अमसकरुण यांचा चीनच्या हू केयुआन आणि लिन शियांगयी यांच्याकडून २१-१४, २१-१५ असा पराभव झाल्यामुळे, भारताची पुरुष दुहेरीतील मोहीम संपुष्टात आली. मिश्र दुहेरीमध्ये, सात्विक रेड्डी कनपुसम आणि राधिका शर्मा या जोडीला अमेरिकेच्या प्रेस्ली स्मिथ आणि जेनी गाई यांच्याकडून १२-२१, २५-२७ अशा गुणांनी पराभव पत्करावा लागला.

**अफगाणिस्तान निर्वासित महिला संघ इंग्लंड दौऱ्यासाठी सज्ज**

लंडन : २२ जूनपासून सुरू होणाऱ्या अफगाणिस्तान निर्वासित महिला संघाच्या एका अभूतपूर्व इंग्लंड दौऱ्याचे यजमानपद भूषवतील. या दौऱ्यादरम्यान, ५ जुलै रोजी लॉर्ड्स मैदानावर होणाऱ्या महिला टी-२० विश्वचषक स्पर्धेच्या अंतिम सामन्यालाही या खेळाडू उपस्थित राहणार आहेत. अशी घोषणा इंग्लंड आणि वेल्स क्रिकेट मंडळाने गुरुवारी केली. या दौऱ्याच्या वेळापत्रकात संघासाठी उच्च दर्जाचे सराव सत्रे आणि २० सामन्यांचा समावेश करण्यात आला आहे. २०२१ मध्ये तालिबान पुन्हा सत्तेवर आल्यापासून अफगाणिस्तानमध्ये महिलांना खेळापासून वंचित ठेवले जात असल्याच्या पृष्ठभूमीवर या दौऱ्याला सांस्कृतिक आणि क्रीडा क्षेत्राच्या दृष्टीने विशेष महत्त्व प्राप्त झाले आहे. २०२१ पासून अफगाणिस्तान महिला क्रिकेट संघातील २० हून अधिक सदस्यांनी ऑस्ट्रेलियामध्ये पुनर्वसन केले आहे.

**साई, गिल, बटलरची जोरदार फटकेबाजी**



शुभमन गिल, साई सुदर्शन, जोस बटलर

**गुजरात टायटन्स ४ बाद २२९ धावा**

● **अहमदाबाद, २१ मे**  
१९ व्या इंडियन प्रीमियर लीग हंगामात गुरुवारी नरेंद्र मोदी स्टेडियमवर चेन्नई सुपर किंग्स (सीएसके) विरुद्धच्या आयपीएल सामन्यात सलामीवीर साई सुदर्शन, कर्णधार शुभमन गिल आणि जोस बटलरने झळकावलेल्या शानदार अर्धशतकांच्या बळावर ग गुजरात टायटन्सने २० षटकांत ४ बाद २२९ धावा उभारल्या आणि चेन्नईसमोर विजयासाठी २३० धावांचे लक्ष्य ठेवले.

सीएसकेचा कर्णधार ऋतुराज गायकवाडने नाणेफेक जिंकून प्रथम गोलंदाजी करण्याचा निर्णय घेतला. सलामीवीर साई सुदर्शन आणि कर्णधार शुभमन गिलने दमदार फलंदाजी करीत गुजरात

टायटन्सच्या डावाची दणकेबाज सुरुवात केली. या दोघांनी चौकर फलंदाजी करीत सीएसकेच्या गोलंदाजांना भंडावून सोडले. यदरम्यान, दोघांनी आपापली अर्धशतके झळकावून संधाला शतकी उंबरठा ओलांडूनदिला. या दोघांनी ७४ चेंडूंत १२५ धावांची सलामीवीर गिलची डावखुरा सलामीवीर गिलची स्पेन्सर जॉन्सनला ही जमलेली सलामीची जोडी फोडण्यात यश मिळाले. दुबेने झेल पकडण्यापूर्वी शुभमन गिलने ३७ चेंडूंत ६४ धावांची खेळी केली, यात त्याने ७ चौकार व ३ षटकार ठोकलेत. पुढे साई सुदर्शन जोस बटलरच्या साथीने आपल्या अर्धशतकी खेळीला शतकामध्ये रूपांतर करेल असे वाटत होते, मात्र याचदरम्यान अंशुल कम्बोजचा चेंडू फटकावण्याच्या नादात साई सुदर्शन शॉर्टकटून

झेलबाद झाला. साई सुदर्शनने ५३ चेंडूंत ७ चौकार व ४ षटकारांसह ८४ धावांची खेळी केली, त्याने बटलरसोबत दुसऱ्या गड्यासाठी ८२ धावांची भागीदारी केली. त्यावेळी गुजरात टायटन्सने १८.२ षटकांत २ बाद २०७ धावांचा टप्पा गाठला होता, त्यानंतर मैदानावर आलेला राहुल तेवतिया (०) झटपट धाव काढण्याच्या नादात धावबाद झाला. जोस बटलरने वॉशिंग्टन सुंदरला साथीने आपले अर्धशतक साजरे केले. मुकेश चौधरीने अखेच्या षटकातील अखेच्या चेंडूवर वॉशिंग्टन सुंदरला (७) पटेलकडून झेलबाद केले, याचबरोबरच गुजरात टायटन्सने २० षटकांत ४ बाद २२९ धावा उभारल्या. जोस बटलरने २७ चेंडूंत ५ चौकार व ४ षटकारांच्या मदतीने नाबाद ५७ धावांची खेळी केली. **◀(वृत्तसंस्था)**

**श्रीलंका दौऱ्यासाठी अनुकूल रॉयची निवड**

नवी दिल्ली : श्रीलंकेविरुद्धच्या आगामी तिसरी मालिकेसाठी भारत अ संघात अष्टपैतू खेळाडू अनुकूल रॉयचा समावेश करण्यात आला आहे. २७ वर्षीय अनुकूलने हर्ष दुबेची जागा घेतली आहे. हर्ष दुबेला अफगाणिस्तानविरुद्धच्या आगामी मालिकेसाठी भारताच्या कसोटी आणि एकदिवसीय संघात पहिल्यांदाच स्थान मिळाले आहे. डाम्बुला येथे ९ ते २१ जून दरम्यान होणाऱ्या या तिसरी मालिकेत यजमान श्रीलंका अ आणि अफगाणिस्तान अ हे संघही सहभागी होतील. या संघाचे कर्णधारपद लिलक वर्माकडे सोपवण्यात आले असून, रियाज परागची उपकर्णधार म्हणून निवड करण्यात आली आहे. निवड समितीने श्रीलंकेतील आगामी त्रिकोणीय मालिकेसाठी भारत अ संघात अनुकूल रॉयचा समावेश केला आहे. **■**

**अशिमता चालिहा उपांत्यपूर्व फेरीत**

**मलेशिया मास्टर्स बॅडमिंटन**

● **क्वालालम्पूर, २१ मे**  
भारताच्या अशिमता चालिहाने मलेशिया मास्टर्स बॅडमिंटन स्पर्धेतील आपली प्रभावी कामगिरी कायम राखत, गुरुवारी स्टेडियम अक्सियाटा अरेना येथे झालेल्या सामन्यात मलेशियाच्या गोह जिन वेईचा २१-१३, २१-१६ अशा गुणांनी पराभव केला आणि महिला एकेरीच्या उपांत्यपूर्व फेरीत धडक मारली. पात्रता फेरीपासून आपल्या मोहिमेची सुरुवात करणाऱ्या अशिमताने, जागतिक क्रमवारीत ५५ व्या क्रमांकावर असलेल्या प्रतिस्पर्ध्याविरुद्ध सामन्यावर पूर्ण नियंत्रण ठेवले. तिने पहिल्या गेममध्ये



वर्चस्व गाजवत सहज विजय मिळविला. दुसऱ्या गेममध्ये जिन वेईने पुराणमन करणाऱ्या प्रत्यन केला असला, तरी या भारतीय बॅडमिंटनपटूने आपल्या प्रतिस्पर्ध्याला सामन्यात स्थिरावण्याची कोणतीही संधी दिली नाही; आणि अजव्या २७

मिनिटांत, सलग दोन गेम्समध्ये हा सामना आपल्या नावी केला. या विजयासह, अशिमताने आपल्या कारकिर्दीत तिसऱ्यांदा सुपर ५०० दर्जाच्या स्पर्धेची उपांत्यपूर्व फेरी गाठली आहे. पुढील फेरीत तिचा सामना डेन्मार्कच्या आठव्या मानांकित खेळाडू लाईन होजमार्क जेअर्सफेल्ड हिच्याशी होईल. जेअर्सफेल्डने यापूर्वीच्या फेऱ्यांमध्ये भारताच्याच दोन खेळाडू - अनमोल खरब आणि मालविका बन्सोड - यांचा पराभव करून पुढील फेरीत प्रवेश मिळवला आहे. भारतीय संघातील इतर खेळाडूंना मात्र आपापल्या सामन्यांमध्ये पराभवाचा सामना करावा लागला आणि त्यांचे स्पर्धेतील आव्हान संपुष्टात आले. **◀(वृत्तसंस्था)**

**हैदराबादची अव्वल स्थानासाठी धडपड**

**हैदराबाद, २१ मे**

सध्या सुरू असलेल्या इंडियन प्रीमियर लीग २०२६ च्या ६७ व्या सामन्यात शुक्रवार २२ मे रोजी सनरायझर्स हैदराबाद आणि रॉयल चॅलेंजर्स बंगळूरू यांच्यादरम्यान साखळी सामना खेळला जाणार आहे. एकीकडे बंगळूरू आपले अव्वल स्थान कायम राखू इच्छित आहे, तर हैदराबादचा संघ तिसऱ्या स्थानावर असून ते बंगळूरूविरुद्ध विजय नोंदवून अव्वल स्थान बळकावू इच्छित आहे. सध्या गुणतालिकेत रॉयल चॅलेंजर्स बंगळूरू १८ गुणांसह अव्वल स्थानावर असून त्यांनी प्लेऑफमध्ये आपले स्थान आधीच निश्चित केले आहे, तर सनरायझर्स हैदराबाद १६



रजत पाटीदार, पॅट कमिन्स

गुणांसह तिसऱ्या स्थानावर आहे. गुजरातचेही तेवढेच सरस धावगातीमुळे ते दुसऱ्या स्थानावर आहे. सनरायझर्स हैदराबाद हा आयपीएल २०२६ मधील सर्वोत्तम संघांपैकी एक ठरला असून, त्यांनी आपल्या १३ पैकी ८ सामन्यांमध्ये विजय मिळवला आहे. हेनरिक क्लासेन आणि अभिषेक शर्मा यांचा

समावेश असलेल्या, स्फोटक फलंदाजी फळीच्या जोरावर; पॅट कमिन्सच्या नेतृत्वाखालील या संघाने आदी योग्य वेळी आपल्या कामगिरीचा सर्वोच्च वेग गाठला आहे. बंगळूरूविरुद्ध मिळवलेला एक दणदणीत विजय त्यांना केवळ गुणतालिकेत बंगळूरूच्या बरोबरीने आणणार नाही, तर गुणतालिकेतील पहिल्या दोन स्थानांपैकी एक स्थान निश्चित करण्याच्या त्यांच्या संघर्षातील अधिक बळ देईल.

दुसरीकडे, रॉयल चॅलेंजर्स बंगळूरू संघही स्वतःच्याच एका जबरदस्त आणि विजयी लाटेवर स्वार होऊन या सामन्यासाठी सज्ज झाला आहे. गतविजेत्या असलेल्या या संघाने सलग तीन सामन्यांमध्ये विजय

**आजचा सामना**  
**सनरायझर्स हैदराबाद वि. रॉयल चॅलेंजर्स बंगळूरू**  
स्थळ : राजीव गांधी आंतरराष्ट्रीय स्टेडियम, हैदराबाद  
वेळ : सायंकाळी ७.३० वाजतापासून  
थेट प्रसारण : स्टार स्पोर्ट्सवर

मिळवला असून, १८ गुणांसह गुणतालिकेत अव्वल स्थानी आपले स्थान अधिकच भक्कम केले आहे. विरुद्ध नुकत्याच झालेल्या सामन्यातही, (जो या हंगामातील सलामीचा सामना होता) त्यांनी प्रतिस्पर्ध्यावर आपले वर्चस्व गाजवले होते. **◀(वृत्तसंस्था)**

**मेजर लीग बेसबॉलचा रिलायन्सच्या राईज वर्ल्डवाइडसोबत करार**

**मुंबई, २१ मे**

मेजर लीग बेसबॉलने (एमएलबी) रिलायन्स इंडस्ट्रीजची पूर्ण मालकीची उपकंपनी असलेल्या राईज वर्ल्डवाइडसोबत नवीन भागीदारीची घोषणा केली आहे. भारतात बेसबॉलचा प्रसार आणि लोकप्रियता वाढवणे हा या भागीदारीचा अंतर्गत मार्केटिंग मोहिमा, सोशल मीडिया प्रचार आणि विविध व्यावसायिक उपक्रम राबविते जाणार आहेत. तसेच ऑक्टोबर २०२६ मध्ये मुंबईत भव्य लाइव्ह कार्यक्रमाने आयोजन करण्यात येणार असून, भारतीय प्रेक्षकांपर्यंत बेसबॉलचा रोमांच पोहोचवण्याचा प्रयत्न केला जाणार आहे. एमएलबी गत काही वर्षापासून भारतात बेसबॉलला प्रोत्साहन देण्यासाठी सातत्याने

**डिजिटल उपक्रमाद्वारे तरुणांना आकर्षित करण्यावर भर**



प्रयत्न करीत आहे. २०१९ मध्ये नवी दिल्ली येथे कार्यालय सुरू केल्यानंतर लीगने या खेळाबाबत जनजागृती आणि उत्सुकता वाढवण्यासाठी अनेक उपक्रम हाती घेतले आहेत. भारतातील शाळांमध्ये 'एमएलबी फर्स्ट पिच' कार्यक्रम सुरू करण्यात आला असून, तरुणांसाठी 'एमएलबी चषक' स्पर्धांचे देखील आयोजन करण्यात आले आहे. याशिवाय एमएलबी पोस्ट-सीझन सामन्यांचे प्रसारणही भारतात करण्यात आले. एमएलबीने 'इंडियन बेसबॉल ड्रीम्स' सारखे भारत-केंद्रित

उपक्रमही सुरू केले आहेत. या उपक्रमांमुळे देशात बेसबॉलबाबतची उत्सुकता आणि सहभाग वाढत आहे. ही भागीदारी एमएलबीच्या आंतरराष्ट्रीय विस्तार धोरणातील महत्त्वाचा टप्पा आहे. राईजसोबत काम करताना आम्हाला बेसबॉलचा रोमांच अधिकाधिक प्रेक्षकांपर्यंत पोहोचवता येईल, असे एमएलबीचे व्यवसाय आणि मीडिया उपाययुक्त नोआ गार्डन म्हणाले. भारतातील क्रीडा बाजारपेठ सातत्याने नव्या संधी निर्माण करत आहे. बेसबॉलची जागतिक लोकप्रियता पाहता हा खेळ भारतीय प्रेक्षकांपर्यंत अधिक जवळून पोहोचवण्याची ही योग्य वेळ आहे, असे राईज वर्ल्डवाइडचे प्रमुख निखिल बारदिया म्हणाले. **◀(वृत्तसंस्था)**

**प्रज्ञानंदला डियाकने बरोबरीत रोखले**



प्रतिस्पर्ध्याविरुद्ध खेळताना आर. प्रज्ञानंद

**सुपर क्लासिक बुद्धिबळ दुखापतीमुळे फिरौजाची माघार**

● **बुखारेस्ट (रोमानिया), २१ मे**  
गॅंज चेंस टूर्ना एक भाग असलेल्या सुपर चेंस क्लासिक स्पर्धेच्या सहाव्या फेरीत भारतीय ग्रॅण्डमास्टर आर. प्रज्ञानंदला रोमानियाच्या डियाक बोगदान-डॅनियलने बरोबरीत रोखले, तर फ्रान्सच्या अलीरेझा फिरौजाने अखेर स्पर्धेतून माघार घेण्याचा निर्णय घेतला. घोट्याला दुखापत झालेली असतानाही दोन सामने खेळणाऱ्या अलीरेझाने, आता पुढे खेळणे शक्य नसल्याचे ठरवले आणि दहा खेळाडू व नऊ फेऱ्यांच्या या स्पर्धेच्या विश्रांतीच्या दिवशी त्याने माघार घेतली. फिरौजाच्या माघारीचा सर्वाधिक फायदा जर्मनीच्या व्हिन्सेंट कीमरला झाला; या फेरीत त्याला वॉकओव्हर (प्रतिस्पर्ध्याच्या

अनुपस्थितीमुळे मिळालेला विजय) मिळाल्याने त्याची आघाडी एका पूर्ण गुणाने वाढली. इतर सर्व सामने बरोबरीत संपले असताना, कीमर ४.५ गुणांसह एकमेव आघाडीवर राहिला. तो नेदरलँड्सचे जॉर्डन व्हॅन फोस्टि आणि अनिश गिरी, अव्वल मानांकित अमेरिकन फॅबियानो कारुआना आणि प्रज्ञानानंदच्याचा प्रत्येकी ३.५ गुण आहेत. यापेक्षा एका पूर्ण गुणाने पुढे आहे. फ्रान्सचा मॅक्सिम वाशियर-लाप्रेव्ह आणि वेस्ली हे प्रत्येकी तीन गुणांसह सहाव्या स्थानावर संयुक्तपणे आहेत, तर जागतिक अजिंक्यपद स्पर्धेचा दावेदार असलेला उझबेकिस्तानचा जावोखिर सिदारोव्ह २.५ गुणांसह त्यांच्या अगदी जवळ (मागे) आहे. रोमानियाचा डियाक बोगदान-डॅनियल दोन गुणांसह नवव्या स्थानावर आहे, तर फिरौजाने पाच सामन्यांतून केवळ एक गुण मिळवून आपली मोहीम संपवली. **◀(वृत्तसंस्था)**

**हृधान शाहचा अव्वल मानांकित खेळाडूवर विजय**

**आशियाई कनिष्ठ गट स्क्वॅश**

● **पाकिस्तान, २१ मे**  
चीनमध्ये गुरुवारी पार पडलेल्या ३३ व्या आशियाई कनिष्ठ वैयक्तिक स्क्वॅश अजिंक्यपद स्पर्धेत मुलांच्या १७ वर्षाखालील गटातील उपांत्यपूर्व फेरीपूर्वीच्या सामन्यात भारताच्या हृधान शाहने मलेशियाच्या अव्वल मानांकित खेळाडू मुहम्मद हैकल हाश्मि बिन सयारुद्दीनचा ११-१३, ११-५, ११-४, ११-७ अशा गुणांनी पराभव केला. मुलांच्या १७ वर्षाखालील गटाच्या उपांत्यपूर्व फेरीत हृधानसोबतच त्याचे



सहकारी लोकेश सुब्रमणी आणि शिवने अग्रवालनेही स्थान मिळवले आहे, या फेरीत हृधानचा सामना लोकेशशी होणार आहे. दरम्यान, मुलांच्या १९ वर्षाखालील गटात आशियाई दिवान, गुरवीर सिंग आणि युशा नफीसने उपांत्यपूर्व फेरीत प्रवेश केला आहे. विविध गटांमध्ये अंतिम आठ खेळाडूंच्या टप्प्यात पोहोचलेल्या इतर भारतीय खेळाडूंमध्ये यांचा समावेश आहे. **◀(वृत्तसंस्था)**

**फिफा विश्वचषकासाठी ४८ संघ झुंजणार इराण संघाने केला अमेरिका, कॅनडा व्हिसासाठी अर्ज**

**१०४ सामने खेळले जातील**

● **मेक्सिको, २१ मे**  
आगामी १२ जूनपासून प्रारंभ होणाऱ्या २०२६ च्या फिफा फुटबॉल विश्वचषकात एकूण ४८ संघ सहभागी होणार आहे. आधीच्या विश्वचषकात ३२ संघांचा सहभाग होता, यंदयाच्या विश्वचषकात सहभागी होणाऱ्या संघांची संख्या वाढविण्यात आली आहे. ४८ संघांच्या या विस्तारित स्पर्धेची रचना नवीन स्वरूपाची आहे, गट फेरी : सहभागी संघांची प्रत्येकी ४ संघांच्या अशा १२ गटांमध्ये विभागणी केली जाईल. बाद फेरी : प्रत्येक गटातील अव्वल दोन संघ, तसेच तिसऱ्या क्रमांकावर राहिलेल्या आठ सर्वोत्तम संघांसह, स्पर्धेच्या नव्याने समाविष्ट करण्यात आलेल्या ३२-संघांच्या फेरीत प्रवेश करतील. या स्पर्धेत एकूण १०४ सामने खेळले जातील.



१२ जून रोजी सलामीचा सामना मेक्सिको सिटीमध्ये मेक्सिको वि. दक्षिण कोरिया यांच्यात खेळला जाणार असून त्याचदिवशी दक्षिण कोरिया व युईएफए पाथ डी संचादरम्यान सामना खेळला जाणार आहे.

**गटारची अशी गट अ :** मेक्सिको, दक्षिण आफ्रिका, दक्षिण कोरिया व पात्रताधारी संघ  
**गट ब :** कॅनडा, पात्रताधारी संघ, कतार व स्विट्झर्लंड  
**गट क :** ब्राझील, मोरोक्को, हैती, स्कॉटलंड.  
**गट ड :** अमेरिका, पॅराग्वे, ऑस्ट्रेलिया व पात्रताधारी संघ  
**गट ई :** जर्मनी, कुराकाओ, आयव्ही कोस्ट, इक्वाडोर.  
**गट फ :** नेदरलँड्स, जपान, पात्रताधारी संघ, व्युनिथिया.  
**गट ग :** बेल्जीयम, इजिप्त, इराण, न्यूझीलंड.  
**गट ह :** स्पेन, काबो व्हेर्दी, सौदी अरब, उरुग्वे.  
**गट आय :** फ्रान्स, सेनेगल, पात्रताधारी संघ, नॉर्वे.  
**गट ज :** अर्जेंटिना, अल्बेरी, ऑस्ट्रेलिया, जॉर्डन.  
**गट के :** पोर्तुगाल, पात्रताधारी संघ, उझबेकिस्तान, कोलंबो.  
**गट ल :** इंग्लंड, क्रोएशिया, घाना, पानामा. **◀(वृत्तसंस्था)**

**फिफा फुटबॉल विश्वचषकाची तयारी**  
● **अंकारा, २१ मे**  
२०२६ फिफा विश्वचषकाच्या पृष्ठभूमीवर इराणच्या राष्ट्रीय फुटबॉल संघाने गुरुवारी तुर्कीची राजधानी अंकारा येथे व्हिसासाठी अर्ज केले. संपूर्ण संघाने कॅनेडियन व्हिसासाठी अर्ज केला असून, काही खेळाडूंनी अमेरिकेत प्रवेशासाठीही अर्ज सादर केले आहेत. विश्वचषकाचे आयोजन अमेरिका, कॅनडा आणि मेक्सिको संयुक्तपणे करणार असून, इराण आपले गट फेरीतील तिन्ही सामने अमेरिकेत खेळणार आहे. परदेशात असलेले काही इराणी



फिफा विश्वचषकापूर्वी व्हिसा प्रक्रियेसाठी अंकारा येथील कॅनडाच्या दूतावासाबाहेर इराणचे फुटबॉल खेळाडू व कर्मचारी

२८ फेब्रुवारीपासून सुरू झालेल्या अमेरिका आणि इस्रायलच्या हल्ल्यांमुळे इराणची देशांतर्गत तीव्र स्थितीत करण्यात आली. अनेक खेळाडू सामन्यासाठी पूर्णपणे तंदुरुस्त नव्हते. या पृष्ठभूमीवर इराण तुर्कीमध्ये स्पर्धेपूर्वीचे शिबिर आयोजित करत आहे. इराणी लीग स्थगित असताना देशांतर्गत खेळणारे बहुतेक खेळाडू सात आठवडे स्पर्धात्मक फुटबॉलपासून वंचित राहिले होते. त्यामुळे प्रशिक्षक अमीर घालेनोई यांनी आपल्या संघाला तयार करण्याच्या प्रयत्नात, या आठवड्याच्या सुरुवातीला संघाने अंताल्यामध्ये सराव केला. **◀(वृत्तसंस्था)**

## महत्वाचे...



### निलव्वाबाई धनशेठ्ठी यांना महापालिकेच्या वतीने अभिवादन

सोलापूर, दि. २१ मे - सोलापूर महानगरपालिकेच्या वतीने निलव्वाबाई धनशेठ्ठी यांच्या पुण्यतिथीनिमित्त जोडभावी पेट येथील निवासस्थानी त्यांच्या समाधीस उपायुक्त सोनाली यादव यांच्या हस्ते पुष्पहार अर्पण करून अभिवादन करण्यात आले. यावेळी कामगार कल्याण व जनसंपर्क अधिकारी अजितकुमार खानसोळे, शिवकुमार धनशेठ्ठी, रवि बिद्री, सुलक्षणा धनशेठ्ठी, शुभम धनशेठ्ठी, यालप्पा पुजारी आदी मान्यवर उपस्थित होते.

### कामती येथे वाहनाच्या धडकेत तरुण ठार

सोलापूर, दि. २१ मे - भरधाव वेगाने जाणाऱ्या वाहनाच्या धडकेने एक ३० वर्षीय पादचारी तरुण गंभीर जखमी होऊन जागीच ठार झाला. कामती खुर्द (ता.मोहोळ) येथे बुधवारी सायंकाळी सात वाजता ही घटना घडली.अतुल शिंदे (रा. कामती खुर्द) असे मयताचे नाव आहे. तो बुधवारी सायंकाळी सात वाजेच्या सुमारास कामती येथील हॉटेल सुयश येथे रस्ता ओलांडत होता. त्यावेळी वाहन धडकल्याने डोक्यास मार लागून तो बेशुद्ध झाला. त्याला रात्री येथील शासकीय रुग्णालयात आकाश शिंदे (पुतणे) यांनी दाखल केले असता डॉक्टरांनी मृत घोषित केले.

### मानेगाव शिवारातील

#### दारु अड्ड्यावर छाप

वैराग, दि. २१ मे -

वैराग पोलीस ठाण्याच्या हद्दीत मानेगाव शिवारात शिवार हॉटेलच्या पाठीमागे चालणाऱ्या विदेशी दारू आणि बिअरच्या छुप्या अड्ड्यावर वैराग पोलीसांच्या निर्भया पथकाने आज गुरुवार, दि. २१ मे रोजी दुपारी साडेचार वाजण्याच्या सुमारास अचानक छाप टाकला. १५ हजार १४५ रुपयांचा अवैध दारूसाठा जप्त केला. एका आरोपीला रोहतात पकडले.

वैराग पोलीस ठाण्याच्या हद्दीत बाशींचे निर्भया पथक आणि पोलीस कर्मचारी पेट्रोलिंग करत असताना, त्यांना शिवार हॉटेलच्या पाठीमागे एक इसम बेकायदेशीरपणे विदेशी दारूची विक्री करत असल्याची बातमी मिळाली. त्यानंतर पोलीसांनी तात्काळ दोन पंचांना सोबत घेत दुपारी सव्वाचार वाजण्याच्या सुमारास शिवार हॉटेलच्या पाठीमागील आडोशाला वेढा घातला. तेथे पोलीसांना एकजण प्लास्टिकच्या पिशव्या घेऊन संशयास्पद रिती बसलेला आडळला. पोलीसांनी त्याला जागीच ताब्यात घेतले. चौकशी त्याने नाव रोहीत दादासाहेब ताटे (वय २७, रा. मानेगाव, ता. बाशी, जि. सोलापूर) असे सांगितले.

प्लास्टिक पिशव्यांची पंचांसमक्ष झडती घेतली असता, त्यामध्ये ओल्ड मॅक व्हिस्की: १८० मिलीच्या ०५ बाटल्या, ग्रॅंडमास्टर व्हिस्की: १८० मिलीच्या ०४ बाटल्या, रॉयल टॅंग व्हिस्की: १८० मिलीच्या ०५ बाटल्या, मास्टर डिलाईट व्हिस्की: १८० मिलीच्या ०४ बाटल्या, रॉयल चॅलेंज व्हिस्की: १८० मिलीच्या ०३ बाटल्या, मॅकडॉवेल वॉ. १ व्हिस्की: १८० मिलीच्या ०४ बाटल्या, मुंबई माल्ट व्हिस्की: १८० मिलीच्या ०३ बाटल्या, इम्पेरिअलब्लू व्हिस्की: १८० मिलीच्या ०३ बाटल्या, टॉगो पंच: १८० मिलीच्या १३ बाटल्या, टुबर्ग बिअर: ६५० मिलीच्या ०६ बाटल्या, कासबर्ग बिअर: ६५० मिलीच्या ०८ बाटल्या, किंगफिशर बिअर: ६५० मिलीच्या २० बाटल्या असा एकूण १५ हजार १४५ रुपयांचा दारूसाठा कोणताही वैध परवाना नसताना सापडला. ही कारवाई पोलीस कॉन्स्टेबल बाबासाहेब घाडगे, महिला कॉन्स्टेबल नम्रता गटकळ आणि पोलीस चालक भाऊसाहेब महानोर यांच्या पथकाने बजावली. पोलीस कॉन्स्टेबल हनुमंत लिंबाजी पाडूळे यांनी सरकारतर्फे फिर्दाद दिली आहे. फिर्दादीवरून रोहीत दादासाहेब ताटे याच्याविरुद्ध वैराग पोलीस ठाण्यात गुन्हा दाखल करण्यात आला आहे. प्रकरणाचा तपास कॉन्स्टेबल सचिन मुंडे करत आहेत.

### विठ्ठल महाराज देहूकर यांचे निधन

तथा वृत्तसेवा, पंढरपूर, दि. २१ मे -

जगद्गुरु श्री संत तुकाराम महाराज यांचे येथील वंशज विठ्ठल उर्फ श्रीमहाराज ज्ञानेश्वर देहूकर (वय ६३) यांचे अल्पशा आजाराने बुधवारी (दि.२०) निधन झाले. त्यांच्या पश्चात पत्नी, एक मुलगा, एक मुलगी असा परिवार आहे. तीस वर्षांहून अधिक काळ त्यांनी प्रवचन व किर्तनाद्वारे वारकरी संप्रदायाचा प्रचार केला होता. पंढरपूर अर्बन बँकेचे माजी चेअरमन बाळासाहेब देहूकर यांचे ते धाकटे बंधू होते. गुरुवारी (दि.२१) त्यांच्यावर अंत्यसंस्कार करण्यात आले. यावेळी वारकरी संप्रदायातील अनेक ज्येष्ठ मंडळी, कीर्तनकार, प्रवचनकार, फडकरी आदींसह वारकरी भाविक उपस्थित होते.

### निधन वृत्त...



#### लक्ष्मण पाटील

सोलापूर, दि. २१ मे -

जुनी पोलीस लाईन येथील रहिवासी असलेले मूळचे मोहोळ तालुक्यातील नांदगाव येथील वारकरी रेशन दुकानदार लक्ष्मण लक्ष्मीराम पाटील (वय ८३) यांचे अल्प आजाराने निधन झाले. त्यांच्या पश्चात पत्नी, एक मुलगा, एक मुलगी, सून, नातवंडे असा परिवार आहे. सामाजिक कार्यकर्ते मुकुंद पाटील यांचे ते वडील होते.

# आषाढी वारीपूर्वी आरोग्य यंत्रणा अलर्ट मोडवर

तथा वृत्तसेवा, सोलापूर, दि. २१ मे -

आगामी आषाढी वारी लक्षात घेता लाखो वारकऱ्यांच्या आरोग्य व सुरक्षिततेसाठी आरोग्य विभागाने व्यापक पूर्वतयारी सुरू केली आहे. जिल्हा परिषदेच्या यशवंतराव सभागृहात दि. २१ मे रोजी आयोजित आषाढी वारी पूर्वतयारी नियोजन बैठकीत जिल्हा परिषद उपाध्यक्ष इंद्रजीत पवार यांच्या उपस्थितीत सर्व तालुका आरोग्य अधिकारी व वैद्यकीय अधिकार्यांना सूचना देण्यात आल्या.

उपाध्यक्ष इंद्रजीत पवार यांनी आरोग्य विभागाने कोणतीही हिलाई न करता जबाबदारी पार पाडावी, असे निर्देश दिले. यावेळी जिल्हा आरोग्य अधिकारी डॉ. सतीश कोपूरवाड यांच्यासह आरोग्य विभागातील प्रमुख अधिकारी, तालुका वैद्यकीय अधिकारी आणि कर्मचारी उपस्थित होते. वारकऱ्यांना कोणतीही गैरसोय होऊ

● जि.प. उपाध्यक्ष इंद्रजीत पवार यांची व्यापक नियोजन बैठक

● स्वच्छता, उष्माघातापासून साधीच्या आजारांपर्यंत खबरदारी; २४ तास वैद्यकीय सेवा सज्ज



नये आणि वारी सुरक्षित, सुव्यवस्थित पार पाडावी यासाठी आरोग्य यंत्रणा पूर्ण क्षमतेने सज्ज ठेवण्याचे निर्देश यावेळी दिले. यंदाच्या वारीत वाढते तापमान आणि साधीच्या आजारांचा संभाव्य धोका लक्षात घेऊन आरोग्य विभागाने



विशेष खबरदारी घेण्याचा निर्णय घेतला आहे. वारकरी दिंड्यांच्या मार्गावर आणि मुक्काम स्थळांवर उष्माघात टाळण्यासाठी ओ.आर.एस.चे मोफत वाटप करणार आहे. वारकऱ्यांमध्ये आरोग्य जनजागृतीही केली जाणार आहे.

वारी मार्गावरील पिण्याच्या पाण्याच्या सुरक्षिततेवर विशेष भर दिला आहे. विहिरी, टँकर, पाणीपुरवठा केंद्रे आणि मुक्काम स्थळांवरील सर्व पाण्याचे स्रोत नियमित तपासण्याच्या सूचना अधिकार्यांना दिल्या आहेत.

### स्वच्छतेवर विशेष भर देणार

वारी मार्ग व मुक्काम स्थळांवरील स्वच्छतेवर विशेष भर देत प्रामुख्याने आणि स्थानिक प्रशासनाच्या माध्यम तून साफसफाई, निर्जंतुकीकरण व कचरा व्यवस्थापन मोहीम राबविण्यात येणार आहे. सर्पदंश, अतिसार, ताप आणि इतर साधीच्या आजारांसाठी आवश्यक औषधांचा पुरेसा साठा उपलब्ध ठेवण्याच्या सूचनाही दिल्या.

- इंद्रजीत पवार, उपाध्यक्ष जिल्हा परिषद सोलापूर

वारी काळात सर्व प्राथमिक आरोग्य केंद्रे, उपकेंद्रे आणि ग्रामीण रुग्णालयांमध्ये डॉक्टर, परिचारिका व कर्मचारी २४ तास उपस्थित राहतील याची खात्री करण्याचे आदेश दिले आहेत. वारकऱ्यांची नियमित आरोग्य तपासणी करून आवश्यक तेथे तात्काळ उपचार उपलब्ध करून देण्याचे नियोजनही केले आहे.

## अवैध धंद्यांना बार्शी पोलिसांचा दणका

तथा वृत्तसेवा बार्शी, दि. २१ मे -

बार्शी शहर पोलीस ठाण्याच्या गुन्हे अन्वेषण विभागाने १९ मे रोजी शहरातील विविध भागांत अवैध धंद्यांविरुधात विशेष मोहीम राबवली. हातभट्टी दारू विक्री व कल्याण मटका जुगारवर घडक कारवाया केल्या. पोलीस निरीक्षक बालाजी कुकडे यांच्या मार्गदर्शनाखाली केलेल्या कारवाईत सहा जणांवर गुन्हे दाखल केले आहेत.

बार्शी शहरातील देशमुख प्लांट, ख्रिश्चन स्मशानभूमी परिसरात फिरोज हबीब सय्यद (वय ४०, रा. गाडेगाव रोड, बार्शी) हा हातभट्टी दारू विक्री करत असल्याची माहिती पोलीसांना मिळाली होती. त्यानुसार छाप टाकून त्याच्याकडून ६ लिटर हातभट्टी दारू (६०० रुपये) जप्त केले. त्यानंतर कसबा पेट येथील बेदराई विहिरीजवळ पत्र्याच्या शेड परिसरात नितीन दत्तात्रय वीर (वय २७, रा. बार्शी) हा दारू विक्री करत

► हातभट्टी दारू विक्री व मटक्यावर एकाच दिवशी कारवाया

► सहा जणांवर गुन्हे; रोख रक्कम, जुगार साहित्य व हातभट्टी दारू जप्त

असल्याची माहिती मिळाल्यानंतर पोलीसांनी कारवाई केली. त्याच्याकडून २४ पाऊचमधून ६ लिटर हातभट्टी दारू (६०० रुपये) जप्त केली.

शहरातील विविध भागांत सुरू असलेल्या कल्याण मटका जुगारवरही पोलीसांनी एकाच दिवशी सलग छापे टाकले. एसटी

स्टॅंड शेजारील राजे टपरी परिसरात विलास दावित रणदिवे (वय ५०, रा. सोलापूर रोड, बार्शी) याला पकडून त्याच्याकडून १६० रुपये रोख, अंक आकडे लिहिलेला कागद व बॉलपेन जप्त केले. महात्मा गांधी शॉपिंग सेंटरमागील परिसरात रविंद्र तानाजी दराडे (वय ३३, रा. खुर्द बोट, बार्शी) हा मटका जुगार चालवत असल्याचे आढळून आले. त्याच्याकडून ३८० रुपये रोख, अंक आकडे लिहिलेले चिठ्ठी व

बॉलपेन जप्त केले. जयसिमा टपरी परिसरातून प्रशांत वसंत बारंगळे (वय ४३, रा. नाळे प्लांट, बार्शी) यांच्यावर कारवाई केली. त्याच्याकडून १३० रुपये रोख व जुगार साहित्य जप्त केले. एसटी स्टॅंड परिसरात लालपरी हेअर स्ट्राईल मेन्स पार्लरजवळ सतीश गोविंद सावळे (वय ५४, रा. सावळे चाळ, सोलापूर रोड, बार्शी) यांच्यावर केलेल्या कारवाईत ३५० रुपये रोख, अंक आकडे लिहिलेले चिठ्ठी व बॉलपेन जप्त केले.

सर्व कारवायांमध्ये पो.कॉ. सचिन राजत, राहुल उदार, अविनाश पवार, अमोल माने, बाळकृष्ण मुठाळ, सोमवाड, बहिरे तसेच इतर पोलीस कर्मचाऱ्यांनी सहभाग घेतला. सर्व आरोपींविरुद्ध महाराष्ट्र दारूबंदी कायदा कलम ६५ (ई) तसेच महाराष्ट्र जुगार कायदा कलम १२ (अ) अंतर्गत गुन्हे दाखल केले आहेत.

### कामाचे पैसे देतो म्हणून घरी बोलावून घेत एकाला लोखंडी पाईपने मारहाण

तथा वृत्तसेवा, सोलापूर, दि. २१ मे -

कामाचे पैसे देतो म्हणून घरी बोलावून एका इसमाला लोखंडी पाईपने मारहाण करण्यात आली. ही घटना मोहोळ तालुक्यातील मोठी कामती येथे मंगळवारी रात्री घडली. शिवाजी तानोडे (वय ४०, बाघोली, ता. मोहोळ) असे मारहाण झालेल्या व्यक्तीचे नाव आहे. त्याला १९ मे रोजी रात्री आठ वाजता मोठी कामती येथील विक्री बाबरे यांच्या घरी बोलावून घेऊन पगार मागितल्याने अशोक बाबरे, विक्री बाबरे यांनी लोखंडी पाईपने मारहाण केली. यात सर्व अंगाला मुकामार लागल्याने तो उपचारासाठी येथील शासकीय सायंकाळी स्वतः दाखल झाला.

### पैशाच्या व्यवहारातून तरुणाला मारहाण

तथा वृत्तसेवा, सोलापूर, दि. २१ मे -

पैसे देणे घेण्याच्या कारणावरून एका तरुणाला लोखंडी फायटरने मारहाण करून जखमी केले. अलकुंटे चौक येथील मैदानात आज सायंकाळी साडेचार वाजता ही घटना घडली हिरालाल छत्रसिंग जमादार (वय ३२, रा. बापूजीनगर) असे जखमी तरुणाचे नाव आहे. तो आज सायंकाळी अलकुंटे चौकातील मैदानावर असताना पैशाचे व्यवहारातून त्याला निलू जयसिंग पतेवाले व इतर दोघांनी फायटरने मारहाण केली. यात डोक्याला जखम झाल्याने त्याला उपचारासाठी येथील शासकीय रुग्णालयात मित्र शितल खंडेवाले यांनी सायंकाळी दाखल केले.

## मध्य रेल्वेच्या सोलापूर विभागातील कर्मचाऱ्याला महाव्यवस्थापकांचा सुरक्षा पुरस्कार

तथा वृत्तसेवा, सोलापूर, दि. २१ मे -

मध्य रेल्वेचे महाव्यवस्थापक राजीव श्रीवास्तव यांनी १९.०५.२०२६ रोजी मुंबई येथील छत्रपती शिवाजी महाराज टर्मिनस येथे आयोजित एका समारंभात, सोलापूर विभागातील १ कर्मचाऱ्यासह मध्य रेल्वेच्या एकूण १० कर्मचाऱ्यांना मे २०२६ महिन्यासाठीच्या सुरक्षा पुरस्काराने सन्मानित केले.

हे सुरक्षा पुरस्कार कर्मचाऱ्यांनी कर्तव्यावर असताना दाखवलेली सतर्कता, प्रसंगावधान आणि कर्तव्यनिष्ठा यांच्या सन्मानार्थ प्रदान करण्यात आले. या गुणांमुळेच गेल्या काही महिन्यांत संभाव्य अनुचित घटना टळल्या आणि रेल्वेचे सुरक्षित परिचालन सुनिश्चित झाले. प्रत्येक पुरस्कारामध्ये एक पदक, प्रशस्तिपत्र, उत्कृष्ट सुरक्षा कार्याचा गौरवपर उल्लेख आणि ३,५००/- रुपयांचे रोख बक्षीस यांचा समावेश आहे.

भारत गोरख पसले, ट्रॅक मॅटेर (मार्ग देखभाल कर्मचारी), मलिकपेट, सोलापूर



विभाग: १४.०४.२०२६ रोजी मलिकपेट यार्डमध्ये काम करत असताना, त्यांना तेथून जाणाऱ्या एका मालगाडीचा हॉट अॅक्सल (गाडीच्या चाकाचा घुरा गरम झालेला भाग) निर्दशनास आला. त्यांनी तात्काळ लाल सिग्नल दाखवून ती गाडी थांबवली. त्यांनी संबंधित सर्व अधिकार्यांना याविषयी माहिती दिली; त्यामुळे वेळेवर योग्य ती कारवाई करणे शक्य झाले आणि एक संभाव्य अपघात टळला.

महाव्यवस्थापकांनी पुरस्कार विजेत्यांचे

त्यांच्या उत्कृष्ट कर्तव्यनिष्ठा आणि सतर्कतेबद्दल अभिनंदन केले. तसेच, त्यांच्या या कुर्तीमुळे इतर रेल्वे कर्मचाऱ्यांनाही सतर्क राहण्याची आणि प्रवाशांची सुरक्षा व रेल्वे मालमतेचे रक्षण करण्यासाठी कटिबद्ध राहण्याची प्रेरणा मिळेल, असा विश्वास त्यांनी व्यक्त केला.

या प्रसंगी मध्य रेल्वेचे प्रधान मुख्य सुरक्षा अधिकारी चंद्र किशोर प्रसाद, विविध विभागांचे इतर प्रधान विभागप्रमुख आणि वरिष्ठ अधिकारी उपस्थित होते.

## पंढरीच्या सेवेत मंगळवेढेकरांची अर्पणवृत्ती

### अखंड हरिनाम सप्ताहासाठी ५०० किलो शिधा साहित्य सुपूर्द

तथा वृत्तसेवा, मंगळवेढा, दि. २१ मे -

पंढरपूर नगरीत सुरू असलेल्या अखंड हरिनाम सप्ताह व संगीत श्री संत नामदेव महाराज गाथा पारायण सोहळ्याला राज्यभरातील वारकरी, भाविक आणि भक्तगण मोठ्या श्रद्धेने उपस्थित राहत आहेत.

संत परंपरेच्या या अध्यात्मिक सोहळ्यात मंगळवेढा शहर व तालुक्यातील वारकरी, सामाजिक कार्यकर्ते आणि भाविकांनी दुसऱ्या टप्प्यातील तब्बल ५०० किलो प्रसाद साहित्य सुपूर्द करून भक्ती आणि समाजसेवेचा सुंदर संगम घडवून आणला आहे. बुधवार दि. २० मे रोजी मंगळवेढा शहर व तालुक्याच्या वतीने पुरणपोळी प्रसादासाठी लागणारे साखर, गहू, हरभरा डाळ, गूळ, शेंगदाणे, तांदूळ, तूप, तेल, रवा आदी जीवनावश्यक शिधा साहित्य सोहळा समितीकडे सुपूर्द केला.

वारकरी संप्रदायात अन्नदान



### सेवेमागील सामूहिक शक्ती उल्लेखनीय

सदर शिधा साहित्य संकलनासाठी अखिल भाविक वारकरी मंडळ पंढरपूर विभाग, मंगळवेढा तालुका व शहरातील पदाधिकारी, वारकरी परिवार तसेच अनेक दानशूर भाविकांनी मोठे सहकार्य केले. कोणत्याही प्रसिद्धीची अपेक्षा न ठेवता अनेकांनी योगदान दिले. हीच खरी वारकरी संस्कृतीची ताकद असल्याची भावना यावेळी व्यक्त करण्यात आली.

हे श्रेष्ठ दान मानले जाते आणि त्याच भावनेतून मंगळवेढेकरांनी

हा सहभाग नोंदविला. संतांची भूमी म्हणून ओळख असलेल्या

### बहिणीचे फोटो फेसबुकवर टाकल्याचा जाब विचारल्याने भावावर हल्ला

सोलापूर, दि. २१ मे -

बहिणीचे फोटो फेसबुकवर का टाकले म्हणून विचारण्याच्या एका भावाला तलवार व लाथाबुक्याने मारहाण करून जखमी करण्यात आले. ही घटना अक्कलकोट तालुक्यातील कोसगाव येथे आज गुरुवारी दुपारी दोन वाजता घडली. रिजवान जमीर शेख (वय २३, रा. इंडी, जि. विजयपूर) असे त्या मारहाण झालेल्या तरुणाचे नाव आहे. बहिणीचे फोटो फेसबुकवर टाकल्याचा जाब विचारला म्हणून रागात सिद्धू गायकवाड व इतर चार जणांनी मिळून त्याला तलवार व लाथाबुक्याने मारहाण केली. यात डोक्याला जखम व सर्व अंगाला मुकामार लागल्याने त्याला मद्रपूरच्या आरोग्य केंद्रात प्रथम उपचार करून येथील शासकीय रुग्णालयात मित्र सोहेल शेख याने सायंकाळी दाखल केले.

### सायकलवरून पडून वृद्धाचा जागीच मृत्यू

सोलापूर, दि. २१ मे -

सायकलवरून पडल्याने एका ६० वर्षीय वृद्ध व्यक्तीचा जागीच मृत्यू झाल्याची घटना सोमवार पेट येथे बुधवारी सायंकाळी पाच वाजता घडली. कैलास महाले (वय ६०, रा. सोमवार पेट सोलापूर) असे मृत वृद्धाचे नाव असून ते बुधवारी सायंकाळी पाच वाजता सायकलवरून निघाले असताना अचानक चक्र येऊन खाली पडले. बेशुद्धवस्थेत त्यांना शासकीय रुग्णालयात नातेवाईक मनोज महाले यांनी दाखल केले असता डॉक्टरांनी त्यांना मृत घोषित केले.

## न्यायालयाची स्थगिती; 'अतिक्रमण'चा वेग मंदावला



बजावल्यानंतर विविध भागातील ६ इमारतीमधील अनधिकृत बांधकामे, पत्रा शेट व इतर अतिक्रमण जेसीबीच्या माध्यमातून पूर्णपणे पाडण्यात आले आहे.

दरम्यान, शहरातील मजरेवाडी परिसरातील होटगी रस्त्यावरील सहारा नगर येथील सिद्धिकी यांचे जी प्लस सहा या बहुमजली इमारतीमधील पार्किंगच्या संपूर्ण जागेत बांधण्यात आलेले अनधिकृत दोन दुकाने गाळे आणि इतर अनधिकृत बांधकामे जेसीबीच्या माध्यमातून पूर्णपणे जमीनदोस्त करण्यात आले. इमारत धारकांनी बांधकाम पाडण्यास विरोध करून गोंधळ केला. अधिकाऱ्यांनी पोलिसांच्या मदतीने केवळ पार्किंग मधील अनधिकृत बांधकाम पाडत असल्याचे समजावून सांगून अवघ्या तासाभरात या इमारती खालील पार्किंगच्या जागेतील दुकाने गाळे, पत्राशेट आणि इतर अनधिकृत बांधकाम पूर्णपणे पाडून पार्किंग जागा मोकळी केली.

तथा वृत्तसेवा,  
सोलापूर, दि. २१ मे -

महापालिका नगररचना विभागाकडून अनधिकृत बांधकाम पाडकामाची शहरात गुरुवारी तिसऱ्या दिवशी कारवाई करण्यात आली. न्यायालयात प्रकरण नसलेले पण ९६ बोगस बांधकामांमध्ये एक असलेल्या मजरेवाडी परिसरातील सहारा नगर येथील ६ मजली इमारती खालील पार्किंग मधील अनाधिकृत गाळे जमीनदोस्त करण्यात आले. त्यांना महापालिकेच्या नगररचना विभागाकडून २४ तासाची नोटीस देण्यात आली होती.

महापालिकेकडून समांतर प्रक्रिया राबवून महापालिकेतील काही अधिकारी कर्मचाऱ्यांनी संमनमत्ताने शहरातील विविध भागातील अनेक इमारतींना बोगस सही शिक्क्यासह विनानोंदीचे बांधकाम परवाने आर्थिक व्यवहार करून बहाल करण्यात आले होते.

हा प्रकार उजेडात येताच केलेल्या चौकशीत मात्र प्राथमिक स्वरूपात ९६ बांधकामे बोगस परवाना असलेली आढळून आली होती. आशा बोगस आणि आणखी खूप बांधकामांवर हातोडा मारण्याचा निर्णय प्रशासनाने घेतला होता. यानुसार सध्या ही कारवाई सुरू आहे. महापालिकेच्या नगररचना विभागाकडून परवाना विभागाकडून महापालिकेच्या अतिक्रमण प्रतिबंधक विभागाच्या मदतीने आतापर्यंत या ९६ बोगस बांधकाम प्रकरणांमधील नोटीस

### या इमारती आता रडारवर

आता महापालिकेच्या बांधकाम परवाना विभागाच्या, न्यायालयात न गेलेल्या आणि ९६ प्रकरणातील अनेक इमारती पाडकामासाठी टर्गेटवर असून न्यायालयाने दिलेल्या २५ मे पर्यंतच्या स्थगिती आदेशानंतर पुन्हा जोमाने कारवाई मोहीम सुरू होणार असल्याचे व सध्या न्यायालयात नसलेल्या प्रकरणातील इमारतींचे अनाधिकृत भाग पाडण्यात येणार असल्याची माहिती विभागाच्या अधिकाऱ्यांकडून देण्यात आली.



## लाडकी बहीण अनुदान बंद; महिलांनी कडक उन्हात लावल्या रांगा

### वाहन नोंदणी, केवायसी पडताळणी प्रक्रिया

तथा वृत्तसेवा,  
सोलापूर, दि. २१ मे -

वाहन नोंदणी, केवायसी पडताळणी प्रक्रिया सुरू असल्याने हजारो लाडक्या बहिणींचे अनुदान रोखले आहे. आपले अनुदान का बंद झाले? याविषयी जाणून घेण्यासाठी सात रस्ता परिसरातील शोभा नगर येथील जिल्हा महिला व बालकल्याण कार्यालयसमोर महिलांनी कडक उन्हातही रांगा लावल्याचे दिसून आले.

राज्य शासनाच्या वतीने 'मुख्यमंत्री माझी लाडकी बहीण' या योजनेत महिलांना दरमहा १५०० रुपये अनुदान दिले जाते. दरम्यान, शासनाने लाभार्थ्यांची



खाननी मोहीम हाती घेतली असता केवायसी अपूर्ण असणे, कुटुंबाच्या नावावर दुचाकी किंवा चारचाकी वाहन आढळणे, इतर शासकीय निकषांमुळे अनेक लाभार्थी अपात्र ठरल्याचे समोर आले आहे.

अचानकपणे अनुदान बंद झाल्याने संतस्त व संभ्रमित झालेल्या लाडक्या बहिणी जिल्हा महिला व बालकल्याण कार्यालयकडे धाव घेत संताप व्यक्त करीत आहेत. 'आमचे पैसे का बंद झाले? पुन्हा

### प्रक्रिया, खाननी, दाखला

'केवायसी'संदर्भात राज्य शासनाकडून दोन वेळा मुदतवाढ देण्यात आली होती. ज्यांनी वेळेत प्रक्रिया पूर्ण केली, त्यांचे अनुदान सुरू आहे. खाननीत वाहनधारक कुटुंबे किंवा इतर निकषांमध्ये न बसणाऱ्या लाभार्थ्यांचे पैसे थांबविण्यात आले आहेत. ज्या म हिलांचे लाभ बंद झाले आहेत, त्यांना संजय गांधी किंवा इंदिरा गांधी राष्ट्रीय वृध्दापकाळ यांसारख्या इतर योजनांचा लाभ घेण्यासाठी लाडकी बहीण योजनेचा लाभ मिळत नसल्याचा दाखला देण्यात येत आहे, असे जिल्हा महिला व बालकल्याण कार्यालयाचे अधिकारी अविनाश मगर यांनी सांगितले.

### कागदपत्रांसाठी धावपळ

राज्य शासनाच्या निकषानुसार कागदपत्रांची जुळवाजुळव करण्यासाठी लाडकी बहिणींची चांगलीच धावपळ होत असल्याचे दिसून येत आहे. भर उन्हात घर ते शोभा नगर येथील कार्यालयपर्यंत ये-जा करताना दमछाक होत असल्याचे काही महिलांकडून सांगण्यात आले.

सुरू करण्यासाठी काय करावे लागेल? अपात्र नाही? यांसारख्या प्रश्नांची सरबती करीत ठरविण्याआधी आम्हाला का कळविले असल्याचे दिसून आले.

## कलाकारांच्या सूचनेनुसार नाट्यगृह उभारणार : आ. देशमुख



तथा वृत्तसेवा,  
सोलापूर, दि. २१ मे -

जुळे सोलापूर येथे उभारण्यात येणाऱ्या प्रस्तावित नाट्यगृहाच्या संदर्भात आमदार सुभाष देशमुख यांनी सोलापूरतील विविध नाट्य कलाकार, दिग्दर्शक, साऊंड-लाईट तज्ञ आणि सांस्कृतिक क्षेत्रातील

मान्यवरांशी सविस्तर चर्चा केली. कलाकारांनी दिलेल्या सूचनांनुसारच सोलापुरात अत्याधुनिक आणि दर्जेदार नाट्यगृह उभारले जाईल, असे देशमुख यांनी स्पष्ट केले. या बैठकीत कलाकारांनी पुणे आणि मुंबई येथील आधुनिक नाट्यगृहांच्या धर्तीवर सोलापुरातही अत्याधुनिक सुविधा असलेले नाट्यगृह उभारण्याची

मागणी केली. ध्वनी आणि प्रकाश व्यवस्था, प्रशस्त आसन क्षमता, डिजिटल तंत्रज्ञान, कलाकारांसाठी स्वतंत्र ग्रीनरूम, सरावासाठी जागा तसेच पार्किंग सुविधा यांसारख्या बाबींवर विशेष चर्चा करण्यात आली. बैठकीला महापालिकेचे प्रकाश दिवाणजी, आर्किटेक्ट चिंचोली तसेच संबंधित अधिकारी उपस्थित होते. नाट्यगृहाच्या आराखड्याबरोबरच आर्थिक व्यवहार्यता, बांधकाम खर्च आणि भविष्यातील देखभाल याबाबत अधिकाऱ्यांनी माहिती दिली. सांस्कृतिक चळवळीला चालना देणारे आणि कलाकारांना हक्काचे व्यासपीठ मिळवून देणारे नाट्यगृह साकारण्याचा प्रयत्न राहील, असा विश्वास यावेळी व्यक्त करण्यात आला. नाट्य आणि सांस्कृतिक क्षेत्रातील विजय साळुंखे, जे. पी. कुलकर्णी, अमोल देशमुख, जेद शेख, डॉ. मीरा शेंडगे, शांता येळमकर, रॉॅड गंभीर, शिरीश देखणे आणि देवदत्त सिद्धम यांच्यासह विविध कलाकार व तज्ञ उपस्थित होते.



## विश्व हिंदू परिषदद्वारा हितचिंतक नोंदणी अभियान

### संघटन महामंत्री मिलांद परांडे यांनी साधला मान्यवरांशी संवाद

### ग्रामदैवत सिध्दरामेश्वर मंदिरास भेट व दर्शन

तथा वृत्तसेवा,  
सोलापूर, दि. २१ मे -

विश्व हिंदू परिषदेचे समजात सर्वत्र व्यापक संपर्कासाठी हितचिंतक नोंदणी अभियान नजीकच्या काळात होणार असून सर्व कार्यकर्त्यांनी हे अभियान प्रभावीपणे राबवावे, असे आवाहन विहिंपचे केंद्रीय संघटन महामंत्री मिलांद जी परांडे यांनी केले.

लातूर येथे विहिंपच्या संघटनात्मक प्रवासानिमित्त परांडे यांचे सोलापुरातील अंत्रोळीकर नगर भागात विहिंपचे जिल्हाध्यक्ष विष्णू मोंडे यांच्या निवासस्थानी काही काळ वास्तव्य होते. यावेळी अनेक मान्यवरांनी त्यांची भेट घेतली. या भेटीत संवाद, परिचय आणि चर्चा झाली. हिंदू धर्माचा गौरवशाली इतिहास, विश्व हिंदू परिषदेची स्थापना व कार्यपद्धती याविषयी त्यांनी माहिती दिली.

हिंदू समाजात सक्षम व संस्कारित व्यावसायिक निर्माण करण्याची आवश्यकता असून, कुटुंब प्रबोधन, हिंदू समाजाच्या लोकसंख्येत घट, लँड जिहाद, हिंदू अस्मिता व धर्मरक्षणासाठी प्रत्येकाने सक्रियपणे व समर्पित भावनेने धर्मकार्यात सहभागी होण्याची गरज याविषयी त्यांनी उपस्थितांना मार्गदर्शन केले.

सामाजिक समरसता, संघटन विस्तार, सेवा कार्य, युवक सहभाग व आगामी उपक्रमांच्या अनुषंगानेही त्यांनी कार्यकर्त्यांना मार्गदर्शन केले, अशी माहिती विहिंपचे विभाग मंत्री विजयकुमार पिसे यांनी दिली. हिंदू समाजात व्यापक संपर्क, संवादासाठी दर तीन वर्षांनी विहिंपचे हितचिंतक नोंदणी अभियान होते. नजीकच्या काळात हे अभियान होणार असून यासंदर्भात केंद्र व प्रांत स्तरावरून मार्गदर्शक सूचना येतील, असेही त्यांनी सांगितले.

सोलापूरचे ग्रामदैवत श्री सिध्दरामेश्वर मंदिरास परांडे यांनी भेट देऊन दर्शन घेतले. मंदिर परिसर पाहणीत सुवर्ण सिध्देश्वर प्रकल्प बांधकाम व अन्य उपक्रम

ंची माहिती घेतली. मंदिराचे वतीने सुरू असलेले धार्मिक, सामाजिक व सेवा उपक्रमांचे त्यांनी कोतुक केले. देवस्थान पंच कमिटीचे अध्यक्ष धर्मराज काडादी यांनी संस्थेच्या धार्मिक, सामाजिक, वैद्यकीय व शैक्षणिक कार्य, संस्कृत वैदिक शाळा, श्री सिध्देश्वर अध्ययन केंद्र व ग्रंथालयाविषयी माहिती दिली.

यावेळी पंचकमिटीचे उपाध्यक्ष सिध्देश्वर बमणी, विश्वस्त नीलकंठप्पा कोनापुरे, वाळासाहेब भोगडे, गिरीश गोरनळ्ळी, पशुपतीनाथ माशाळ, विलास कारभारी, प्रकाश बिराजदार, रतन रिळे, प्रभुराज मॅदांकार, सिध्देश्वर कारखान्याचे अध्यक्ष पुष्पराज काडादी, शरणराज काडादी, तसेच विहिंपचे कर्नाटक प्रांत अध्यक्ष लिंगराज अम्पा, धर्माचार्य प्रांत सहसंपर्क प्रमुख नागनाथ बोंगरगे, जिल्हा अध्यक्ष विष्णू मोंडे, उपाध्यक्ष अॅड.केदार पाटील, जिल्हा मंत्री जयदेव सुरवंसे, सहमंत्री बापू कदम, बाबू गिरगल, विभाग सहमंत्री संजयकुमार जमदार, बजरंग दल संयोजक अभय कुलथे आदी उपस्थित होते.



## लाडकी बहीण योजनेस स्व. अजितदादा यांचे नाव द्या

### वर्ल्ड ऑफ वुमन संस्थेची उपमुख्यमंत्री सुनेत्रा पवार यांच्या कडे मागणी

तथा वृत्तसेवा,  
सोलापूर, दि. २१ मे -

विधानसभा निवडणुकीपूर्वी महाराष्ट्रात लोकप्रिय ठरलेली लाडकी बहीण योजना तात्कालिन उपमुख्यमंत्री तसेच अर्थमंत्री अजित पवार यांनी जून २०२४ मध्ये घोषणा करून त्याची अंमलबजावणी केली. या योजनेचे सर्व श्रेय स्व.अजितदादानाच जाते. त्यामुळे या योजनेस स्व. अजितदादा पवार लाडकी बहीण योजना असे नाव देण्यात यावे, अशी मागणी वर्ल्ड ऑफ वुमन या संस्थेच्या वतीने राज्यातील उपमुख्यमंत्री सुनेत्रा पवार यांना केली. लेखी निवेदनाद्वारे संस्थेच्या अध्यक्षा विद्या लोलगे यांच्या नेतृत्वाखालील महिला शिष्टमंडळाने ही मागणी केली. या योजनेमुळे राज्यात पुन्हा सत्ता प्राप्त करण्यात सुलभता

झाली. ही योजना गेम चेंजर ठरली आहे. राज्यातील लाखो गरीब महिलांना आर्थिक आधार लाभला आहे. राज्याभरातील लाखो महिला-भगिनी स्व. अजितदादा ना आशीर्वाद, दुवा देत आहेत. त्यामुळे या योजनेस स्व. अजितदादा पवार लाडकी बहीण योजना असे नामकरण करणे हीच अजितदादाना खऱ्या अर्थाने श्रद्धेजली ठरेल संजय गांधी निराधार योजनामार्फत दरमहा रुपये १५००/- च दिले जाताने ते सुद्धा वेळेवर दिले जात नाहीत. ही रक्कम सध्याच्या महागाईत फारच तुटपुंजी आहे, असेही सांगण्यात आले.

यावेळी मनीषा नलावडे, सायरा शेख, कांचन चौगुले, लक्ष्मी माने, शोभा गायकवाड, पुष्पा हलकुडे, स्वाती मुकणार, मारता असादे, शबाना शेख, शारदा मसूती, प्रिया कुलकर्णी, वंदना चंदनशिखे, सारिका लाम तुरे यांच्यासह राष्ट्रवादी काँग्रेस पार्टीप्रमाणित महिला आघाडीचे कार्यकर्ते उपस्थित होते.



### सोलापूर : वाहनचालकांच्या वेशिस्तीपणांमुळे मेकॅनिक चौक ते शिवाजी चौक या मार्गावर वाहतुकीची अशी कोंडी झाली होती.

**रवि.दि.२४ मे सायं. ७ वा.**  
स्थळ - हुतात्मा स्मृती मंदिर (सोलापूर) | तिकिट विक्री नाट्यगृह येथे सुरू  
संपर्क : गुरु वठारे मोबा. ९०९१४७४४००

दि गीता हिंदू असेसिस्टन्स + मूकत्व निवृत्त

महाराष्ट्र राज्य नाट्य स्पर्धेत परीक्षकांनी, प्रेक्षकांनी आणि समिष्टिकांनी गौरवलेली कलाकृती

विक्रमाचा घातांकक्ष

लेखक प्रा. रविशंकर झिंगरे  
दिग्दर्शन आणि नेपथ्य प्रा. अमोल देशमुख  
प्रकारवाचना उमेश बट्टापूर

प्रयोगासाठी संपर्क : गुरु वठारे - मोबा. ९०९१४७४४००

**शनि.दि.२३ मे सायं. ७ वा.**  
स्थळ - हुतात्मा स्मृती मंदिर (सोलापूर) | तिकिट विक्री नाट्यगृह येथे सुरू  
संपर्क : गुरु वठारे मोबा. ९०९१४७४४००

महाराष्ट्र राज्य नाट्य स्पर्धेत परीक्षकांनी, प्रेक्षकांनी आणि समिष्टिकांनी गौरवलेली कलाकृती

विक्रमाचा घातांकक्ष

लेखक प्रा. रविशंकर झिंगरे  
दिग्दर्शन आणि नेपथ्य प्रा. अमोल देशमुख  
प्रकारवाचना उमेश बट्टापूर

प्रयोगासाठी संपर्क : गुरु वठारे - मोबा. ९०९१४७४४००

**आज सायं. ७ वा.**  
स्थळ - हुतात्मा स्मृती मंदिर (सोलापूर) | तिकिट विक्री नाट्यगृह येथे सुरू  
संपर्क : गुरु वठारे मोबा. ९०९१४७४४००

ही गोष्ट तुम्ही म्हणाल तरी पुढे जाईल...  
एक Interactive नाटक

येजो पब्लिकहे

मर्यादित प्रेक्षक फक्त ३००

ति. दर रु.३००/-

लेखक व दिग्दर्शन : विक्रम वेळे  
कारणकार : गायत्री देशमुख, निताशन नंवलकर, आनंद ह्याडे, शैलेश दातार

तिकिटासाठी संपर्क : गुरु वठारे 9011474400

हे पत्र मुद्रक व प्रकाशक दिलीप शिवमूर्ती दुलंगे यांनी सोलापूर तरुण भारत मीडिया लिमिटेड करिता, सोलापूर येथे संपादन करून वितरित केले. ● मुख्य संपादक : प्रशांत वसंतराव माने (पी. आर. बी. कायदानुसार संपादकीय जबाबदारी यांच्यावर आहे) ● दैनिक सोलापूर तरुण भारत. RNI No. MAHMAR/2023/86468. E-mail starunbharat@gmail.com. ● Website: http://dainiktarunbharat/ या अंकात प्रसिद्ध झालेल्या बातम्या व लेख यामधून व्यक्त झालेल्या मतांशी संपादक/संचालक सहमत असतीलच असे नाही.

Owned by: SOLAPUR TARUN BHARAT MEDIA LTD. Printed by, Published by DILIP SHIVMURTI DULANGE Printed at SOLAPUR TARUN BHARAT MEDIA LT. 19.20 INDUSTRIAL ESTATE, HOTGI ROAD, SOLAPUR, Dist. SOLAPUR, 413003. Published at TARUN BHARAT OFFICE Mr. Masekar Residence, Behind District Court, Samarth Nagar, Dharashiv. PIN - 413501 | RNI No. MAHMAR/2023/86468

● CHIEF GROUP EDITOR : DILIP YASHWANT PETHE ● CHIEF EDITOR : PRASHANT VASANTRAO MANE

# धाराशिव दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

९ | शुक्रवार, २२ मे २०२६

<https://dainiktarunbharat.com>, <https://epaper.dainiktarunbharat.com>

तरुण भारत

## संक्षिप्त वृत्त...



### तेरणा फार्मसी विभागाचा प्लेसमेंटमध्ये विक्रम; २७ विद्यार्थ्यांची निवड

धाराशिव, दि. २१ मे -

धाराशिव येथील तेरणा अभियांत्रिकी महाविद्यालयाच्या फार्मसी विभागाने यंदाही प्लेसमेंटमध्ये उल्लेखनीय यश संपादन केले आहे. अंतिम वर्षातील २७ विद्यार्थ्यांची भारत सिरम, एमक्यू फार्मास्युटिकल आणि निप्रो फार्मा या नामांकित औषधनिर्माण कंपन्यांमध्ये निवड झाली आहे. महाविद्यालयात दोन टप्प्यांत प्लेसमेंट प्रक्रिया राबविण्यात आली. यापूर्वी पहिल्या टप्प्यात ४५ विद्यार्थ्यांची निवड झाली होती. विद्यार्थ्यांना तांत्रिक कौशल्य, संवादकौशल्य आणि उद्योगाभिमुख प्रशिक्षण दिल्यामुळे अनेक कंपन्या महाविद्यालयाशी संपर्क साधत असल्याची माहिती प्राचार्य डॉ. विक्रमसिंह माने यांनी दिली. या प्लेसमेंट प्रक्रियेसाठी ट्रेनिंग अँड प्लेसमेंट ऑफिसर अशोक जगताप, डॉ. जी.बी. चिवटे आणि मुंडे यांनी विशेष परिश्रम घेतले. निवड झालेल्या विद्यार्थ्यांचे तेरणा ट्रस्टचे अध्यक्ष पद्मसिंह पाटील, आमदार राणाजगजितसिंह पाटील व इतर मान्यवरांनी अभिनंदन केले.

### संजय पारवे सहाय्यक

#### फौजदारपदी पदोन्नत

तुळजापूर, दि. २१ मे -

तुळजापूर तालुक्यातील आरळी बुद्रुक येथील संजय रमेश पारवे यांची सहाय्यक फौजदार पदावर पदोन्नती झाली आहे. ते सध्या तुळजापूर उपविभागीय पोलीस अधिकारी कार्यालयशेजारील सोलापूर विभागाच्या संदेश वाहक केंद्रात कार्यरत आहेत. सामाजिक बांधिलकी जपत त्यांनी आरळी बुद्रुक येथे छत्रपती शिवाजी महाराज क्रीडा संकुल उभारले असून, श्रीमंत कुस्ती आखाड्याच्या माध्यमातून निवासी कुस्ती प्रशिक्षण केंद्र सुरू केले आहे. त्यांच्या पदोन्नतीबद्दल सर्व स्तरांतून अभिनंदन व शुभेच्छा व्यक्त करण्यात येत आहेत.

### स्वामी विवेकानंद विद्यामंदिरचा

#### शिष्यवृत्तीत उल्लेखनीय यश

उमरगा, दि. २१ मे -

उमरगा येथील स्वामी विवेकानंद प्राथमिक तळवृत्तीकेंद्राच्या इयत्ता पाचवीच्या विद्यार्थ्यांनी शिष्यवृत्ती परीक्षेत घवघवीत यश संपादन केले आहे. शाळेतील ९९ विद्यार्थ्यांपैकी १९ विद्यार्थी शिष्यवृत्तीस पात्र ठरले आहेत. या परीक्षेत कोळी अहैत यांनी २२४ गुण मिळवत प्रथम क्रमांक पटकावला. ढेरे शुभम यांनी २१६ गुण, तर चौधरी महेश यांनी २०० गुण मिळवत विशेष यश मिळवले. तसेच माने सिद्धार्थ, भोसले श्रेयश, चाले वैष्णवी, तांबोळी आयान, कुंभार श्रुती, पाटील श्रावणी आदी विद्यार्थ्यांनीही उल्लेखनीय कामगिरी केली. यशस्वी विद्यार्थ्यांचे संस्थापक अध्यक्ष डॉ. चंद्रकांतसुख महाजन, मल्लिकार्जुन आप्पा दंडगे, डॉ. कपिल महाजन, मुख्याध्यापिका सविता लोहार तसेच दाजीबा बिराजदार, वर्षा शाईवाले, नागनाथ तांबुळे यांनी अभिनंदन केले.

### डॉ. मल्लिनाथ उपासे अप्पर

#### राज्यकर आयुक्तपदी पदोन्नत

तुळजापूर, दि. २१ मे -

तुळजापूर तालुक्यातील आरळी खुर्द येथील सुपुत्र डॉ. मल्लिनाथ जगदेवप्पा उपासे यांची 'राज्य कर सह आयुक्त' पदावरून 'अप्पर राज्यकर आयुक्त' (एडिशनल कमिशनर ऑफ स्टेट टॅक्स) पदावर पदोन्नती झाली आहे. त्यांच्या या यशामुळे आरळी खुर्द गावासह संपूर्ण तुळजापूर तालुक्यात आनंदाचे वातावरण निर्माण झाले आहे. राज्य कर विभागात कार्यरत असताना डॉ. उपासे यांनी पारदर्शकता,

शिस्तबद्ध कामकाज आणि जनहिताची भूमिका जपत प्रशासनात वेगळी ओळख निर्माण केली. महसूल वाढ, कर प्रणालीतील सुसूत्रता आणि प्रभावी कार्यपद्धतीमुळे त्यांनी विभागात विशेष मानाचे स्थान मिळवले आहे. ग्रामीण भागातून संघर्ष करत राज्याच्या उच्च पदापर्यंत पोहोचलेले डॉ. उपासे हे आजच्या युवकांसाठी प्रेरणादायी उदाहरण ठरत आहेत. त्यांच्या पदोन्नतीबद्दल ग्रामस्थ, मित्रपरिवार, सामाजिक संस्था आणि विविध क्षेत्रातील मान्यवरांकडून त्यांच्यावर शुभेच्छांचा वर्षाव होत आहे.

### उमेश राजेनिवाळकर

#### जिल्हा काँग्रेस अध्यक्षपदी

धाराशिव, दि. २१ मे -

अखिल भारतीय काँग्रेस पक्षाच्या धाराशिव जिल्हाध्यक्षपदी उमेश राजेनिवाळकर यांची निवड करण्यात आली आहे. त्यांच्या निवडीचे जिल्हाभरात स्वागत होत असून काँग्रेस कार्यकर्त्यांमध्ये उत्साहाचे वातावरण निर्माण झाले आहे. त्यांच्या नेतृत्वामुळे जिल्हात काँग्रेस संघटनेला नवसंजीवनी मिळेल, अशी अपेक्षा कार्यकर्त्यांकडून व्यक्त होत आहे. त्यांच्या निवडीबद्दल काँग्रेस पदाधिकारी व कार्यकर्त्यांनी अभिनंदन करून शुभेच्छा दिल्या आहेत.

## राज्य खो-खो स्पर्धेसाठी आज जिल्हा संघाची निवड चाचणी

### तभा वृत्तसेवा

धाराशिव, दि. २१ मे -

महाराष्ट्र राज्य खो-खो असोसिएशनच्या मान्यतेने आयोजित ५२ वी राज्य कुमार/मुली (१८ वर्षाखालील) अर्जिक्यपद व निवड चाचणी खो-खो स्पर्धा दि. २ ते ५ जून २०२६ दरम्यान सोलापूर येथील शासकीय मैदान, नेहरूनगर येथे होणार आहे. या स्पर्धेसाठी धाराशिव जिल्हा कुमार

व मुली संघाची प्राथमिक निवड चाचणी दि. २२ मे २०२६ रोजी सायंकाळी ५ वाजता जिल्हा प्रशिक्षण संस्था (डायट कॉलेज) मैदान, धाराशिव येथे आयोजित करण्यात आली आहे.

दि. २५ ऑक्टोबर २००८ किंवा त्यानंतर जन्मलेल्या खेळाडूंना या निवड चाचणीत सहभागी होता येणार आहे.

सहभागी खेळाडूंनी जन्म दाखला,

दहावीचे हॉलतिकीट किंवा बोर्ड प्रमाणपत्र, आधारकार्ड, शाळेचे ओळखपत्र व पासपोर्ट फोटो आदी कागदपत्रे सोबत आणणे आवश्यक आहे. ऑनलाईन नोंदणी प्रक्रिया होणार असल्याने सर्व कागदपत्रे बंधनकारक राहणार आहेत.

निवड समिती सदस्य म्हणून अभिजित पाटील, प्रभाकर काळे आणि रोहिणी सातपुते (आवारे) काम पाहणार आहेत.

# पीक विमा भरपाईत शेतकऱ्यांवर अन्याय; १७८ कोटींची मदत घ्या



### आ. कैलास पाटील यांची मुख्यमंत्र्यांकडे मागणी

तभा वृत्तसेवा

धाराशिव, दि. २१ मे -

प्रधानमंत्री पीक विमा योजनेअंतर्गत धाराशिव जिल्ह्यातील शेतकऱ्यांना न्याय मिळावा आणि तांत्रिक उत्पादनाऐवजी प्रत्यक्ष पीक कापणी प्रयोगाच्या आधारावर विमा भरपाई द्यावी, अशी आग्रही मागणी आमदार कैलास पाटील यांनी

मुख्यमंत्री देवेंद्र फडणवीस यांची भेट घेऊन केली. जिल्ह्यास हेक्टर ३० ते ३५ हजार रुपयांप्रमाणे तब्बल १७८ कोटी रुपयांची विमा भरपाई मिळणे अपेक्षित असताना, तांत्रिक उत्पादनाच्या निकषामुळे केवळ ३३६ कोटी रुपयांची भरपाई निश्चित होत असल्याने त्यांनी तीव्र नाराजी व्यक्त केली.

आमदार पाटील यांनी दिलेल्या निवेदनात नमूद केले आहे की, खरीप २०२५-२६ हंगामात धाराशिव

जिल्ह्यातील ४ लाख ९६ हजार ९१ शेतकऱ्यांनी ३ लाख ९६ हजार ४८५ हेक्टर क्षेत्रावरील उडीद, कापूस, मूग, म का, कांदा, बाजरी, तूर आणि सोयाबीन पिकांचा विमा ICICI Lombard General Insurance कंपनीकडे उतरविला होता.

मात्र जून ते ऑक्टोबर २०२५ दरम्यान झालेल्या अतिवृष्टीमुळे जिल्ह्यातील शेतीचे मोठ्या प्रमाणात नुकसान झाले. जिल्हात तब्बल २२० वेळा अतिवृष्टीची नोंद झाली असून, त्यापैकी १४१ वेळा अतिवृष्टी ऑगस्ट आणि सप्टेंबर महिन्यात झाली होती.

सततच्या पावसामुळे शेतात पाणी साचणे, बुरशीजन्य रोगांचा प्रादुर्भाव, धान्य कुजणे, मोड येणे,

मुळे व मान कुजणे तसेच नद्यांच्या पिके वाहून जाणे अशा गंभीर समस्या निर्माण झाल्या.

विशेषतः सोयाबीन पिकांचे मोठ्या प्रमाणात नुकसान झाले. प्रशासनाच्या पंचनाम्या नुसार जिल्ह्यातील ६ लाख २९ हजार ३९१ हेक्टर परेणी क्षेत्रापैकी ५ लाख ७७ हजार ५४४ हेक्टर क्षेत्र बाधित झाले असून, हे प्रमाण जवळपास ९२ टक्के इतके आहे.

सोयाबीन पिकासाठी ५०४ पीक कापणी प्रयोगांचे नियोजन करण्यात आले होते. त्यापैकी विमा कंपनीने ३६८ प्रयोगांवर आक्षेप घेतले. जिल्हास्तरीय सुकाणू समितीने सुनावणी करून २०० आक्षेप

पुराव्यासह फेटाळले होते. त्यानंतर राज्यस्तरीय तांत्रिक सल्लागार समितीनेही १४ एप्रिल २०२६ रोजी जिल्हास्तरीय समितीचा निर्णय कायम ठेवत विमा कंपनीला तात्काळ नुकसानभरपाई वितरणचे निर्देश दिले होते.

मात्र विमा कंपनीने सादर केलेल्या तांत्रिक उत्पादन अहवालात आलेल्या उत्पादनात मोठी तफावत असल्याचा आरोप आमदार पाटील यांनी केला. प्रत्यक्ष उत्पादन ३ ते ४ क्विंटल प्रति हेक्टर असताना अहवालात १० ते १२ क्विंटल उत्पादन दाखवून नुकसानीचे प्रमाण केवळ १० टक्के दर्शविण्यात आले आहे. त्यामुळे प्रत्यक्ष नुकसानग्रस्त शेतकऱ्यांवर अन्याय होत असल्याचे त्यांनी नमूद केले.

या तांत्रिक अहवालामुळे

जिल्ह्यातील ५७ महसूल मंडळांपैकी १४ महसूल मंडळे विमा भरपाईतून वागळली जाण्याची शक्यता निर्माण झाली असून, हजारो शेतकरी लाभापासून वंचित राहणार आहेत. विमा कंपनीने केंद्रीय तांत्रिक सल्लागार समितीकडे अपील केल्याने आणखी महसूल मंडळे वागळली जाण्याची भीती व्यक्त करण्यात येत आहे.

अतिवृष्टीमुळे आधीच आर्थिक संकटात सापडलेल्या शेतकऱ्यांना न्याय देण्यासाठी केंद्र शासनाच्या अपिलाची बैठक तातडीने घ्यावी, तसेच पीक कापणी प्रयोगाच्या आधारे मिळणारी १७८ कोटी रुपयांची विमा रकम वितरित करण्याचे आदेश विमा कंपनीला द्यावेत, अशी ठाम मागणी आमदार कैलास पाटील यांनी मुख्यमंत्री देवेंद्र फडणवीस यांच्याकडे केली आहे.

## वाशी तालुक्यात अवकाळी पावसाचा धुमाकूळ; वादळी वाऱ्यासह विजांच्या कडकडाटाने नागरिकांमध्ये भीती

तभा वृत्तसेवा

वाशी, दि. २१ मे -

धाराशिव जिल्ह्यातील वाशी तालुक्यात गुरुवारी (दि. २१ मे) अचानक वादळी वाऱ्यासह जोरदार अवकाळी पावसाने हजेरी लावली. भर उन्हाळ्यात अचानक वाळेकुट्ट दग दाटून आल्याने वातावरणात मोठा बदल झाला. काही वेळातच जोरदार वारा सुरू पावसाने दमदार सुरुवात केली. तेरखेडा परिसरासह तालुक्यातील अनेक भागांत वादळी वाऱ्याचा अक्षरशः धिंगाणा पाहायला मिळाला.

अचानक आलेल्या पावसामुळे रस्त्यावर असलेल्या नागरिकांची एकच तारांबळ उडाली. अनेकांनी दुकानांत तसेच घरांचा आसरा घेतला. दरम्यान, आकाशात जोरदार विजांचा कडकडाट सुरू असल्याने



नागरिकांमध्ये भीतीचे वातावरण निर्माण झाले होते. सतत कडाडणाऱ्या विजांमुळे काही ठिकाणी नागरिकांनी सुरक्षित ठिकाणी थांबणे पसंत केले. या वादळी पावसाचा फटका शेतकरी वर्गालाही बसला असून

विशेषतः आंबा पिकाचे मोठे नुकसान झाल्याचे दिसून आले. जोरदार वाऱ्यामुळे झाडावरील आंबे मोठ्या प्रमाणात खाली पडल्याने बागायतदारांचे आर्थिक नुकसान झाले आहे. काही ठिकाणी वीजपुरवठाही

खंडित झाल्याची माहिती मिळाली. अचानक बदललेल्या हवामानामुळे नागरिकांमध्ये चिंतेचे वातावरण निर्माण झाले असून पुढील काही दिवस हवामान असेच बदलते राहण्याची शक्यता व्यक्त केली जात आहे.

## बोरगाव येथे घरफोडी; रोख रकम व चांदीचे दागिने लंपास



तभा वृत्तसेवा

धाराशिव, दि. २१ मे -

नळदुर्ग पोलीस ठाण्याच्या हद्दीतील बोरगाव येथे अज्ञात चोरट्यांनी घरफोडी करून रोख रकम आणि चांदीचे दागिने असा एकूण १ लाख १५ हजार रुपयांचा ऐवज लंपास केल्याची घटना उघडकीस आली आहे.

याबाबत पोलिसांकडून मिळालेली

माहिती अशी की, फिऱ्यादी आप्पाराव शिवाजी मुळे (वय ६२, रा. बोरगाव, ता. तुळजापूर, जि. धाराशिव) यांच्या राहत्या घराचे कडी-कोंडा अज्ञात व्यक्तीने दि. १९ मे २०२६ रोजी घराटे १ ते सकाळी ७ वाजण्याच्या दरम्यान तोडून घरात प्रवेश केला.

चोरट्यांनी घरातील ४० हजार रुपयांची रोख रकम तसेच चांदीचे दागिने असा एकूण १ लाख १५ हजार रुपयांचा माल चोरून नेला. हा प्रकार उघडकीस आल्यानंतर आप्पाराव मुळे यांनी नळदुर्ग पोलीस ठाण्यात फिऱ्याद दिली.

या फिऱ्यादीवरून नळदुर्ग पोलीस ठाण्यात अज्ञात चोरट्यांविरुद्ध गुन्हा नोंद करण्यात आला असून पुढील तपास पोलीस करीत आहेत.

### मंगरुळजवळ दुचाकी

#### अपघातात युवकाचा मृत्यू

तभा वृत्तसेवा

अणदूर, दि. २१ मे -

तालुक्यातील मंगरुळ-सरडेवाडी रोडवर झालेल्या दुचाकी अपघातात रमेश रामेश्वर स्वामी (वय २५, रा. मंगरुळ) यांचा मृत्यू झाला. रमेश स्वामी हे मोंटेरसायकलवरून जात असताना आरोपी अजमोदीन मुबारक व्होणे (रा. आरळी खुर्द) यांनी त्यांच्या ताब्यातील दुचाकी भरधाव व निष्काळजीपणे चुकीच्या दिशेने चालवत समोरून धडक दिल्याची फिऱ्याद आर्यन धुर्गुडे यांनी दिली आहे.

या अपघातात रमेश स्वामी गंभीर जखमी होऊन मृत्यूमुखी पडले, तर आर्यन धुर्गुडे किरकोळ जखमी झाले. याप्रकरणी तुळजापूर पोलीस ठाण्यात गुन्हा दाखल करण्यात आला आहे.

## ऑनलाईन औषध विक्रीविरोधात अणदूर परिसरातील मेडिकल दुकाने बंद



तभा वृत्तसेवा

अणदूर, दि. २१ मे -

ऑल इंडिया केमिस्ट असोसिएशनच्या आवाहनाला प्रतिसाद देत तसेच धाराशिव जिल्हा केमिस्ट अँड ड्रुगिस्ट असोसिएशनच्या आदेशानुसार नळदुर्ग, अणदूर, जळकोट आणि इटकळ येथील औषध विक्रेत्यांनी दुकाने बंद ठेवून ऑनलाईन औषध विक्रीवर तातडीने बंदी घालण्याची मागणी केली. या बंदला औषध व्यावसायिकांचा उत्स्फूर्त प्रतिसाद मिळाला.

यावेळी ज्येष्ठ केमिस्ट जीवन मोजणे यांनी, ऑनलाईन औषध खरेदी ही ग्राहकांच्या हिताची नसून त्यामुळे अनेक औषध दुकानदार आर्थिक अडचणीत आले आहेत.



ग्रामीण भागातही ऑनलाईन औषध विक्रीचे प्रमाण वाढत असून बोगस औषधांचा धोका नाकारता येत नाही. जनतेच्या आरोग्याचे संरक्षण करणे ही आमची जबाबदारी आहे, असे सांगितले.

केमिस्ट सचिन कासार यांनी नळदुर्ग, अणदूर आणि जळकोट येथील ४५ केमिस्टांनी संपात

सहभागी झाल्याबद्दल आभार मानले. बंद यशस्वी करण्यासाठी गोविंद शिंदे, अजय अणदूरकर, महेश कार्ले, विनायक जाधव, संजय जाधव, प्रसाद गोगावे, गुणवंत मुळे, संतोष मुळे आणि हिराजी पाटील आदींनी परिश्रम घेतले.

## मतदार पुनरीक्षण मोहिमेत धाराशिव राज्यात सहावा, मराठवाड्यात दुसरा

तभा वृत्तसेवा

धाराशिव, दि. २१ मे -

भारत निवडणूक आयोगाच्या विशेष सखोल पुनरीक्षण (SIR) मोहिमेत धाराशिव जिल्ह्याने उल्लेखनीय कामगिरी करत राज्यात सहावा आणि मराठवाड्यात दुसरा क्रमांक मिळवला आहे. या पार्श्वभूमीवर सर्व राजकीय पक्षांनी अधिकाधिक बूथ प्रतिनिधी नियुक्त करून प्रशासनाला सहकार्य करावे, असे आवाहन जिल्हाधिकारी किरण किर्ती पुजार यांनी केले.

जिल्हाधिकारी कार्यालयात झालेल्या बैठकीत त्यांनी सांगितले की, मतदान केंद्रस्तरीय अधिकारी घरभेटीद्वारे मतदार यादीचे सुचीकरण करत आहेत. अनेक मतदार स्थलांतरित झाल्याने किंवा घरी उपलब्ध नसल्याने नावे

वागळली जाण्याची शक्यता आहे. त्यामुळे राजकीय पक्षांनी सक्रिय सहभाग नोंदवावा, असे त्यांनी स्पष्ट केले. जिल्हात एकूण १४ लाख १६ हजार ९४३ मतदार असून, त्यापैकी १२ लाख २३ हजार ९०२ मतदारांची गणना पूर्ण झाली आहे. सुमारे १ लाख ९४ हजार मतदारांची गणना बाकी आहे. तसेच ४९ हजार ८७० दुबार मतदार, ४६ हजार बाहेरगावी असलेले आणि ४० हजार मयत मतदारांची नोंद आढळली आहे. १ ऑक्टोबर २०२६ ही अहर्ता तारीख निश्चित करण्यात आली असून, ५ ऑगस्ट रोजी प्रारूप मतदार याद्या प्रसिद्ध होणार आहेत. अंतिम मतदार याद्या ७ ऑक्टोबर २०२६ रोजी प्रकाशित करण्यात येणार आहेत.

## विधान परिषदेसाठी सुनील चव्हाण यांच्या नावाची जोरदार चर्चा

तभा वृत्तसेवा

धाराशिव, दि. २१ मे -

उस्मानाबाद-लातूर-बीड स्थानिक स्वराज्य संस्था मतदारसंघाच्या विधान परिषद निवडणुकीची चाहूल लागताच भाजपमध्ये इच्छुकांची संख्या वाढू लागली असून, माजी मंत्री मधुकरराव चव्हाण यांचे सुपुत्र तथा सहकार क्षेत्रातील प्रभावी चेहरा म्हणून ओळख असलेले सुनील मधुकरराव चव्हाण यांच्या नावाची जोरदार चर्चा सुरू झाली आहे. लातूर, बीड आणि धाराशिव या तिन्ही जिल्ह्यांमध्ये भाजपचे नगरसेवक, जिल्हा परिषद सदस्य, पंचायत समिती सदस्य आणि स्थानिक स्वराज्य संस्थांमधील लोकप्रतिनिधी मोठ्या संख्येने असल्याने भाजप ही निवडणूक प्रतिष्ठेची मानत असून उमेदवारीसाठी पक्षांतर्गत लॉबींगला

वेग आल्याचे बोलले जात आहे. मागील विधान परिषद स्थानिक स्वराज्य संस्था निवडणुकीत भाजपचे उमेदवार सुरेश घस यांना विजयी करण्यात सुनील मधुकरराव चव्हाण यांनी महत्वाची भूमिका बजावल्याची चर्चा आहे. लोकसभा निवडणुकीच्या पार्श्वभूमीवर त्यांनी भाजपमध्ये प्रवेश करून पक्षाच्या प्रचारात पूर्ण ताकदीने सहभाग घेतला होता. तसेच २०२४ च्या विधानसभा निवडणुकीत आमदार राणाजगजितसिंह पाटील यांच्या प्रचारातही त्यांनी सक्रिय भूमिका निभावली होती. नगरपालिका, जिल्हा परिषद आणि पंचायत समिती निवडणुकांमध्ये भाजप उमेदवारांना निवडून आणण्यासाठी त्यांनी संघटनात्मक पातळीवर मोठे काम केले आहे.

कार्यकर्त्यांकडून सांगितले जात आहे. माजी मंत्री मधुकरराव चव्हाण यांचे जिल्हाभरातील मजबूत कार्यकर्ते जाळे आणि सहकार क्षेत्रातील प्रभाव हा भाजपसाठी फायद्याचा ठरू शकतो, अशी चर्चा राजकीय वर्तुळात रंगली आहे. काँग्रेसची पार्श्वभूमी असलेल्या चव्हाण कुटुंबाचा प्रभाव भाजपकडे वळल्यास ग्रामीण भागात पक्षाला अधिक बळ मिळू शकते, असे राजकीय जाणकारांचे मत आहे. या मतदारसंघातून जिल्हाभरात संघीय दिलास भाजपला अधिक राजकीय बळ मिळेल, असा सूर भाजप कार्यकर्त्यांत उमटत असून उमेदवारीचा अंतिम निर्णय कोणाच्या बाजूने होणार याबाबत म ठी उत्सुकता निर्माण झाली आहे.

**ज्ञानामृत आनंदलहरी - १४४८**

म्हणोनि थोरपण पन्हांचि सांडिजे ।  
व्युत्पत्ति आघवी विसरिजे ।

जें जगा धाकुटें होईजे । तें जवळीक माझी ।।

जीवने सत्कार्य करून पुण्याचा संचय वाढवावा आणि वाढविलेल्या संचयाच्या मोबदल्यात भौतिक सुखाची अपेक्षा न करता आत्म सुखाची अपेक्षा करावी, असे भगवंत सांगत आहेत. ईश्वरस्वरूप होण्यासाठी अभिमान, अहंकार सोडावा लागतो. जगतामध्ये भिन्नता पाहून कार्य केली तर ईश्वर प्राप्ती होण्याचे कारण नाही. कारण सर्व प्राणीमात्र इश्वराचा अंश असल्याने प्राणीमात्रात भिन्नता पाहिल्यास ईश्वरातच भिन्नता पाहिल्यासारखे होईल. प्राणीमात्रांची, रंजल्या गांजल्यांची सेवा ही अभिमान सोडून निस्वार्थ भावनेने करावी लागते, तेव्हा ती सेवा ईश्वराला आवडते. प्रत्येक देहात तो एकच परमात्मा भरून उरला असल्याने जीवमात्रांना दुःख देऊन नको त्या ठिकाणी ईश्वर पाहणाऱ्यांना आत्मसुख, परमात्मसुख मिळण्याचे कारण नाही. माणूस स्वतःला अनेक कारणामुळे मोठा सम जत असतो. या मोठेपणामुळे तो स्वतःला मी-मी म्हणत असतो. मी च्या वलयात जगणाऱ्या माणसाला परमात्म्याचे दर्शन होत नाही. ज्यांच्यात मी असतो त्यांच्यात अहंकार, स्वार्थ, गर्व आपोआप उत्पन्न होतात. अहंकार, स्वार्थ, गर्व, मोहाच्या उत्पन्न होण्यामुळे सुख, समाधान, आनंद आपोआप दूर जातात. मोठेपणाच्या, मीपणाच्या तोऱ्यात जगणाऱ्यांना खऱ्या परमात्म्याची जाणीव होऊ शकत नाही. परमात्म्याची जाणीव करून घेऊन त्याच्या जवळ जर जायचे असेल तर मी पण सोडून कसे वागावे, हे सांगताना भगवंत म्हणाले, म्हणोनि थोरपण पन्हांचि सांडिजे । व्युत्पत्ति आघवी विसरिजे । जें जगा धाकुटें होईजे । तें जवळीक माझी ।। अर्थात, श्रीमंतीचा गर्व, मोठेपणा दूर टाकून दयावा लागते, सर्व प्रकारची विद्वता जणू विसरून जावी लागते. तेव्हा परमात्म्याच्या जवळ जाण्याचा मार्ग सुकर होतो. साधुसंतानी त्यांच्या जीवनात स्वतःलाकडे मोठेपण घेतले नाही. म्हणूनच त्यांची कीर्ती शेकडो वर्षांपासून अजरामर आहे.



सुर्यापुढे चंद्रमुद्रा फिका पडतो, तिथे काजव्याने मी पणा बाळगण्याचे कारण नसते. त्या प्रमाणे आपण मोठ-मोठ्या ज्ञानीपुढे अल्पसे असतांनाही, मलाच सर्व येते म्हणून मी ची बदाई मार नये. परमात्मा सर्व प्राणीमात्रात भरून उरला असलातरीही त्याचा सहजासहजी परीचय माणसाला होत नाही. कारण माणूस स्वतःचाच परिचय ख-या अर्थाने करून घेत नाही. माणूस खोटेया मीपणात जास्त गुरफटत असतो. जोपर्यंत माणसाला स्वतःचा परीचय होत नाही, तोपर्यंत परमात्म्याचा परिचय होणे अवघड असते. स्वतःचा परीचय होण्यासाठी माणसाला मीपणाची डोळ्यावरची पट्टी प्रथम बाजूला सारावी लागते. ही पट्टी माणसाने स्वतःच तयार केली असल्याने व स्वतःच्या मनावर, डोळ्यावर बांधून घेतली असल्याने त्याला स्वतःला ती पट्टी हटवणे अवघड नसते. ही पट्टी हटविण्यासाठी त्याची मानसिक तयारी होण्याची व सदगुरूचे मार्गदर्शन लाभण्याची गरज असते. अभिमानाचा दाग गळ्यात बांधून आत्मसुखाच्या नदीत पोहता येत नाही. या नाशिवंत देहाला मी-मी म्हणण्याचे कारण नाही. परमात्म्याचा म्हणजे जगाचा, निसर्गाचा परीचय व्हायचा असेल तर अभिमानाची ही खोळ बाजूला सारावीच लागते. ही खोळ सारता येण्यासाठी संतसहवास, संतसाहित्याचे वाचन व आत्मनुभव आवश्यक आहे. जय राम कृष्ण हरी।

ज्ञानदास डॉ. विजयकुमार फड  
मो. ९४२२२२६४४८

**सुप्रभात**

**आजचा दिवस**

वार : शुक्रवार,  
दि. २२ मे २०२६  
विक्रम संवत् २०८३ ।  
शके - १९४८  
संवत्सर - पराभव  
मास - अधिक, शु. षष्ठी, सप्तमी  
ऋतु - वसंत ।  
नक्षत्र - आश्लेषा (२६.०७)  
योग - वृद्धि (०८.१८)  
करण - गरज (१७.३८)  
राहू काल : शुक्रवार  
दु. १०.३० ते १२.००

दिनविशेष : \* आंतरराष्ट्रीय जैविकविविधता दिन  
१७७२: थोर समाजसुधारक, ब्राम्हो समाजाचे संस्थापक आणि आधुनिक भारताचे जनक 'राजा राममोहन रॉय' यांचा जन्म.  
१९७२: सिलोन या देशाचे नाव बदलून अधिकृतपणे 'श्रीलंका' असे करण्यात आले.  
१९४८: प्रसिद्ध भारतीय अभिनेते आणि लेखक 'नेदमुदी वेणू' यांचा जन्म.  
१९५९: जम्मू-काश्मीरच्या माजी मुख्यमंत्री 'मेहबूबा मुफ्ती' यांचा जन्म.

**राजकीय पक्ष अन् शासकीय यंत्रणांनी आदर्श आचारसंहितेचे पालन करावे**

**जिल्हाधिकारी तथा निवडणूक निर्णय अधिकारी एस. कार्तिकेयन**



तथा वृत्तसेवा, सोलापूर, दि. २१ मे-  
भारत निवडणूक आयोगाने दिनांक १८ मे २०२६ रोजी महाराष्ट्र विधान परिषद स्थानिक प्राधिकरण मतदारसंघ द्विवार्षिक निवडणूक कार्यक्रम जाहीर केलेला आहे. त्याच अनुषंगाने त्या दिवसापासून सोलापूर जिल्ह्यात आदर्श आचारसंहिता लागू झालेली आहे.  
ही आचारसंहिता लोकसभा व विधानसभा निवडणूक प्रमाणे असणार आहे. तरी सोलापूर जिल्ह्यातील सर्व राजकीय पक्ष तसेच शासकीय यंत्रणांनी आदर्श आचारसंहितेचे काटेकोरपणे पालन करावे, असे आवाहन जिल्हाधिकारी तथा निवडणूक निर्णय अधिकारी एस.

कार्तिकेयन यांनी केले आहे. जिल्हाधिकारी कार्यालयाच्या सभागृहात आयोजित राजकीय पक्ष प्रतिनिधी तसेच शासकीय यंत्रणांच्या आढावा बैठकीत जिल्हाधिकारी कार्तिकेयन मार्गदर्शन करत होते. यावेळी सहाय्यक निवडणूक अधिकारी तथा निवासी उपजिल्हाधिकारी अभिजीत पाटील, उपजिल्हा निवडणूक अधिकारी किरण सुरवसे, महापालिकेचे अतिरिक्त आयुक्त संदीप कांजे, जिल्हा प्रशासन अधिकारी योगेश डोके तसेच विविध राजकीय पक्षांचे प्रतिनिधी उपस्थित होते.

**जन आरोग्य योजनेरी अंगीकृत रुग्णालयाची एकही तक्रार येवू नये**

**जिल्हाधिकारी एस. कार्तिकेयन यांचे निर्देश**  
**प्रतिदिन १० हजार कार्ड तयार करण्याच्या दिल्या सूचना**

तथा वृत्तसेवा, सोलापूर, दि. २१ मे-  
जिल्ह्यात महात्मा ज्योतिराव फुले जन आरोग्य योजना व आयुष्यमान भारत प्रधानमंत्री जन आरोग्य योजनेचे अंगीकृत असलेले शासकीय व खाजगी असे १२३ रुग्णालये आहेत. या सर्व रुग्णालयांनी शासन निर्देशाप्रमाणे अल्प उत्पन्न असलेल्या कुटुंबासाठी निशुल्क व गुणवत्तापूर्ण आरोग्य उपचार करणे आवश्यक आहे. तरी या सर्व रुग्णालयाबाबत रुग्ण व रुग्णाचे नातेवाईक यांच्याकडून उपचार, शुल्क व वैद्यकीय हलगर्जीपणा या अनुषंगाने कोणत्याही प्रकारची एकही तक्रार येणार नाही याची दक्षता घ्यावी, असे निर्देश जिल्हाधिकारी एस. कार्तिकेयन यांनी दिले.  
जिल्हाधिकारी कार्यालयाच्या सभागृहात आयोजित एकत्रित महात्मा ज्योतिराव फुले व आयुष्यमान भारत प्रधानमंत्री जन आरोग्य योजनेच्या आढावा प्रसंगी जिल्हाधिकारी कार्तिकेयन बोलत होते. यावेळी जिल्हा शल्यचिकित्सक डॉ. सतीश कोपूरवार, जन आरोग्य



योजनेचे जिल्हा समन्वयक प्रवीण गुंजाळ, नगरपालिकेचे जिल्हा प्रशासन अधिकारी योगेश डोके यांच्यासह योजनेचे अंगीकृत शासकीय व खाजगी रुग्णालयाचे वैद्यकीय अधिकारी, प्रतिनिधी तसेच जेष्ठ नागरिक संघटनेचे अध्यक्ष हनुमंत कुंभार उपस्थित होते.  
जिल्हाधिकारी कार्तिकेयन म्हणाले की, या योजनेअंतर्गत शासनाकडून प्रति कुटुंब पाच लाख रुपये प्रतिवर्षी आरोग्य संरक्षण मिळणार आहे. या अंतर्गत २७ विशेष सेवा अंतर्गत २३९९ आरोग्य उपचार उपलब्ध करून देण्यात आलेले आहे त्यामुळे अंगीकृत रुग्णालयांनी त्यांच्याकडे रुग्ण आरोग्य सेवेसाठी दाखल झाल्यानंतर त्यांना या योजनेचा लाभ तात्काळ उपलब्ध करून देणे अनिवार्य आहे. या योजनेअंतर्गत रुग्णालयाबाबत रुग्णांच्या तक्रारी होताच कामा नयेत, अशी काळजी रुग्णालयांनी घेणे आवश्यक आहे. तसेच आपण स्वतः जिल्ह्यातील कोणत्याही रुग्णालयात अचानकपणे भेट देणार असू या कालावधीत या योजनेअंतर्गत रुग्णांना व्यवस्थित उपचार न देणाऱ्या रुग्णालयावर

असल्याचे जिल्हाधिकारी कार्तिकेयन यांनी सांगितले. या योजनेअंतर्गत च लाभार्थ्यांचे रेशन कार्डही वेळोवेळी अपडेट झाले पाहिजे असेही त्यांनी सूचित केले.

**जिल्ह्यात १५ लाख ७५ हजार ३९९ इतके ई कार्ड जनरेट**

प्रांभी जिल्हा समन्वयक गुंजाळ यांनी योजनेविषयी सविस्तर माहिती दिली. तसेच महात्मा फुले जन आरोग्य योजना आयुष्यमान भारत प्रधानमंत्री जन आरोग्य योजने अंतर्गत फेब्रुवारी मध्ये शिफ्ट झाल्याचे सांगितले. त्याप्रमाणे जिल्ह्यात ८ लाख ७३ हजार १६७ कुटुंबे असून एकूण लाभार्थी संख्या ४० लाख ९१ हजार ९९६ इतकी असल्याचे सांगून आज रोजी पर्यंत १५ लाख ७५ हजार ३९९ इतके ई कार्ड जनरेट केल्याची माहिती दिली. वय वंदना योजनेअंतर्गत सत्तर वर्षांपेढील नागरिकांचे २० हजार ९८७ ही कार्ड जनरेट केल्यास असून एकूण लाभार्थी संख्या दोन लाख ५४ हजार ६०२ असल्याचेही यावेळी त्यांनी सांगितले.

कठोर कारवाई करण्यात येईल, असेही त्यांनी सांगितले. या सर्व रुग्णालयात दर्शनी भागात योजनेविषयीच्या बोर्ड लावावा तसेच टोल फ्री क्रमांक ही लावावा. आरोग्य यंत्रणाही तक्रारी कळवण्यासाठी आपण प्रयत्न करणार  
ठिकाणी आरोग्यमित्र उपलब्ध केले आहेत, उर्वरित २८ ठिकाणीही तात्काळ आरोग्य मित्र नियुक्त करावेत. या योजनेत चांगले काम करणाऱ्या रुग्णालयांचे कौतुक असून रुग्णालयाच्याही काही अडचणी असतील त्याही सोडवण्यासाठी आपण प्रयत्न करणार

**सोलापूर जिल्हा राज्यात अग्रेसर व्हावा**

जिल्हा शल्य चिकित्सक, जिल्हा आरोग्य अधिकारी व महापालिकेच्या आरोग्य अधिकारी यांनी परस्परत योय समन्वय ठेवून या योजनेअंतर्गत प्रतिदिन दहा हजार कार्ड काढण्याचे नियोजन करावे. आपल्या जिल्ह्यात कार्ड काढण्याचे प्रमाण कमी असून त्याच्या मध्ये मोठ्या प्रमाणात वाढ झाली पाहिजे. ही योजना मुख्यमंत्री व प्रधानमंत्री यांच्या प्राधान्य क्रम असलेली योजना आहे. त्यामुळे या योजनेत सोलापूर जिल्हा ही अग्रेसर राहिला पाहिजे, या दृष्टीने आरोग्य यंत्रणा यांनी नियोजन करावे, असेही आवाहन जिल्हाधिकाऱ्यांनी केले.

**सतर्क राहून तातडीने आवश्यक उपाययोजना करा : महापौर कॉॅड्याल**

**महापालिका स्टोअरची अचानक पाहणी, रजिस्टर नोंद, सीसीटीव्ही आणि नियमित नियंत्रणासाठी सूचना**



तथा वृत्तसेवा, सोलापूर, दि. २१ मे-  
नुकत्याच घडलेल्या महापालिकेतील भंगार चोरी प्रकरणांतर महापौर विनायक कोंड्याल यांनी सभागृह नेते संदेंद्र काळे यांच्यासह सोलापूर महापालिकेच्या नगर अभियंता विभाग व अतिक्रमण विभागाच्या स्टोअरची अचानक पाहणी केली. स्टोअरच्या प्रवेशद्वारात सुरक्षा रक्षक नेमावेत. आवक-जावक रजिस्टर ठेवण्यात यावेत. येणाऱ्या प्रत्येक व्यक्ती अधिकारी-कर्मचाऱ्यांची नावे नोंद करावी. वेळोवेळी वरिष्ठ अधिकाऱ्यांनी नियंत्रण ठेवावे, अशा कडक सूचना महापौरांनी दिल्या.  
महापालिकेतील स्टोअरमध्ये नुकतीच भंगार चोरीचा प्रकार उघडकीस आला. याप्रकरणी आठ

जणांविरूद्ध गुन्हा दाखल करण्यात आला आहे. या घटनेनंतर महापौर कॉॅड्याल यांनी येथील स्टोअरची दुपारी अचानक पाहणी केली. या स्टोअर मध्ये आतील बाजूस नगर अभियंता विभागाचे तर प्रवेशद्वाराच्या लागत अतिक्रमण प्रतिबंधक विभागाचे भंगार आणि इतर साहित्य ठेवण्यात येते.  
या दोन्ही विभागाची पाहणी केली. सद्यस्थितीतील नियोजनाची माहिती घेतली. या स्टोअरमधील साहित्य साठवणूक, सुरक्षा यंत्रणा, येणाऱ्या-जाणाऱ्या व्यक्ती व वाहनांची नोंद प्रणाली तसेच कार्यपद्धतीचा सविस्तर आढावा घेतला. यावेळी अतिरिक्त आयुक्त संदीप कांजे, नगर अभियंता सारिका अकूलवार, नियंत्रण अधिकारी तपन डंके यांच्यासह संबंधित अधिकारी व कर्मचारी उपस्थित होते. महापौर कॉॅड्याल यांनी स्टोअरमध्ये प्रवेश करणाऱ्या व बाहेर जाणाऱ्या प्रत्येक व्यक्तीची स्वतंत्र मस्टर नोंद तातडीने सुरू करावी. परिसरात येणाऱ्या-जाणाऱ्या वाहनांचीही स्वतंत्र नोंद ठेवण्यासाठी सक्षम व्यवस्था उभारा. नुकत्याच घडलेल्या घटनेच्या पार्श्वभूमीवर भविष्यात कोणतीही अनुचित घटना घडू नये, यासाठी

संपूर्ण परिसरात सीसीटीव्ही कॅमेरे बसविणे, नियमित तपासणी व अधिक प्रभावी देखरेख, वेळोवेळी जमा झालेल्या साहित्य व भंगाराची नोंद ठेवावी. संबंधित अधिकाऱ्यांनी अधिक सतर्क राहून तातडीने आवश्यक उपाययोजना राबवाव्यात, अशा स्पष्ट सूचना महापौर कॉॅड्याल यांनी दिल्या.

**सुरक्षा व्यवस्थेत कोणतीही तडजोड नाही**

महानगरपालिकेची मालमत्ता, साहित्य व कार्यालयीन व्यवस्था ही जनतेची संपत्ती आहे. तिचे संरक्षण, योग्य देखभाल, पारदर्शक नोंद प्रणाली आणि सुरक्षा रक्षकाची नियुक्ती अत्यंत महत्त्वाची आहे. स्टोअर मध्ये सुरक्षा व्यवस्थेत कोणतीही तडजोड सहन केली जाणार नाही. यापुढे अशा घटना घडू नये याची दक्षता अधिकाऱ्यांनी घ्यावी, असे महापौर विनायक कोंड्याल यांनी स्पष्ट केले.

**बोगस परवान्यांचा काळा अध्याय; आता प्रशासकीय आत्मपरीक्षणाची गरज**

**बांधकाम परवान्यांचे स्वतंत्र तांत्रिक, प्रशासकीय ऑडिट अत्यावश्यक**

सोलापूर महापालिकेतील ९६ बोगस बांधकाम परवान्यांचे प्रकरण हे शहराच्या प्रशासनिक व्यवस्थेतील गंभीर जुटींचे जिवंत उदाहरण उरले आहे. नियम, कायदे आणि शासकीय प्रक्रियांना हरताळ फासून बांधकाम परवान्यांची अक्षरशः खिरापत वाटली गेली, बहुमजली इमारती उभ्या राहिल्या आणि अखेर शहर नियोजनासह महापालिकेच्या विश्वासाहारीलाही मोठा धक्का बसला. आता नोटिसा, गुन्हे, चौकशी आणि पाडकामाच्या हालचाली सुरू झाल्या असल्या तरी हा विषय केवळ अनधिकृत बांधकामांच्या चौकटीत पाहून चालणार नाही. ही वेळ आहे संपूर्ण प्रशासकीय व्यवस्थेचे आत्मपरीक्षण करण्याची.

शहरवासीयांना अस्वस्थ करणारा आहे. शहरातील संशयास्पद बांधकाम परवान्यांचे स्वतंत्र ऑडिट होणे आवश्यक आहे. कारण ९६ प्रकरणे उघडकीस आली म्हणजे बाकी सर्व काही निर्दोष आहे, असे समजण्याचे कारण नाही. महापालिका आयुक्त डॉ. सविन ओम्ब्रासे यांनी या प्रकरणात दाखवलेली तत्परता महत्त्वाची आहे. पण आता ही लढाई केवळ पाडकाम मोहिमेपुरते राहता प्रशासकीय स्वच्छता मोहीम बनली पाहिजे. भ्रष्ट साखळी तुटली नाही तर नवीन बोगस परवाने, नवीन इमारती आणि नवीन बळी निर्माण होण्यास वेळ लागणार नाही. त्यामुळे या प्रकरणात केवळ काही कर्मचारी किंवा



सोलापूर महापालिकेतील ९६ बोगस बांधकाम परवान्यांचे प्रकरण हे केवळ काही अधिकाऱ्यांच्या गैरव्यवहारापुरते मर्यादित नाही; तर ते संपूर्ण प्रशासनिक यंत्रणेतील धोकादायक पोकळी उघड करणारे आहे. नियम धाब्यावर बसवून, अधिकार नसताना परवाने वाटले गेले, बहुमजली इमारती उभ्या राहिल्या, पार्किंग गिळंकृत झाले, साईड मार्जिन गायब झाले आणि शहराचा नियोजनबद्ध चेहराच विदूर झाला. हा प्रकार धक्कादायक असला तरी त्याहून गंभीर प्रश्न आहे. हे सर्व दोन-दोन वर्षे सुरू असताना कुणालाच कसे दिसले नाही? बनावट परवाने प्रकरणात झाकरी हुसेन नायकवाडी, श्रीकांत खानापूर, आनंद क्षीरसागर, शिवशंकर घाटे यांची सेवा समाप्त झाली. गुन्हे दाखल करण्यात आले. महात्वाचा प्रश्न असा आहे की हा संपूर्ण प्रकार अचानक घडलेला नाही. अनेक महिने, कदाचित वर्षभर सुरू असलेल्या या प्रक्रियेत संबंधित विभाग, नगररचना यंत्रणा आणि वरिष्ठ प्रशासकीय अधिकारी यांना काहीच माहिती नव्हती का? जर माहिती नव्हती, तर ते प्रशासनाचे गंभीर अपयश आहे आणि माहिती असूनही दुर्लक्ष झाले असेल, तर ती बाब अधिक चिंताजनक आहे. आज महापालिका अनधिकृत भागांवर हातोडा चालवत आहे, नोटिसा बजावत आहे, कारवाईचे वेळापत्रक जाहीर करत आहे. ही बाब स्वागतार्ह आहे. मात्र, फक्त बांधकामांवर कारवाई करून या प्रकरणाची सांगता होणार नाही. कारण इमारती उभ्या करणाऱ्यांइतकीच जबाबदारी त्या काळातील प्रशासकीय देखरेखीचीही आहे. आजही तत्कालीन नियंत्रण अधिकारी विविध पदावर कार्यरत आहेत.

कनिष्ठ अधिकाऱ्यांवर कारवाई करून विषय संपवणे हे वास्तवापासून दूर जाणारे उरले. जबाबदारीची साखळी वरिष्ठ पातळीपर्यंत तपासली गेली पाहिजे. सोलापूरसारख्या वाढत्या शहराला नियोजनबद्ध विकास हवा आहे, परवान्यांच्या दलदलीत अडकलेला विकास नव्हे. अनधिकृत बांधकामांवर कारवाईसोबत प्रशासनातील जबाबदार चेहऱ्यांनाही उतरदायी ठरवा अन्यथा शहराचा विश्वास परत मिळणार नाही. महापालिकेने सुरू केलेली घडक कारवाई निश्चितच आवश्यक आहे. नियम सर्वांसाठी समान असले पाहिजेत. अनधिकृत बांधकामांवर हातोडा चाललाच पाहिजे. पण तो हातोडा केवळ भिंतींवर चालून उपयोग नाही, तो प्रष्टाचार, निष्क्रियता आणि संगनमतान्या व्यवस्थेवरील चालला पाहिजे.

मागील काही वर्षांतील सर्व संशयास्पद परवान्यांचे स्वतंत्र तांत्रिक व प्रशासकीय ऑडिट करणेही अत्यावश्यक आहे. सर्वच विभागातील आवक-जावक रजिस्टर, अनियमितता, तक्रारी, दिलेले परवाने आणि प्रत्यक्षत काय स्थिती आणि शहरातील प्रत्येक मिळकतीचा बांधकाम परवाना तसेच महापालिकेतील इतर परवान्यांची पडताळणी तसेच सहामाही, वार्षिक संपूर्ण आढावा, चौकस अहवाल तयार करण्यात आला पाहिजे. त्यावर कार्यवाही आणि कारवाई करणे आवश्यक आहे. महापालिका प्रशासनाने आता केवळ कारवाईची भूमिका न घेता सुधारणेची भूमिका स्वीकारली पाहिजे. दोषींवर कठोर कारवाई, वरिष्ठ स्तरावरील जबाबदारी निश्चित करणे आणि बांधकाम विभागात व्यापक प्रशासकीय स्वच्छता मोहीम राबवणे ही काळाची गरज आहे.

**झोपलेल्या हमालाला बोलेरोची धडक**

सोलापूर : काम करून दुकानासमोर झोपलेल्या एका हम लालाच्या अंगावरून गाडी घालून त्याला जखमी केलेल्याप्रकरणी माडवाच्या एका बोलेरो चालकाविरुद्ध जेलरोड पोलीस ठाण्यात गुन्हा दाखल झाला आहे. विशाल सतीश ताटे (रा. गु.पो. शेडशिगे, ता. माढा) असे आरोपीचे नाव असून यशपाल पुरेश उडागाशिव (रा.१३७, मुकुंद नगर, सोलापूर) यांनी फिर्याद दिली आहे. फिर्यादीचा भाऊ अनिरुध्द हा २०मे रोजी पहाटे १.३०च्या सुमारास मार्केट याई येथील सुया हॉटेल येथील आडत दुकानासमोर हमालीचे काम करून झोपला असता आरोपीने बोलेरो पिकअप (क्र. एम एच ०४ के यु ०१२९) वाहन हथगईने चालवून फिर्यादीच्या भावाच्या अंगावर घातली. यात डोक्याला गंभीर जखम व पायाला मुका मार आणि सर्वांगास खरचट्ट्यास आरोपी कारणीभूत झाला. पोलीस हवालदार राठोड हे पुढील तपास करीत आहेत.

**जिल्ह्यातील जप्त ४.५ कोटींच्या अंमली पदार्थांचा नाश**

**ग्रामीण पोलीसांची कारवाई**



तथा वृत्तसेवा, सोलापूर, दि. २१ मे-  
सोलापूर ग्रामीण पोलीसांनी जिल्ह्यातील १७ पोलीस ठाण्यांतील २९ गुन्हांमधून जप्त करण्यात आलेला तब्बल ४ कोटी २८ लाख २८ हजार ६३५ रुपयांच्या अंमली पदार्थांचा नाश केला. यामध्ये १६९७ किलो ४२९ ग्रॅम गांजा तसेच १९ किलो ६१८ ग्रॅम अफू व अफूची झाडे यांचा समावेश आहे. गांजाची किंमत ४ कोटी २४ लाख ३५ हजार २७५ रुपये आहे, तसेच अफूची झाडांची किंमत ३ लाख ९२ हजार ३६० रुपये आहे. सोलापूर तालुका, मोहोळ, कामती, मंदूप, वळगड, अक्कलकोट दक्षिण, बार्शी शहर, बार्शी तालुका, वैराग, कुर्डुवाडी, करमाळा, पंढरपूर शहर, पंढरपूर तालुका, पंढरपूर ग्रामीण, करकंब, मॉन्डवेडा आणि अकलूज या पोलीस ठाण्यांतील एकूण २९ गुन्हांमधील मुद्दामालाचा यात समावेश होतो.  
शासकीय पंच रोहन लोंढे आणि विकास थोरात, तसेच राज्य उत्पादन शुल्क विभागाचे अधिकारी यांच्या उपस्थितीत मुद्दामालाची पुन्हा वजन तपासणी करण्यात आली. त्यानंतर न्याय

वैज्ञानिक प्रयोगशाळा, पुणे यांच्या पथकाकडून नमुन्यांची तपासणी करून सदर मुद्दामाल गांजा व अफू असल्याचा अंतिम अभिप्रायानंतर म हानगरपालिकेच्या भोगाव येथील कचरा डेपोमधील एस.एस. सर्व्हिसेसच्या इन्सिन्टरमध्ये समितीच्या उपस्थितीत हा संपूर्ण मुद्दामाल जाळून नष्ट करण्यात आला. ही कारवाई पोलीस अधीक्षक अनुल कुलकर्णी व पोलीस उपअधीक्षक शिरीष हुंबे यांच्या मार्गदर्शनाखाली ग्रामीण गुन्हे शाखेचे वरिष्ठ पोलीस निरीक्षक संजय जगताप, पोलीस उपनिरीक्षक प्रभाकर ताटे-देशमुख, सहाय्यक फौजदार निलकंठ जाधवर, कमल बुरकुल, आबासाहेब मुंडे, हरीदास पांडे, अनिस शेख, गणेश बांगर, अश्विनी गोटे, दिपाली जाधव, अशोक हलसगी तसेच संबंधित पोलीस ठाण्यांतील मुद्दामाल कारकून यांनी पार पाडली.

**अर्ज दाखल करण्याची वेळ सकाळी ११ ते दुपारी ३ अशी राहणार असून, अर्ज शुल्क १०० रुपये आहे. खुल्या गटासाठी ठेव रक्कम १० हजार तर अनुसूचित जाती-जमातीसाठी ५ हजार रुपये आहे, अशी माहिती जिल्हाधिकारी कार्तिकेयन यांनी दिली.**

मतदानासाठी एकूण ६ मतदान केंद्रे प्रस्तावित असून ती उपविभागीय अधिकारी स्तरावर उभारण्यात येणार आहेत. मतमोजणीचे केंद्र नियोजन भवन, नवीन जिल्हाधिकारी कार्यालय, सोलापूर येथे राहील. आज सायंकाळपर्यंत मतदार यादी फायनल करून सर्व राजकीय पक्ष यांना देण्यात येतील तसेच तहसील कार्यालय गटविकास अधिकारी कार्यालय उपविभागीय अधिकारी कार्यालय दर्शनी भागात ठेवण्यात येतील.  
ही निवडणूक प्रक्रिया पारदर्शक व सुरळीत पार पडावी यासाठी प्रशासनाने सर्व तयारी पूर्ण केली असल्याचेही कार्तिकेयन यांनी सांगितले.



# धाराशिव जिल्हा

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

१२ | शुक्रवार, २२ मे २०२६

<https://dainiktarunbharat.com>, <https://epaper.dainiktarunbharat.com>

तरुण भारत

## डिझेल दरवाढ आणि तुटवड्याने शेतकरी संकटात...

# मशागतीचा खर्च वाढल्याने खरीप हंगाम धोक्यात

महावीर जालन

भूम, दि.२१ मे -

कृषी निविद्यांसह डिझेलच्या दरात सातत्याने होत असलेली वाढ आणि अनेक ठिकाणी निर्माण झालेला कृत्रिम तुटवडा यामुळे शेतकरी मशागतीची कामे महागली असून शेतकऱ्यांच्या अडचणीत मोठी वाढ झाली आहे. खरीप हंगाम तोंडावर आलेला असताना ट्रॅक्टर, रोटाव्हेटर, पेरणी यंत्र तसेच कृषी निविद्यांच्या वाहतुकीसाठी मोठ्या प्रमाणात डिझेलची गरज भासत आहे. मात्र दरवाढीमुळे मशागतीसह वाहतुकीचा खर्च मोठ्या प्रमाणात वाढल्याने शेतकरी आर्थिक संकटात सापडला आहे.

आखाती युद्धाचा सर्वाधिक फटका कृषी व्यवसायाला बसला असून कृषी निविद्यांसह इंधनाच्या दरात वाढ झाली आहे. शेतकरी व्यवसायात मोठ्या प्रमाणावर



यांत्रिकीकरण झाल्याने डिझेल आणि पेट्रोलच्या वाढत्या दरांचा थेट परिणाम शेतकरी मशागतीच्या कामांवर होत आहे. त्यामुळे प्रति एकर नांगरणी, रोटाव्हेटर, वखरणी तसेच इतर मशागतीची कामे महागली असून वेळेवर पूर्ण होत नसल्याने शेतकऱ्यांसमोर मोठ्या अडचणी निर्माण

झाल्या आहेत. ग्रामीण भागातील काही पेट्रोल पंपांवर डिझेलचा अपुरा पुरवठा होत असल्याने शेतकऱ्यांना अनेक किलोमीटर अंतरावर जाऊन डिझेल आणणे लागत आहे. त्यामुळे वेळ आणि पैसांचा अतिरिक्त भुदंड सहन करावा लागत आहे. ट्रॅक्टर मालकांनीही डिझेल दरवाढीमुळे

नांगरणी, वखरणी आणि पेरणीच्या दरात वाढ केली आहे. परिणामी शेतकरी यापूर्वी शेतकरी मशागतीचा खर्च मोठ्या प्रमाणात वाढला आहे.

खरीप हंगाम अवघ्या काही दिवसांवर आला असून शेतकरी मशागतीच्या कामांना वेग आला आहे. यावर्षी मशागतीच्या दरात २०० ते ३०० रुपये मोठ्या वाढ झाली आहे. सध्या प्रति एकर नांगरणीसाठी सुमारे २२०० रुपये, रोटाव्हेटरसाठी २००० रुपये, वखरणीसाठी ११०० रुपये तर मोगड्यासाठी ११०० रुपये आकारले जात असल्याचे शेतकऱ्यांनी सांगितले. काही ठिकाणी मशागतीची कामे अंतिम टप्प्यात आहेत. आखाती युद्धामुळे आधीच

आज सकाळपासून तीन पेट्रोल पंप फिरलो, परंतु मला डिझेल मिळाले नाही. डिझेलचा खूप तुटवडा आहे. त्यामुळे माझे ट्रॅक्टर दिवसभर एका जागेवर उभे राहिले. डिझेल मिळत नसल्यामुळे यावर्षी मशागतीची कामे वेळेेत होतील का नाही याची शंका आहे.

- बापू खैरे, ट्रॅक्टर चालक

बियाणे, खते आणि औषधांच्या वाढत्या किमतीमुळे शेतकरी अडचणीत असताना आता डिझेल दरवाढीमुळे आर्थिक ताण आणखी वाढला आहे. शासनाने डिझेलवर अनुदान द्यावे तसेच ग्रामीण भागातील इंधन तुटवडा तातडीने दूर करावा, अशी मागणी अनेक शेतकऱ्यांनी केली आहे. अन्यथा आगामी खरीप हंगामावर त्याचा विपरीत परिणाम होण्याची शक्यता व्यक्त केली जात आहे.

## अवघ्या तीन दिवसांत ३७६ बूथ प्रमुखांची नियुक्ती; बाळासाहेब मांगले यांचा सन्मान



तथा वृत्तसेवा

भूम, दि.२१ मे -

शिवसेना पक्षाचे मुख्य नेते तथा उपमुख्यमंत्री एकनाथ शिंदे यांच्या आदेशाने आणि माजी मंत्री तानाजीराव सावंत यांच्या मार्गदर्शनाखाली युवा सेना जिल्हाप्रमुख बाळासाहेब मांगले यांच्यावर बूथ लेवल एजंट नियुक्तीची जबाबदारी सोपवण्यात आली होती.

नियुक्तीपत्र मिळाल्यानंतर अवघ्या तीन दिवसांत २४३ परंडा विधानसभा मतदारसंघातील

३७६ बूथ प्रमुखांची नियुक्ती पूर्ण केल्याबद्दल धाराशिव येथे त्यांचा सत्कार करण्यात आला. यावेळी पक्षाचे सचिव संजय माशेलकर, मराठवाडा सचिव अशोक पटवर्धन, संपर्कप्रमुख अनिल खोचरे आणि जिल्हाप्रमुख दत्ता साळुंखे उपस्थित होते. या शिबिरात दत्ता साळुंखे व बाळासाहेब मांगले यांनी बूथ प्रमुखांना त्यांच्या जबाबदाऱ्याबाबत मार्गदर्शन केले. कार्यक्रमास विविध तालुक्यांतील शिवसेना पदाधिकारी व महिला आघाडीच्या कार्यकर्त्यांची उपस्थिती होती.

## विधानपरिषदेसाठी अॅड. व्यंकटराव गुंड पाटील यांची फिलिंगिंग; भाजप पक्षश्रेष्ठींकडे अधिकृत उमेदवारीची मागणी

तथा वृत्तसेवा

धाराशिव, दि.२१ मे -

धाराशिव-लातूर-बीड स्थानिक स्वराज्य संस्था म तदारसंघातून होणाऱ्या विधानपरिषद निवडणुकीसाठी भाजपचे प्रदेश कार्यकारिणी सदस्य तथा रूपाम ता उद्योग समूहाचे संस्थापक अॅड. व्यंकटराव गुंड पाटील यांनी अधिकृतपणे उमेदवारीची मागणी केली आहे.

यासंदर्भात त्यांनी भाजपचे प्रदेशाध्यक्ष रविंद्र चव्हाण, मुख्यमंत्री देवेंद्र फडणवीस तसेच मंत्री चंद्रशेखर बावनकुळे यांच्याकडेही उमेदवारी देण्याची मागणी केल्याची माहिती समोर आली आहे. पाडोळी (आ.) या गावातून उभा राहिलेला गुंड परिवार गेल्या चार दशकांपासून शैक्षणिक, सामाजिक, औद्योगिक आणि राजकीय क्षेत्रात सक्रिय असून,

अॅड. व्यंकटराव गुंड पाटील यांनी विविध क्षेत्रांत उल्लेखनीय काम केले आहे. राष्ट्रीय स्वयंसेवक संघाच्या विचारसरणीत घडलेले गुंड यांनी विश्व हिंदू परिषद व बजरंग दल यांसारख्या संघटनांमध्ये सक्रिय भूमिका बजावत संघटनात्मक कामाचा मोठा अनुभव मिळवला आहे. सध्या ते भारतीय जनता पक्षाचे प्रदेश कार्यकारिणी सदस्य म्हणून जबाबदारी सांभाळत आहेत. त्यांच्या कुटुंबाची स्थानिक राजकारणातही मजबूत पकड असून, ज्येष्ठ बंधूंनी सरपंच जिल्हा परिषद सदस्य तसेच धाराशिव जिल्हा परिषद उपाध्यक्ष पद भूषविले आहे. पत्नी सुलभा व्यंकट गुंड पाटील यांनीही जिल्हा परिषद सदस्य म्हणून काम पाहिले आहे. स्वतः अॅड. व्यंकटराव गुंड पाटील यांनी सहकार, शिक्षण,

बँकिंग, दुग्ध व्यवसाय आणि सामाजिक क्षेत्रातील त्यांच्या कार्यामुळे धाराशिव, लातूर आणि बीड जिल्ह्यात त्यांचा प्रभाव वाढला आहे. विशेष म्हणजे, तुळजापूर विधानसभा मतदारसंघात २०१९ तसेच २०२४ च्या निवडणुकांमध्ये अॅड. व्यंकटराव गुंड पाटील हे भाजपकडून प्रबळ दावेदार मानले जात होते. मात्र, त्या वेळच्या राजकीय समीकरणांमुळे त्यांना उमेदवारी मिळू शकली नव्हती.

त्यावेळी पक्षश्रेष्ठींनी त्यांच्या कार्याची दखल घेत भविष्यात योग्य संघी देण्याचे आश्वासन दिले होते. त्यामुळेच आता विधानपरिषदेच्या निवडणुकीच्या पार्श्वभूमीवर त्यांनी केलेली उमेदवारीची मागणी राजकीय वर्तुळात विशेष चर्चेचा विषय ठरत आहे.

## सामाजिक व राजकीय कार्याची दखल; विलास राठोड यांना राष्ट्रीय गुणगौरव पुरस्कार

तथा वृत्तसेवा

नळदुर्ग, दि.२१ मे -

आलियाबाद (ता. तुळजापूर) येथील विलास राठोड यांनी शासन व प्रशासनाशी योग्य समन्वय ठेवून राजकीय आणि सामाजिक क्षेत्रात केलेल्या उल्लेखनीय कार्याची दखल घेत शिर्डी (जि. अहिल्यानगर) येथील 'बी दि चेंज फाऊंडेशन'च्या वतीने त्यांना राष्ट्रीय गुणगौरव पुरस्कार प्रदान करून सन्मानित करण्यात आले.

आलियाबाद या छोट्याशा तांड्यातून विलास राठोड यांनी आपल्या सामाजिक आणि राजकीय कार्याची सुरुवात केली. जनतेच्या विविध प्रश्नांसाठी सातत्याने पाठपुरावा करत त्यांनी अनेक समस्या मार्गी लावल्या आहेत. पत्रकारितेच्या माध्यमातूनही त्यांनी तब्बल दहा वर्षे विविध सामाजिक प्रश्नांचा वाचा फोडली आहे. त्यांना प्रथम आलियाबाद



ग्रामपंचायत सदस्य म्हणून काम करणाऱ्या संधी मिळाली. त्यानंतर त्यांनी थेट सरपंचपदाची निवडणूक लढवली होती. अल्प मतांनी पराभव झाला असला तरी त्यांनी सामाजिक कार्याची वाट कायम ठेवली. आमदार राणा जगजितसिंह पाटील यांच्या नेतृत्वाखाली त्यांनी भाजपमध्ये सक्रिय काम सुरू केले. पक्षाने त्यांची भाजप जिल्हा चिटणीस म्हणून नियुक्ती

केली होती. या पदावर काम करताना त्यांनी जिल्हाभर संपर्क वाढवत आपल्या कार्याचा ठसा उमटवला. सध्या ते तुळजापूर तालुका महामंत्री म्हणून कार्यरत असून संत सेवालाल महाराज तांडा समृद्धी योजना धाराशिव जिल्हाधिकारी समितीवर अशासकीय सदस्य म्हणूनही जबाबदारी पार पाडत आहेत.

संभाजीनगर येथील 'दिलासा' संस्थेवर विभागीय समन्वयक म्हणून काम करताना त्यांनी जवळपास २०० गावांतील सर्वसामान्य नागरिकांना विविध शासकीय योजनांचा लाभ मिळवून दिला आहे. त्यांच्या पत्नी रंजना राठोड या नळदुर्ग ग्रामीण मंडळ भाजपाच्या अध्यक्षा आहेत. प्रत्येक समाजाच्या उत्सवात सक्रिय सहभाग घेणारे विलास

राठोड हे समाजातील विविध प्रश्नांसाठी प्रसंगी आक्रमक भूमिका घेत न्याय मिळवून देण्याचा प्रयत्न करतात. सामाजिक बांधिलकी जपत त्यांनी राजकीय क्षेत्रातही आपली वेगळी ओळख निर्माण केली आहे.

शिर्डी येथे झालेल्या विशेष समारंभात सैनिक दलाचे माजी सुभेदार अरुण भंडारे (निवृत्त) तसेच अभिनेत्री निवेदिता पगार यांच्या हस्ते त्यांना राष्ट्रीय गुणगौरव पुरस्कार प्रदान करण्यात आला. यावेळी अभिनेत्री शुभांगी थोरत, बी दि चेंज फाऊंडेशनचे अध्यक्ष मयुर लोकचावले, उपाध्यक्ष, पदाधिकारी तसेच राज्यभरातील सुमारे २५० पुरस्कार विजेते उपस्थित होते. हा पुरस्कार मिळाल्याबद्दल धाराशिव जिल्हासह विविध क्षेत्रांतून विलास राठोड यांचे अभिनंदन करण्यात येत आहे.

## उमरगा जि.प. हायस्कूलचा शिष्यवृत्ती परीक्षेत उत्कृष्ट निकाल



तथा वृत्तसेवा

उमरगा, दि.२१ मे -

उमरगा येथील आयएसओ मानिक जिल्हा परिषद हायस्कूलमधील इयत्ता पाचवीच्या शिष्यवृत्ती परीक्षेत १८ पैकी ९ विद्यार्थी पात्र ठरले आहेत. यशस्वी विद्यार्थ्यांचा

सत्कार मुख्याध्यापक पद्माकर मोरे यांच्या हस्ते करण्यात आला. या परीक्षेत बिस्मिळा मुल्ला हिने २२० गुण मिळवत प्रथम क्रम पटकावला. महेश्वरी पालम पळे व श्रद्धा जाधव यांनी प्रत्येकी २०२ गुण मिळवले. तसेच आलीना

ओटी (१९८), साहिल राठोड (१७८), गोविंद पवार (१७०), समीक्षा कांबळे (१६८), श्रवण पाटील (१६२) आणि भाग्यश्री कांबळे (१२८) गुण मिळवत पात्र ठरले. गेल्या चार वर्षांत प्रशालेचे १०

विद्यार्थी गुणवत्ता यादीत झळकले आहेत. यशस्वी विद्यार्थ्यांना प्रवीण शिंदे, वर्षारणी पाटील आणि सोनाली मुसळे यांनी मार्गदर्शन केले.

विद्यार्थ्यांचे अभिनंदन शालेय व्यवस्थापन समिती अध्यक्षा शकुंतला मोरे, सुजाता मोरे, अमर वरवटे, अशोक पतंगे, शिक्षणतज्ज्ञ सदानंद शिवदे पाटील, गटशिक्षणाधिकारी अमोल राजपूत आणि केंद्रप्रमुख शिला मुरगडे यांनी केले. कार्यक्रमाचे सूत्रसंचालन प्रवीण शिंदे यांनी, प्रास्ताविक मुख्याध्यापक पद्माकर मोरे यांनी तर आभार प्रदर्शन वर्षारणी पाटील यांनी केले.

## उमरगात अस्वच्छतेचा गंभीर प्रश्न; डुकरांच्या उपद्रवामुळे नागरिकांचे आरोग्य धोक्यात

तथा वृत्तसेवा

उमरगा, दि.२१ मे -

उमरगा शहरात दिवसेंदिवस वाढत चाललेल्या अस्वच्छता, कचऱ्याचे ढिग, तुंबलेली गटारे, साचलेले घाणपाणी आणि डुकरांच्या वाढत्या उपद्रवामुळे नागरिकांचे आरोग्य धोक्यात आले असून या गंभीर प्रश्नाकडे तात्काळ लक्ष देण्याची मागणी करत अॅड. शीतल चव्हाण फाउंडेशन, उमरगाच्या वतीने अधोरेखित करण्यात आली आहे.

निवेदनात म्हटले आहे की, दि.२० मे रोजी शहरातील विविध भागांची प्रत्यक्ष पाहणी करून काही छायाचित्रे घेण्यात आली. या पाहणीत अनेक भागांत डुकरांचा अक्षरशः सुळसुळट बोललेले स्पष्टपणे दिसून आले. नाले, गटारे, मोकळ्या जागा, वस्त्यांलगतचे परिसर आणि सार्वजनिक मार्गांवर डुकरांचे कळप फिरताना दिसत असून कचऱ्याच्या ढिगांमध्ये अन्न शोधताना त्यांचे चित्र सर्वत्र पाहायला मिळत आहे.

या परिस्थितीमुळे शहरात अस्वच्छतेचे साम्राज्य निर्माण झाल्याची तीव्र भावना नागरिकांमध्ये व्यक्त होत आहे.

नाल्यांमध्ये साचलेले दूषित पाणी, गटारांची दयनीय अवस्था आणि मोकळट फिरणाऱ्या डुकरांमुळे नागरिकांच्या आरोग्यावर गंभीर परिणाम होत असल्याची बाब फाउंडेशनच्या वतीने अधोरेखित करण्यात आली आहे. निवेदनात म्हटले आहे की, दि.२० मे रोजी शहरातील विविध भागांची प्रत्यक्ष पाहणी करून काही छायाचित्रे घेण्यात आली. या पाहणीत अनेक भागांत डुकरांचा अक्षरशः सुळसुळट बोललेले स्पष्टपणे दिसून आले. नाले, गटारे, मोकळ्या जागा, वस्त्यांलगतचे परिसर आणि सार्वजनिक मार्गांवर डुकरांचे कळप फिरताना दिसत असून कचऱ्याच्या ढिगांमध्ये अन्न शोधताना त्यांचे चित्र सर्वत्र पाहायला मिळत आहे.

या परिस्थितीमुळे शहरात अस्वच्छतेचे साम्राज्य निर्माण झाल्याची तीव्र भावना नागरिकांमध्ये व्यक्त होत आहे.

फाउंडेशनने निवेदनात नमूद केले आहे की, उमरगा हे तालुक्याचे मुख्य शहर असल्याने बाहेरगावाहून येणाऱ्या नागरिकांवर आणि प्रवाशांवर शहराच्या अस्वच्छतेचा थेट परिणाम होत असल्याचेही निवेदनात नमूद करण्यात आले आहे.

मात्र शहरातील विदारक स्वच्छता परिस्थितीमुळे नागरिकांमध्ये तीव्र नाराजी निर्माण झाली असून नगर परिषद प्रशासनाने याकडे तातडीने गांभीर्याने लक्ष देणे आवश्यक असल्याचे फाउंडेशनने म्हटले आहे. या निवेदनावर अॅड. अर्चना जाधव, राजू भालेराव, धान्या स्वाामी, करिम शेख, किशोर बसगुडे, कविता साळी, सत्यनारायण जाधव, राजू बटगिरे, बबिता मर्दने, संतोष चव्हाण आदींच्या स्वाक्ष्या असून शहरातील वाढत्या अस्वच्छतेविरोधात नागरिकांमध्ये तीव्र संताप व्यक्त होत आहे.

## भाजपच्या उमेदवारीसाठी दिग्गजांमध्ये रस्सीखेच; धाराशिव-लातूर-बीड विधान परिषद निवडणुकीने राजकीय वातावरण तापले

सुधीर घोलप

वार्शी, दि.२१ मे -

राज्यातील स्थानिक स्वराज्य संस्थांच्या विधान परिषद निवडणुकीचा बिगुल वाजताच धाराशिव-लातूर-बीड मतदारसंघातील राजकीय वातावरण चांगलेच तापू लागले आहे. महायुती आणि महाविकास आघाडी या दोन्ही बाजूंनी निवडणुकीच्या आखाड्यात उतरण्याची जोरदार तयारी सुरू झाली असून राजकीय डावपेचांना वेग आला आहे.

भाजपमध्ये उमेदवारीसाठी इच्छुकांच्या नावांची जोरदार चर्चा रंगू लागली असून माजी आमदार सुजितसिंह ठाकूर, भाजपचे विद्यमान जिल्हाध्यक्ष दत्ताभाऊ कुलकर्णी, माजी



मंत्री बसवराज पाटील तसेच बाळासाहेब शिरसागर यांच्या नावांभोवती राजकीय वर्तुळात चर्चेचा धुरळा उडत आहे. यांच्या जनादेश यात्रेसह दिवंगत नेते गोपीनाथ मुंडे यांच्या संघर्ष यात्रेत त्यांनी महत्त्वाची भूमिका बजावली होती. त्यामुळे पक्षातील त्यांचे राजकीय वजन कायम असल्याचे बोलले जात आहे.

माजी आमदार सुजितसिंह ठाकूर यांचा जनसंपर्क आणि पक्षातील वरिष्ठ

नेत्यांशी असलेले जवळचे संबंध ही त्यांची प्रमुख ताकद मानली जात आहे. मुख्यमंत्री देवेंद्र फडणवीस यांच्या जनादेश यात्रेसह दिवंगत नेते गोपीनाथ मुंडे यांच्या संघर्ष यात्रेत त्यांनी महत्त्वाची भूमिका बजावली होती. त्यामुळे पक्षातील त्यांचे राजकीय वजन कायम असल्याचे बोलले जात आहे. दत्ताभाऊ कुलकर्णी हे सहकार

आणि साखर क्षेत्रात मजबूत पकड असलेले नेते म्हणून ओळखले जातात. संघटनात्मक पातळीवर त्यांनी पक्षासाठी केलेल्या कामामुळे जिल्ह्यात त्यांचा दांडगा संपर्क असल्याचे सांगितले जाते. ग्रामीण भागातील कार्यकर्त्यांमध्येही त्यांचा प्रभाव असल्याची चर्चा आहे. माजी मंत्री बसवराज पाटील यांनी काँग्रेसमधून भाजपमध्ये प्रवेश केल्यानंतर पक्षात त्यांच्यावर विविध जबाबदाऱ्या सोपविण्यात आल्या आहेत. सहकार क्षेत्रातील अनुभव आणि ग्रामीण भागातील मजबूत संपर्कामुळे त्यांच्या नावालाही विशेष महत्त्व प्राप्त झाले आहे.

तर बाळासाहेब शिरसागर हे गेल्या अनेक वर्षांपासून पक्ष संघटनेत सक्रिय

असून ग्रामीण भागात त्यांचा प्रभाव मानला जातो. विविध वरिष्ठ नेत्यांसोबत कामाचा अनुभव आणि संघटन कौशल्यामुळे त्यांचे नावही उमेदवारीच्या चर्चेत आघाडीवर असल्याचे राजकीय वर्तुळात बोलले जात आहे. दरम्यान, विधान परिषद निवडणुकीचा हा राजकीय आखाडा आता आणखी रंगण्याची चिन्हे दिसत आहेत. कोणाच्या गळ्यात उमेदवारीची माळ पडणार, कोणाला पक्षाकडून संधी मिळणार आणि कोणाचा हिस्मोड होणार याकडे संपूर्ण राजकीय वर्तुळाचे लक्ष लागले आहे.

येत्या काही दिवसांत पक्षश्रेष्ठींच्या बैठका, राजकीय गणिते आणि स्थानिक

## २०१८ च्या निवडणुकीची आठवण...

बीड-लातूर-धाराशिव मतदारसंघात २०१८ मध्ये झालेल्या विधान परिषद निवडणुकीत सुरेश धस यांनी ७६ मतांनी विजय मिळवला होता. त्यांनी ५२७ मते मिळवत राष्ट्रवादी काँग्रेस पुरस्कृत अपक्ष उमेदवार अशोक जगदाळे यांचा पराभव केला होता. अशोक जगदाळे यांना ४५१ मते मिळाली होती, तर २५ मते बाद ठरली होती. त्या निवडणुकीत राष्ट्रवादी काँग्रेसकडून रमेश काड यांना उमेदवारी देण्यात आली होती; मात्र त्यांनी ऐनवेळी माघार घेतल्याने राजकीय समीकरण बदलली होती. या निकालानंतर पंकजा मुंडे आणि धनंजय मुंडे यांच्यातील राजकीय संघर्ष राज्यभर चर्चेत राहिला होता.

प्राधान्यातून अजय भरण्याची अंतिम तारीख आहे. १८ जून रोजी मतदान, तर २२ जून रोजी मतमोजणी होणार आहे. भाजपकडून अखेर उमेदवारीची माळ कोणाच्या गळ्यात पडणार, याकडे आता संपूर्ण राजकीय वर्तुळाचे लक्ष लागले आहे.

दरम्यान, आगामी विधान परिषद निवडणुकीसाठी २५ मे रोजी अधिसूचना जारी होणार असून १ जून ही उमेदवारी